

1926—1991 ЕЛЛАРДА АЗАТ ХАТЫН



2015 ОКТЯБРЬ № 10

СӨӨМБЕККЭ

СОҢҒЫ
ТУКТАЛЫШ
*язмышлар бер-берсенә
охшамый*

«МИН СИҢЕ
ШУНДЫЙ
САГЫНДЫМ»
*кеше китә,
жыры кала*

РЕЗЕДА
ШӘРӘФИЕВА
СЫЙЛЫЙ:
лазанья пешерәбез

Сөөмбикә
ЖИҢАШИНА:

«МИЛЛИ
КИТАПХАНАДА
ЭШЛӘВЕМ БЕЛӘН
ГОРУРЛАНАМ!»



4 612750 670028



70

1945–2015

Сугыш язган хатлар

Нади Хәмитов 1908 елда хәзерге Этнә районы Күлле Киме авылында туган. Тормыш иптәше Ркия белән алар 15 ел бергә яшәп калалар. Олы уллары Марсель этиләрән сугышка озаткан көнне хәтерли әле: «Сугыш безне балачактан аерды, яшлы нужда йөгә тарттырды. Безне этисез калдырды, әнине тол итте... Тормышның бөтен авырлыгы әни өстенә төште. Этидән без өч бала калдык: иң кечкенәбезгә - Лидиягә 3 кенә яшь иде. Кесәсенә бер уч ашлык салып кайткан өчен әбине дә төрмөгә утырттылар, озакламый аның үлгән хәбәре килде».

Нади Хәлиулла улы сугышта өлкән сержант, орудие командиры була. 1945 елның 29 гыйнварында Польшада барган каты сугышлар вакытында һәлак була ул. Познань-Милостово шәһәрәндәге совет хәрби зиратында күмелгән.

«24.11.43. Сөекле семьям, сезләргә тагын хат язарга тотынам. Үзем хәзергә көндә таза-сау. Каты сугышлар. Бер үлемнән тагын исән калдым. Бер авылда бер йортта кунарга туры килде. Бер кич кундык, икенче көн иртән ашап бетереп, огневойга киттек атарга. Без чыгып ун минут узмады, йортка бомба килеп тиде, стена, идән, түшәмне, мичне жимереп ташлады. 2 иптәш үлде, берсе – хатын-кыз. Санинструктор иде. Ярый, башка сүзләр язып ятмыйм, хәзергә көндә исәнлек турында гына язам.»

«5.12.44. Минем иптәшем Ркия! Сезләргә миннән үтә сагынулы сәлам. Балаларым Марсель, Ленар, Лидиягә аталар сәламе. Ркия, сезнең 15.11дә язган хатыгызны алдым, хәлегезне белдем. Симез сарык итен ашадым, ну хатыгызның уртасында көлеп жибәрдем. Тылда яшәүчеләр нәрсә уйлыйлар! Сөз язгансыз «үзегезгә тапкансыздыр» дип. Ягъни мин иптәш тапкан булам, сезне ташлап өйгә кайтмый йөрәм. Ркия, нәрсәләр уйлыйсың? Мин монда сәгать саен үлем көтеп, үт эчендә сугыш алып барам. Минем вакытым юк өйләнеп, икенчеләр белән шаярып йөрергә. Сугышның алгы краенда хәзерләп куйганнар миңа хатын-кыз. Уйлама юкны. Нади.»

24.12.44. Гомерлек иптәшемә үтә сагынулы кайнар сәламнәремне кабул ит. Ркия! Үзем таза һәм исән. Сезләрдән якын арада хат алганым юк. Балалар шаулап школага йөриләрдер. Их, аларның укыганны күрсәң иде. Их, аларның зур үскәннәрен күрсәң иде, сөйләшүләрен ишетсәң иде. Мин сезләрдән бик ерак торам шул – Польша жирендә. Исән калсам, моңарчы йөргән кадәр йөрмәм, последний удар, жиңу удары булыр. Берлингача кызыл флаг элөп, жиңу ясап, өйгә борылырбыз. Ркия! Сугыш, белеп булмый, минут эчендә зур үзгәрешләр була. Мин андый-мондый булсам, сез яшь, сезгә иптәш белән яшәргә кирәк, билгеле. Если мин ватан, Сталин өчен гомеремне бирәм икән, сезгә миннән рәхмәт һәм якты киләчәк теләм. Ә балаларны ташламассыз, аларның киләчәктә тормыш чәчәкләре булып үсүләренә мөмкинлек бирерсез. Сөз бу сүзләренә укып борчылмагыз. Бәлки, мин исән калырмын. 4 ел инде исән йөрәм, күп үлемнәрдән калдым. Мин сезгә, бәлкем, үлөп калсам шулай итегез дип теләм. Ярый, Ркия, хуш жаным. Ышан, Нади үлмәс ул, яшәр, һәм сезгә тагын якты-яхшы тормыш корыр өчен сезнең янга кайтыр. Көт мине, сөеклем Ркия! Хуш, хуш. Хат яз, барлык хәлләренә әйтеп. Сезнең Нади.»

(Нади ХӘМИТОВның фронттан язган хатлары Этнә районы Бәрәскә авылында яшәүче кызы Лидия апа КАДЫЙРОВАда саклана. Хатлар үзгәртелмичә, әмма кыскартылып бирелә.



Хөрмәтле укучыларыбыз! Гаиләгездә фронттан килгән хатлар саклана икән, редакциягә жибәрә аласыз. Хатларны сайтыбызда (www.suyumbike.ru), ә иң кызыклыларын журналда бастырырбыз. Сайтыбыз аша сугыш кырларында ятып калган якыннарыгыз турында мәгълүмат таба аласыз.

Сөй гомерне, сөй халыкны, сөй халыкның дөньясын!



© «Сөембикә» 2015

1926 елдан башлап
«Азат хатын» исеме
белән чыкты.
1991 елда «Сөембикә»
итеп үзгәртелде.
Хатын-кызларның
бөтентатар айлык
әдәби-нәфис журналы
1913–1918 елларда
чыккан «Сөембикә»
журналының
давамчысы.

Ежемесячное
литературно-
художественное и
культурно-
просветительское
электронное
периодическое
издание на
татарском, русском
языках для женщин и
семьи.

Территория
распространения:
Российская
Федерация,
зарубежные страны

Элемтә, мәгълүмати
технологиялар һәм
массакүләм
коммуникациялар
өлкәсендәге
күзәтчелек буенча
Федераль хезмәтендә
(Роскомнадзор)
2015 елның
18 маенда
«Сююмбикә» дип
теркәлгән.
Теркәү таныклыгы
Эл № ФС 77-61814

Язмалар авторның
тулы адресы
күрсәтелеп, паспорт
мәгълүматлары,
пенсия иминияте
таныклыгы,
ИНН таныклыгының
ксерокс күчermәләре
белән бергә
жибәрелгәндә генә
кабул ителә.

Кулъязмаларга бөя
бирелми, алар кире
кайтарылмый.



Директор-баш мөхәррир
Ләйсән Рәфикъ кызы ЮНЫСОВА

Редколлегия:
Нурия Беломоина, Зилә Вәлиева,
Нәбирә Гыймәтдинова, Эльмира Зарипова,
Кадрия Идрисова, Сәрия Сабурская,
Айрат Сибгатуллин, Иркия Төхвәтуллина,
Розалина Шаһиева, Гөлнәз Шәйхи.

**Редакциянең
гомуми телефоны** 222-09-77
Директор урынбасары
Рәмзия Кашапова 222-09-78
Баш мөхәррир урынбасары
Гөлнур Хәсәншина 222-09-78
Җаваплы сәркатип
Лариса Маликова

Сайт мөхәррире:
Сәмбел Гаффарова

Автор фикере редакция фикере белән
туры килмәскә мөмкин.

Реклама текстлары аны бирүчеләр
жаваплылыгында.

Редакциянең язмача рөхсәтеннән башка
материалларны «Сөембикә»дән күчереп
басу тыела.

Дизайн-макет:
«ASAFIN GROUP»
Верстка:
Лариса Маликова

Тышлыкта:
Сөембикә Җиһаншина
Фото: Гөлнәз Сагиева

Бүлек мөхәррирләре:
Мәдинә Авзалова
Лилия Гәрәева
Эльмира Закирова
Асия Юнысова
Фәнзилә Мостафина
Фотокорреспондент
Газинур Хафизов
Корректор
Фирдәвес Исмәгыйлева
Гамәли хезмәткәрләр:
Нәфисә Әскәрова
Ленар Хәкимов

Формат: 225x290 мм.
Күләме 64 бит.

Басарга кул куелды:
5.10.2015 ел.
Заказ **0-2839.**
Тираж **7936.**

Учредитель:
Акционерное
общество
«ТАТМЕДИА»



ТР Матбугат һәм массакүләм
коммуникациялар республика агентлыгы
ярдәме белән чыгарыла.

Редакция адресы: 420066, Казан,
Декабристлар урамы, 2 нче йорт.
www.syuyumbike.ru
E-mail: suumbike@tatmedia.com
ssuum@yandex.ru
тел./факс: (843) 222-09-77
Язылу индексы: **73002**

Банк реквизитлары:
Филиал АО «ТАТМЕДИА»
«Редакция журнала «Сююмбикә»
р/с 40702810700000005657
к/с 30101810100000000815
в АИКБ «Татфондбанк» г. Казань
ИНН 1655144950
БИК 049205815
КПП 165802002



Октябрь

Сары яфрак булып
тәрәзәдән керде – Көз.
Күксел томан булып
күтәрелеп китте – Жәй.
Аксыл офыкларда – Кыш шәүләсе.
Һаваларда тибрәп торган
Татлы жәй,
Дымлы көз
исенә
Кушыла килә
сыкы –
кыш исе.





«Фәрештә йорты». Виктория Егорова эше.



Наис ГАМБӨР

Көз – моңлы күз

*Көзнең күзендә үк уйчан моң бар,
Яшерен сабырлык бар жанында;
Күпрен, кайнап торган хисләр түгел,
Айнылган бал инде жамында.*

*Кошлар булып кошлар сүлпәнрәк,
Сулар агышы да тынырак;
Көзнең дәрте тирәндәрәк ята,
Хәтер кайтавазы – тын, ерак!..*

*Күк сүрүе тоныграк хәтта, –
Челтер-челтер тутлар ябына;
– Тор-рыйк!..*

Тор-рыйк!..


*Ялгыз торна сөрән салып үтте
Баш өстемнән Казан ягына.*

*«Торыгыз, тор!..» – дияр идем,
Юк шул! –
Торна бик еракта.*

Ничек иштелсен?!

*(Ялгыз кибән тора кыр түрөндә,
Күктән төшкән торна шикелле.)*

*Көзнең йөзендә үк бер сагыш бар,
Кая күз текәмә – сарылык;
Пәрәвезләр ага су өстеннән,
Таллар муенына сарылып.*





БЕЗНЕҢ ТЫШЛЫКТА



ЖАНЫНЫ ГҮЗӘЛ ХАЛӘТЕ

Ә. Закирова

16



ЗАМАН ҺӘМ БЕЗ



8

АВЫРЛЫКЛАР ВАКЫТЛЫЧА ГЫНА...

М. Авзалова



22

СОҢГЫ ТУКТАЛЫШ

А. Галиева



БУЯУ КАТЫШ КӘГАЗЬ ИСЕ...

Ф. Мостафина

12

ТАТАР ДӨНЬЯСЫ




26

КЫР ҮРДӘКЛӘР КАЯ ТӨШӘ?

Н. Гыйматдинова



МӘДӘНИ ТӨРМЫШ



38

КҮҢЕЛЕМ КОЯШЫ

Г. Закирова

ЯШӘЕШ



46

ЖЫР БУЛЫП КИЛЕП
КЕРДЕ...

Р. Камалетдинова

52

КЫЯЛАРНЫҢ
ҮЗ СҮЗЕ

Г. Сафиуллина



ШУЛАЙ УК:



42

КҮҢЕЛЛӘРНЕН
СӘЛАМЕ

А. Юнысова

48

ЭНӘ КҮЗДӘН
СЫНАР


Г. Хәсәншина

ХАТЫН-КЫЗ ГАЛӘМЕ



СНУД

59



КИЛӘСЕ САНЫБЫЗДА:



КАРЫНЫМДА... ЧИТ БАЛА

САНДЫК. Хикәя.

«КӨЗГЕ РОМАНС». Бер жыр тарихы.

ДӨНЬЯЛЫКТА БЕРГӘ БУЛА АЛМАДЫК.
Язмыш.

БҮЛӘККӘ – «КОРЫ ХУШБУЙ». Мастер-класс.





*Халык мәхәббәтен
яулаган жырчы
Илһам Шакиров ту-
рында гел язып то-
ралар. Быел аның хакын-
да язмалар аеруча күп
чыкты. Менә әле үзем дә
аның белән бәйлә бер
вакыйганы язмакчы булам.
Ул үзе аны хәтерләмидер дә,
ләкин минем күңелдә якты
хәтирә булып саклана ул.*

1966 елда Габдулла Тукайның тууына 80 ел тулуны зурлап билгеләп үттеләр. Юбилейның тантаналы өлеше, әлбәттә, Яңа Кырлайда үтте. Бик күп шагыйрьләр, артистлар килде анда. Мактанып булса да әйтим әле, ул шигырь бәйрәмендә мин дә катнашып, Сибгат Хәкимнең «Бер горурлык хисе» шигырен укыдым. Сибгат ага рәхмәт тә әйткән иде әле. Ә бәйрәмнең икенче өлеше – кунакларны хөрмәтләү, сыйлау өлеше туган авылым Чиканас янындагы урман аланында үтте. Дөрөс, анда инде безне кертмәделәр, аланны милиция урап алган иде. Мондый зур тантана Илһам Шакировсыз гына уза диме, аны да чакырганнар. Ул елларда әле авылда телевизор сирәк кешедә генә иде. Яраткан жырчыларыбызның үзләрен күргән юк, радиодан тыңлап кына беләбез. Минем әти Илһам абыйның жырлавын бик ярата һәм аның үзен күрү теләге белән янып яши иде. Әти ике сугышта катнашкан. Фин һәм Герман сугышы ветераны, Ленинград блокадасыннан бер аяксыз кайткан кеше. Протез аяклы килеш шушы аланга якин умарталыкта озак еллар умартачы булып эшләде. Кунаклар арасында яраткан жырчысының да булуын белгәч, күз кырые белән

генә булса да күреп калып булмасмы дип, ул да шушы тирәгәрәк килгән. Таякка таянып килгән сугыш инвалидын милиция хезмәткәрләре аланга уздырмады, билгеле. Без дә шул тирәдәрәк идек, аларның тарткалашуын ишетеп тордык. «Энем, – диде әти. – Мин ашарга-эчәргә килмәдем, гомер буге хәмер эчмәдем. Мин бары тик Илһам Шакировны гына күрергә теләм. Шуны гына күрәм дә, эшемә китәм». Юк, милиция хезмәткәренә кергәчкә дә селкенми. Якындагы ызан буйлап бер кеше йөрәнгәләп тора иде, бу сөйләшүне ишетеп, ул да килде. «Абый, – диде ул әтигә, – син ул Илһамны таныйсыңмы соң?» «Юк шул, күргәнем юк. Жырларын гына ишетеп беләм. Менә үзен бик күрсем килгән иде дә, үткәрмиләр бит», – диде әти. Әлегә кеше әтине култыклап алды да аланга таба атлады. «Илһам Гыйльметдинович, безгә андый рәхсәт юк бит», – дип, милиция вәкиле каршы килмәкче иде, Илһам дигән исем ишетү белән, әти таягын ташлады да: «И энем, синмени инде ул Илһам Шакиров! Менә бит Алланың рәхмәте, сине күрү бәхетенә дә ирештем», – дип, теге кешене качакалап та алды. Без бу күренешкә шаккатып торганда Илһам абый әтине үзе белән эчкә алып кереп китте. Нәрсә булыр икән дип, без агачлар арасынан кача-поса күзәтә башладык. Илһам абый әтине өстәл янына утыртты, официант чакырып, ашарга-эчәргә китертте. Нәрсә сөйләшкәннәрдер, анысын

инде без ишетмәдек. Берәздән бар аланга Илһам Шакировның «Яшь имәннәр» жыры яңгырады. Ахырдан белдек: Илһам абый әтидән нинди жыр тыңлайсы килүен сораган. «Яшь имәннәр»не аның соравы буенча жырлаган икән.

Бу вакыйганы әти гомере буге горурланып искә алды. Үлгәндә дә: «Туганнар белән жылышып, мине искә алганда шушы жырны жырлагыз. Бу жыр сезгә минем төсем булсын», – дип, «Яшь имәннәр» жырын безгә васыять итеп калдырды. Шул көннән ул жыр гаиләбезнең ядкарена өверелде. Без, әтинең жиде баласы (инде өчөбез исән түгел), һәр мәжлестә «Яшь имәннәр»не жырламый калмыйбыз.

Фәрхәт ЗЫЯТОВ.
Арча.

*Минем дәү әниңе
бабай урлап кайта.
1956 елда була бу хәл.
Яраткан егете армиядә
кала. Дәү әни ул вакытта
Кайбыч районы Шүшермә
авылында почтада эшли.*

Беркөнне аны авылдаш егетен армиягә озату кичәсенә чакырлар. Шунда дәү әни бабайны – ул чакта әле япъ-яшь Рәхимулланы күрә. Бадам элгрәк тә танышырга омтылып карый. «Егетемне көтәм», – дип, дәү әни аны читкә тибәрә.

«Салкын кыш көне иде, – дип сөйли дәү әни. – Мин эштә идем. Өне-тыны бетеп, Рәхимулла йөгереп керде. «Сәкинә, бер генә минутка тышка чыгып кер әле», – ди. Киенеп, аның артыннан чыктым. Урамда бизәлгән бик матур ат тора. Мин шул атка карап сокланып торганда, кемдер күтәреп чанага утыртмасын-

мы! Безнең якта кыз урлау гадәтенен бик таралган чоры иде. Күз ачып йомганчы бер йортка алып кайтып, мулла каршына китереп тә утырттылар. Үзем елыйм, үзем эчемнән генә: «Өйләнешү шулай яратусыз гына була аламы?» – дип уйлыйм.

Көннәр үтә торды, язмышыма буйсынып яши бирдем. Рәхимнәрнен гаиләсе начар түгел иде. 1957 елда беренче балабыз Фидаил туды. Балам туганга кадәр бабагызны яратам дип әйтә алмый идем. Фидаил тугач, хисләрем уялды. Берәздән игезәкләр Рафаэль белән Равилне алып кайттык. Игезәкләремә алты айлап булгандыр, аларны кайнанама калдырып, әнкәемнән хәлән белергә киттем. Бик сагынган идем. Өй тутырып күрше хатыннары кергән, дөнья хәлләрен сөйләшеп утыралар. Никтер күнеләм тынгысызлана, балаларны имезәсем бар дип, тизрәк кайтып киттем. Мин кайтып кергәндә игезәкләрем икесе дә әллә нишлөгәннәр иде.

Ашамыйлар да, еламыйлар да, рәтләп башларын да тотмыйлар. Берсен алдыма алып күкрәгемне бирдем – алмый. Кулымда жан бирде балам. Сабыемның бәләкәй тәне суынганчы кочаклап еладым. Кайнатам авыл советына үлем турындагы кәгазь алырга китте. Ул кайтып кергәнче игезәкләремнән икенчесе дә жан бирде. Шул көннән яшәвемнән яме калмады. Тормышка Фидаилемнән: «Нәнәм, син хәзер гел шундый буласыңмы инде?» – дигән сүзгә кайтарды. 1961 елда Фаилебез туды. Ул вакытта декрет яллары юк. Чөгәндер кисәргә кырга чакырдылар. Фаилне дә үзем белән алам. Игезәкләрем үлгәч, баланы үземнән калдырырга курка идем.

Аннан соң тагын дүрт балалары туа. 1962 елда кайнатасын жирлиләр. Кайнанабы 1997 елда – 97 яшендә вафат булды. Без аны карт әби дип йөртә идек. Соңгы елларда урын өстендә булды. Әле дә исемдә: бүлмәсендә гел ашарга сорап утыра иде ул. Ә өстәлендә нинди генә ризык юк. «Сугыш чорындагы ачлыкны уйлап саташа», – ди иде бабам.

«Бабагызның күп вакыт юл куюы, аңлап, терәк булып яши белүе арка-

сында шулай озак бергә гомер иттек тә инде», – ди дәү әни. Чыннан да, Рәхим бабай сабыр холкы, акыллылыгы, тырышлыгы белән бөтен районга билгеле кеше. Юкка гына 1971 елда Хезмәт Кызыл Байрагы ордены белән бүләкләнмәгәндер инде ул. Мактаганны бер дә яратмый үзе тагын. Пенсиягә чыккач татик утыра белми ул, каралты-кура-ларны яңарта, уллары-кызларына йорт төзәргә булыша. Дөнья куып яшәп ятканда аларга язмыш тагын бер авыр сынау әзерләп куйган икән: олы уллары Фидаил абый авырып үлеп китте. Бу кайгы барысыннан да ачырак, авыррак булды алар өчен. 2007 елның 21 маеннан башлап дәү әнием көн саен: «Улым үлгәнгә бүген фәлән көн», – дип санап бара.

Дәү әни белән бабайның әле дә бер-берсен яратуларын күрү безгә шундый күңелле. Әле менә 2016 ел башында зөбәржәт туйларын үткәргә жыеналар. Бергә яшәүләренә – 60 ел! Быелның 8 июлендә – Гаилә көнөндә аларны «Гаилә, мәхәббәт һәм тугрылык» медале белән бүләкләделәр. Мин алар өчен чын күңелемнән куанам. Ходаем үзен чиксез рәхмәтен кызганмасын иде.

Айсылу СӘЛАХОВА.

Кайбыч районы, Борындык авылы.

Казанга 1983 елдан бирле килгәнем юк иде. Быел улым белән киләнем аның матурлыгына исләре китеп кайтты. «Сине дә алып барырбыз әле, үзең дә күрерсең», – дигәч, күңел җилкенде бит.

Юлга чыгасы көнне төш күрдем. Имеш, мин Казанда, «Сөембикә» журналы редакциясендә утырам. Шуңа да Казандагы сәяхәтебезне «Сөембикә»дән башларга булдык.

Мин 1985 елдан бирле Мәчетле районы Эләгәз рус мәктәбәндә татар теле һәм әдәбияты укытам. Шактый катлаулы эш бу, чөнки балаларның татар телен белү дәрәжәсе төрле гаиләдә төрлечә. Үзара күбрәк рус телендә сөйләшәләр. Ярый, хәзер хәл берәз үзгәрде – телгә караш яхшырды. Укучылар да үзара татарча сөйләшәргә тартынмый.

Рус мәктәпләрендә ана телен укытуның үзенчәлекле яклары бар. Укытучы туган тел методикасы белән беррәттән, чит телләргә өйрәнү методикасын да яхшы белергә тиеш. Рус телле балаларга тел өйрәткәндә төп игътибар иң элек сөйләм телен үстерүгә юнәлтелә. Бәйләнешле сөйләм, ижади сәләт үстерү грамоталы язарга өйрәтүгә караганда күпкә авыррак. Моңа традицион методлар белән генә ирешеп булмый, белем бирү методикасының яңа алымнарына мөрәҗғәгать итәргә туры килә. Мин үзем В. Э. Штейнбергның белем бирү системаларын проектлау технологиясен үз итәм. Аның буенча яңа мәгълүмат бирү логик-мәгънәви модельгә нигезләнеп ясала. Яңа теманы аңлатканда да, кабатлаугомумиләштерү дәрәсәндә дә бу технологияне куллану жайлы.

Татар теле дәрәсләре татар милләтеннән булган балаларга гына тәгаенләнсә дә, башка милләт балаларының да татар теле белән кызыксынып киткән очраклары байтак. Бер дә онытасым юк, берсендә дәрәсәмә украин милләтеннән булган бер малай кереп утырды. Ул безнең мәктәпкә яңа гына килгән иде әле. «Бу бала татар теле дәрәсенә ялгыш кереп утырды инде», – дим. «Син рус теленә керергә кирәк. Монда – татарлар гына», – дигәнемә: «Минем дә татарча өйрәнәсем килә», – ди бу. Әйбәт кенә укып китте, татарча жырлар, шигырьләр өйрәнде. Мәктәпкә килгәндә бер авыз татарча белмәгән балалар да татар теле буенча узган республика олимпиадаларында катнашып, урыннар ала. Укучыларымызның уңышлары күңелемә шулкадәр рәхәтлек бирә. Димәк, хезмәтем әрәм түгел. Көченең бушка китмәвен тоеп яшәү дә кирәк кешегә.

Минзилә НӘФЫЙКОВА.

Башикортстан.

Хөрмәтле укучыларыбыз! Сездән хатлар көтөп калабыз. Безнең адрес: Казан, Декабристлар урамы, 2. e-mail: ssum@yandex.ru



Фото интернеттан алынды

АВЫРЛЫКЛАР ВАКЫТЛЫЧА ГЫНА...



Мәдинә
АВЗАЛОВА

ЫШАНЫЙК ӘЛЕ ШУҢА: КРИЗИСНЫҢ ТИЗ
АРАДА БЕТҮЕНӘ, МАТДИ ХӘЛЕБЕЗНЕҢ
ЯХШЫРУЫНА, ФӘКЫЙРЬЛӘРНЕҢ,
ХӘЕРЧЕЛӘРНЕҢ КИМУЕНӘ, ХӨКҮМӘТЕ-
БЕЗНЕҢ ТОРМЫШ ШАРТЛАРЫН ЯХШЫРТУГА
ЮНӘЛТЕЛГӘН ИГЕЛЕКЛЕ КАРАРЛАР КАБУЛ
ИТҮЕНӘ ЫШАНЫЙК... ҺӘМ ӨМЕТЛӘНИК.

М

уздырган матбугат конференция-
сендәге сөйләшүне искә төшереп

оннан
берничә ай
элек
Татарстан
Дәүләт
Советы

утырам. Анда республиканың 2011–
2015 елларга социаль үсеш програм-
масын гамәлгә ашыру барышы
турында фикер алышып арыгач, сүз
үзеннән-үзе урта хәллеләргә барып
ялганды. Кем ул, нинди ул безнең
бай да түгел, фәкыйрь дә түгел урта
сыйныфыбыз?! Бу хакта төрле

фикерләр, бәхәсләр бар. Кем ничек
күрә бит урта хәлле кешенең хәлен.
Мәсәлән, Татарстан Дәүләт Сове-
тының икътисад, инвестиция һәм
эшмәкәрлек комитеты рәисе
Марат Галиев әйтүенчә, бу төркемгә
кергән кешенең уртача айлык кереме
алты яшәү минимумына тиг, ягъни

35 мең сум. Өстәвенә, ул белемле дә, аның автомобиле дә, чит илдә ял итәрлек мөмкинлегә дә бар! Республикада мондый рәхәтлеккә тиешкән кешеләрнең саны бүген 13 проценттан артып китә. Урта хәллеләргә айлык керем 25 мең сум тирәсе булучылар да якыная бара икән. Андыйлар 20 процент тәшкил итә. Депутат белми әйтмидер. Татарстан Республикасының Хезмәт, халыкны эш белән тәмин итү һәм социаль яклау министрлыгының социаль хезмәт күрсәтү өлкәсендәге Республика мәгълүмати-методик үзәге житәкчесе, философия фәннәре кандидаты Нина Исланова: «Урта хәллеләрнең социаль һәм икътисадый ихтияжы һәрвакытта да туры килеп бетми», – дип тә өсти. Бу ни дигәнне аңлата?! Әйттик, ялга чит илгә барасы килә. Ә акча юк. Теләк бар, мөмкинлек юк...

Шулай итеп, урта сыйныфка кемне кертәбез булып чыга инде? Ул белемле, аның әйбәт кенә эше, үз фикере бар. Ул күп укый, театрға йөри һәм башкалар. Мин кайсы төркемгә-сыйныфка керәм икән? Белемем бар, үз фикерем бар, китапны укыйбыз анысы. Ара-тирә, сирәк кенә булса да, театрға да баргалыйм. Ашыйсы килгәнне, киясе килгәнне алырга тырышам. Чит илгә... чит илгә дә барам. Әлегә дә баягы, теләк бар, акча юк булса да... Әмма теләк көчлерәк, диңгез тарта... Юкны бар итеп, кешедән акча алып торып булса да барам. Алып торырга курыкмыйм. Димәк, кире кайтарып мөмкинлегем бар. Алайса, тарта-суза гына булса да, мин үземне урта хәллеләр исәбенә кертә алам. Менә хәзер, бүген әле ул шулай. Киләчәктә ничек булыр, безне алга таба ни көтә?

Илдә кризис баруын онытмыйк. Безне әлегәчә: «Ул озак бармас», – дип ышандырып килделәр. Тик Социаль анализ һәм прогноз институты белгечләренең хәбәр итүенә караганда, инде көзләргә үк социаль сферада халнең кискенләшүе ихтимал. Безне: «Илгә фәкыйрьлек килә», – дип кисәтәләр. Ил буенча алганда, халыкның кереме 5 процентка һәм хезмәт хакы 10 процент-

ка кимү нәтижәсендә, фәкыйрьлек чигендә торучыларның күләме якынча 9-11 процентка житте. Әгәр дә кризис дәвам итсә, ул 15 процентка житәргә мөмкин. Татарстанда, әйткәнемчә, бу сан күпкә кимрәк. Ләкин безгә дә тынычланырга ярамый. Эшсез калсаң, Аллам сакласын, урта хәлдән түбәнгә тәгәрәвең – фәкыйрьлеккә чыгуың да бик тиз бит. Ил житәкчеләре, бу авырлыклар вакытлыча гына, дип тынычландырмакчы. Белмим шул, алай булыр микән?! 90 нчы еллардагы кризисны гына хәтерегезгә төшерез. Ул вакытта да аны үтә дә китә, дип әйттеләр. Ә ул озакка сузылды. Тиешле икътисадый шартларың булмагач, аннан тиз генә котылам димә... Ил күкрәгенә баскан яңадан-яңа санкцияләр, нефтькә бәяләрнең түбән тәгәрәве дөньякүләм дәрәжәдә генә хәл ителә торган проблема ич. Бер бездән генә тормый. Болар барысы да социаль күрсәткечләргә тәэсир итә. Һәм ничек кенә әле?!

Россиядә 22 миллион кеше фәкыйрьлек чигендә. Бу хәлне яшәү минимумы буенча бәяләп буламы? Аның күләме бүген 5554 сум тәшкил итә. Башкача әйтсәк, кибеткә – азык-төлеккә ике мәртәбә чыгарлык акча бу. Ә бит әле фатирга, балалар бакчасына, мәктәп кирәк-яракларына, даими килеп торган салымнар өчен дә түлисә бар. Инде киеме, тагын очсыз-кырыйсыз вак-төяге турында әйтмим дә. Ул тиеннәргә ничек яшәргә? Кемдер, күбрәк өлкән яшәтгеләрнең кайберләре, азык-төлек кибетләре янында, жир асты юлларында хәер сорап, кемдер юктыктан эчүгә сабыша...

«Сәткә-унигә жәйтми...»

Очратканым бар минем андыйларны да. Башта мин ул әбине үзбездә кибет янында очраткалый идем. Яулыгын маңгаена кадәр төшереп бәйләгән дә ишек төбенә куелган тартмаларның берсенә чүккән. Ара-тирә, таныш-белеш күрмәсен дигәндәй, як-ягына карангалап куя. Күрә торам: уңайсызлана. Хәер сорашуымы, әллә инде болай гына – хәл алырга гына утыруымы? Көн дә күрә башлагач

«ЮГАРЫ ЭШ ХАКЫ КИРӘК»

Татарстан Республикасының Хезмәт, халыкны эш белән тәмин итү һәм социаль яклау министрлыгының социаль хезмәт күрсәтү өлкәсендәге Республика мәгълүмати-методик үзәге житәкчесе
Нина ИСЛАНОВА:

– Үзәккә төрле кеше килә. Ике югары белемле белгечләр дә, кайсыдыр бер заводта эшләп, кыскартуларга элгән гади эшчеләр дә, фирмасы бөлгәнлеккә төшеп, урамда калган хезмәткәрләр дә... Кем генә килмәсен, моңарчы кайда гына эшләмәсен, биргән беренче соравы: «Эш хакы күпме?» Аларны нинди коллективта эшләгәннәре дә, эшләү шартларының нинди булуы да, социаль гарантияләр дә, килешүдә ниләр каралуы да кызыксындырмый. Иң мөһиме – акча!

Безгә мәрәжәгать итүчеләрнең 99 проценты алга таба ничек яшәрен күзаллый алмый. Кайда, кем булып эшләп иде, кайсы һөнәрне яңадан үзләштерер иде... белмиләр! Кинәт кенә эшсез калган кеше моңа психологик яктан өзәр булмый. Ул югалып кала. Аңа кайда эшләрә дә барыбер сыман. Мондый очракта мин аларга эшне дәүләт учреждениеләреннән тәкъдим итәм: «Акчасы өз димәгез, аның каруы, квалификациягезне үстерү мөмкинлегә бар», – дим. Күбесе, бигрәк тә хатын-кызлар, эшне өйләре яныннан эзлиләр. Имеш, йөрергә ерак булмасын. Теләсә нинди эшкә бармыйлар: урам себерүчеләр, жыештыручылар кирәк. Ә аларга чиста эш булсын. Гаепләп әйтүем түгел. Эшсез утырганда, анысы да кайчак ярап куя бит. Ләкин мәсьәләнең икенче ягы да бар: әйттик, эшеңне яратмасаң, хезмәтең нинди зур акчалар түләмәсеннәр, син үзеңнән беркайчан да канәгать була алмаячаксың. Бу хакта да онытырга ярамый.

Безнең үзбездә дә ике оешманы берләштерделәр дә, югары квалификацияле, пенсия яшенә житеп килүче 20 эшчездә эштән китте. «Калыгыз, эшлөгез», – дидек. Ә алар: «Юк, оныкларыбыз белән утырабыз». Шулай диделәр диюен. Ә күбесенең балалары эшсез утыра. Менә бит проблема кайда! Дәрәсәң әйткәндә, өлкән яшәтгеләр белән эшләве жигелрәк. Алар больничныйга бөтенләй диярлек чыкмый. Аларны укытырга кирәкми. Эшне болай да бик шөп беләләр. Аннары... барына канәгать! Ни гажәп, яшьләр арасында компьютерны белмәүчеләр бар. Киләләр, компьютер белән бөйлә эш тәкъдим итәбез. Булдыра алмыйлар. Димәк, өйрәтергә кирәк. Хезмәт базарына кирәкле һөнәр ияләре сирәк очрый. Шуңа да эшсез йөриләр яшьләр. Эш урыннары житәрлек. Шул һөнәрне үзләштер дә, эшләр генә...

кына аңлады: әби янәшәдә генә кайнаган тормыштан, кешеләрдән нидер өмет итә. Учындагы тиеннә-рен тырыша-тырыша санаган әби янына киләм дә акча сузам. Ул сискәнәп китә: «Мин хәерче түгел, миңа хәер бирмә», – ди, мине аптырашта калдырып. «Хәерне хәерчегә генә бирмиләр аны, әби. Дога кылырсың», – дим. Ул шундук минем белән килешә. Артымнан рәхмәтләр әйтә-әйтә кала.

Икенче көнне мин аның янында озаккарак тоткарланам. Сөйләштерә башлыйм. Ул инде миннән тартынмый, якын туганыдай күреп, бөтен эч серләрен түгә. Әбинен пенсиясе минималь, әлегә дә баягы 6-7 мең сум тирәсе. Ул чутлап китә: «Фатирыма түлим, кирәкле даруларымны алам, шунсыз булмый – аяк-кулларым бик сызлый, кан басымым югары, ай буена ашарга-эчәргә өч мең сум акчам кала. Бер шешә сөткә дә тилмерәм, – ди ул, авыр сулап. – Зарланырга куркам. Аллаһы Тәгалә ипи-сөтеннән аермасын», – дип тә куя.

Яшьләр теләсә нинди эшкә бармый: урам себе-риң дә, йөк бушату да оят алар өчен. Ә тинсә тимер өзәрдәй ир-егеткә хәер сорау оят түгелме?!

Эшсезлек – зур бәла ул

Авырлыкларга түзем-сабыр без. Мондый чакта иң куркынычы – эшсез калу. Акча табуның бердәнбер юлы бит ул безнең өчен. Эш таба алмый айлар буе бер оешмадан икенчесенә чапкан көннәргә искә төшерсә, аның тәненә янә кайнар су сипкәндәй була. «Теләгән кешегә эш табыла ул», дигән сүзләргә ышанма икән ул. Ул теләмәдеме, ул эзлә-мәдеме эш?! Шәхси фирмада озак еллар юрист булып эшләгән кеше, фирма ябылу сәбәпле, урамда калды. Ике югары белемле ир уртасы берәүгә дә кирәк булып чыкмады. «Үзең беләсең, кризис, бездә кыс-

картулар...» – дигәнне күп ишетте ул. Яраткан эше турында хыялланысы да юк хәзер аңа. «Йөк машинасына утырырга да риза мин», – дигән иде ул әнисенә. Эшсезлек сукмагында йөри торгач, ул бер нәрсәне аңлады: «Бүген эш базарына менеджерлар белән сатучылар, кунакханә ишеге төбен саклаучы сакчылар кирәк. Хәтта заводка да, һөнәрең булмагач, алмыйлар. Эш белән тәмин итү үзегенә дә бармады түгел, барды. «Бездә фәлән кадәрле эш урыны бар», – дип сөйләсәләр дә, тик ул алардан да төгәен тәкъдим ишетмәде. «Башыңа төшкәч кенә беләсең икән ул. Эшсезлек – зур бәла. «Тапты инде, урнашты улым, – диде бер очрашканда егетнең әнисе. – Югыйсә эш харап иде».

Эшсезлек фәкыйрьлеккә генә китереп калмый. Аның нәтижәсе бик яман. Өнә шулай эшкә урнаша алмый йөрүче яшьләрнең күбесе тора-бара жинаять юлына баса. Хокук саклау органнары хезмәткәрләренә «криминоген вазгыять» дигәннәре шул инде. Моңа социаль киеренкелекне, физик һәм психик авыруларның кинәт артуын, еллар буе туплаган эш тәҗрибәңне югалтуны, тормыш дәрәжәсенә түбәнәюен, ә иң аянычы, үз-үзең ышанычны югалтуны да өстәсәк, эшсезлектен жәмгыятьне чиргә сабыштыручы чын бәла, фажига икәнлеген аңлай башлайсың.

Нинди ярдәм көтәргә?

Эшсезлек базар икътисадының аерылгысыз юлдашына әверелде, дисәк, ялгышмабыз. Дөрөс, ул гел бертөрле генә, бер дәрәжәдә генә тормый: әле күтәрелә, әле төшә. Ничек кенә булмасын, беркайчан да: «Бездә эшсезлек юк», – дип әйтә алмабыз. Чөнки бу – икътисады вазгыять. Күп илләрдә моңа хәзер табигый күренеш дип карыйлар. Бер яктан караганда, урамда йөрүче эшче куллар яңа эш урыннары булдыруга, икътисадны тагын да үстерүгә этәрә.

Эшмәкәрлекне үстерүнең эшсезлектә каршы иң үтемле чара булуын исбатлау мәгънәсез тоелыр.

Тормыш моны күптән раслап күрсәтте инде. Яңадан-яңа эш урыннары булдырып, бөтен районны үзләренә каратып тоткан фермерлар турында әйтүем. Гомумән, Көнчыгыш Европа илләрендә мәшгульлек хезмәтләре каршында эшмәкәрлек һәм эшсезләрне эшкә урнаштыру коммерция үзәкләре оештырылган. Бу үзәкләр эш башлап жибәрергә теләк белдергән кеше һәм Башкарма хакимият арасында арадашчы сыйфатын үтиләр. Әлегә тәҗрибәне ниңә безгә дә кулланып карамаска?!

Бүгенге көндә безнең мәшгульлек үзәкләрендә 16,2 мең эшсез исәптә тора икән. Ел дәвамында күрсәтелгән дәүләт ярдәме түбәндәгедән гыйбарәт: беренче өч айда аларга элеккегә эшендә алган хезмәт хакының 75 проценты, икенче дүрт айда – 60 проценты, калганында 40 проценты түләнә. Ел дәвамында эш таба алмыйсың икән, үзең үпкәлисез. Тик шунысы бар: үпкәләп кенә бу хәлдән – фәкыйрьлек тозагынан ычкына алсаң, ярый да ул. Әмма, кызганычка каршы, тормышта алай булмый. Әтисе эшләмәгән күп балалы гаиләне күз алдына китергез. Баланы уку елы алдыннан башыннан аягына кадәрле киендергә, уку әсбаплары, бөтен кирәк-ярагын алырга кирәк. Бер баланы мәктәпкә әзерләп жибәрү өчен, иң кимендә, ун мең акча кирәк. Кабатлап әйтәм, бик тыйнак кыланганда... Өендә берәү генә түгел, өч-дүрт мәктәп баласы булса?! Кайчак әле ул бишәү дә була. Әти-әнигә нишләргә? Дөрөс, Мөслим районында яшәүче сигез бала әнисе әйтмешли, берсенекен берсе кия алар. Тик бу гына мәсьәләне хәл итә аламы? Аннан, шунысы да сер түгел, мохтажлыкта үскән балаларга алга таба белем алу мөмкинлеге юк диярлек. Алар эшкә дә кайда кабул ителәр шунда урнаша. Сайланып торырлык мөмкинлекләре юк чөнки. Ә кайчак бөтенләй дә эшсез калалар. Авырып китсәләр, яшен-батырын түгел, сыйфатлы медицинага янә өмет итә алмый-

лар. Үзегез беләсез, бүгенге «бушлай» медицина янына, кесәң тулы акчаң булмаса, якын да киләсе түгел. Жыеп әйткәндә, тормыш байлар өчен көйләнгән. Акчасыз уңга да, сулга да карый алмыйсың. Ә баланы укырга кертү өчен күпме акча кирәген беләсезме?! Әлбәттә, беләсез... Ник дигәндә, бүген бу өлкә дә чамасын югалта башлады. Ишеткәнәбез дә, хәер, күргәнәбез дә бар. Кая барабыз диген...

Кайчак үзәк телевидениедән миллион долларларга төшереп алынган катлы-катлы йортлар турында, йомышыңны йомышлы торганына кадәрле алтыннан дип мактанып сөйләүләрен ишетәсәң дә ипи-сөткө тилмергән әбиләр өчен үкерең елыйсы килә башлый. Нигә бу дөнья шулкадәр дә гаделсез икән, ә? Бюджет кытлыгын хәерчә-ябагай, аз мөлкәтлеләр, ягъни социаль өлкә исәбенә киметү, хәл итү турында баш ваткан дәүләт эшем ияләренә ни диясәң менә...

Әйе, республикада эшсезлеккә каршы да, фәкыйрьлек чигендә утырган гаиләләргә азмы-күпме ярдәм итү өчен дә кулдан килгәнчә эш алып барыла. Хөкүмәтебезнең социаль программалары бүген дә нәтижәле эшләвен дәвам итә: күп балалы гаиләләргә, инвалидларга субсидия, ташламалар, яшь гаиләләргә социаль ипотекалар, үз эшләрен башлап жиберүчеләргә эшмәкәрлеккә үстерү программалары, төрле лизинглар, талантлы яшьләренә чит илдә укулар... Боларның барысы да, әлеге дә баягы кризистан – авырлыктан чыгу юлларын эзләү, яңа эш урыннары булдырып, кешене азмы-күпме акчалы итү өчен эшләнә бит. «Мәктәпкә әзерләнәбез!» акцияләре, хәйрия белән шөгыльләнүче игелекле-ярдәмчел оешмалар да үзләрен күрсәтеп өлгерде инде. Ләкин барыбер социаль яклауга мохтаж катлау (ә ул аз да түгел, ким дә түгел, халыкның өчтән бер өлешен тәшкил итә) дәүләт тарафыннан һәрйаклап яклауга алынган булырга тиеш. Бары шул чагында гына киләчәгебез өчен тыныч була алабыз.

«ТАТАРСТАНДА ТОТРЫКЛЫЛЫК САКЛАНА»

Хөкүмәтнең адреслы социаль ярдәмгә күчүе фәкыйрьлеккә берәз киметә алырмы?

– Әгәр дә кеше тормыш өчен кирәкле булган иң кечкенә ихтыяжын да канәгатьләндерә алмый икән, адреслы социаль ярдәм бу хәлне азмы-күпме җиңеләйтә ала. Чөнки бу очракта матди хәле авыр булган кешегә фәкыйрьлек бусагасын үтәп чыгу мөмкинлегә тудырыла. Без аны «ихтыяж корзинасы» дип атыйбыз.

Дерес, хәзергә чараларның нибары 13,5 проценты гына адреслы. Шуның белән бергә, мәгълүматларга караганда, 2014 елда керемә яшәү минимумы күләменнән дә түбәнрәк булган халык саны, гомумхалык исәбеннән алганда, 7,1 процент тәшкил итте. Ә адреслы социаль ярдәм алучылар – 41,9 процент. Шулай итеп, дәүләтебез фәкыйрьлек чигендәгеләргә генә түгел, урта хәллеләргә якын катлауга да ярдәм күрсәтә булып чыга.

Социаль ярдәм матди булырга тиешме, әллә инде ул ниндидер бер социаль хезмәт күрсәтүдән гыйбарәт булса яхшыракмы?

– Матди ярдәм дигәч тө, ул акчалата түләүләр (айлык социаль ярдәм, бер мәртәбә түләнә торган түләүләр) һәм ягулык, азык-төлек, киём-салым, дарулар белән тәмин итүгә генә кайтып калмый. Кайбер төркемгә дәүләт ярдәме социаль контракт шартларында гамәлдәге социаль адаптация программасы буенча бирелә. Мәгълүм программага социаль адаптация буенча түбәндәге чаралар керергә мөмкин: гаиләдәгеләренә эш эзләве; һөнәри һәм өстәмә һөнәри белем алу; эшмәкәрлеккә башлап жиберү; шәхси хужалык алып баруы; балаларны мәктәпкә һәм башка гомумбелем бирү оешмаларына йөртүгә тәмин итүе; үз теләге белән алкогольизмнан, наркоманиядән дәваланыуы; торака ремонт ясауы һәм көзгә-кышкы чорга әзерләнүе һәм башкалар...

Илдә кризис бара. Бездә эшсезләр артамы, кимиме? Эшсезләргә эшле итү өчен нинди чаралар кулланыла?

– Хәзерге вакытта хезмәт базарындагы вазгыятьне чагыштырмача тотрыклы дип әйтә алабыз. Быелның июнь-август айларында эш белән тәмин ителгән халыкның саны 2073,2 мең тирәсе булган. Шуның 1993,4 меңе икътисад өлкәсендә эшли. Һәм 79,8 мең кеше яки 3,9 проценты шөгыльсез. Ләкин алар бик тырышып эш эзли.

Россия Федерациясе һәм Идел буе федераль округы буенча эшсезлек дәрәжәсе безнеке белән чагыштырганда югарырак. Май-июль айларында ул ил буенча 5,4, ә Татарстанда 4,6 процент тәшкил итте. Тик мәшгульлек үзәкләренә килеп ирешкән мәгълүматларга караганда, сентябрь-декабрь айларында эшсез калачак кешеләренң саны 1682 гә җитәчәк. Ел башыннан 6146 кеше эштән азат ителгән иде инде. Шунысын да әйтим, гыйнвар белән август арасында 58,5 мең эшсез теркәлгән һәм шуның 37,4 меңе эшкә урнаштырылган. Бүген исә мәшгульлек үзәкләрендә эшсезләр сыйфатында 16,2 мең кеше исәптә тора.

Шулай да 1 сентябрьгә мөрәҗғәт итүчеләренң саны, былтырның шушы чоры белән чагыштырганда, 14,1 процентка күбрәк. Эшкә урнашучылар саны да күбрәк. Вакансияләренң 4,8 процентка артуын да билгеләп үтик. Бусы да бик мөһим. Мисалга, быелның 16 сентябрәгә тәкъдим ителгән эш урыннарының саны 36,9 мең берәмлек булган. Эшсезләр арасында күбесе (61 процент) хатын-кыз, аннары яшьләр (22,7 процент), үз теләкләре белән эштән китүчеләр (62,5 процент) дә бар.

Бу уңайдан хөкүмәтебезнең нинди чаралары гамәлдә инде?

– Россия хөкүмәте кабул иткән махсус чаралар ярдәмендә республикада халыкның тормыш-көнкүрешен шул бер дәрәҗәдә саклап кала алдык. Халыкны бу авыр заманда эшсез калдырмау өчен Татарстан Министрлар Кабинеты кабул иткән күп кенә дәүләт программалары эшли. Эшсезләргә вакытлыча эшләп торы, һөнәри белемнәрен үстерү мөмкинлегә бирелә. Инвалидларга яраклы шөгыль табу да мәшгульлек үзәкләренә йөкләнгән. Без хәтта Татарстаннан күчеп киткән кешеләренң язмышы белән дә кызыксынып торабыз, эшкә урнашырга ярдәм итәбез. Вакансия ярминкәләре, яңа һөнәргә өйрәтә торган эш урыннары турында әйтмим дә инде. Бу чаралар даими уздырыла. Теләге булган кеше эшсез калмаячак. Тик теләге нинди бит... Һәркайда эшсезлек хөкөм сөргәндә, вакансияләр турында сөйләү үзе бер өмет тудыра торган күңелле күренеш бит әле ул.

Татарстан Республикасы Хезмәт, халыкны эш белән тәмин итү һәм социаль яклау министрлыгының матбугат үзәге



БУЯУ КАТЫШ КӘГАЗЬ ИСЕ...



Фәнзилә
МОСТАФИНА

МИН БАШТА АҢА КЫЗЫКТЫМ. МӨШКӨТ
ЧИКЛӘВЕГЕ, ЯҢА ПЕШЕРЕЛГӘН КАҢВӨ,
ДИҢГЕЗ, КӨЗГЕ УРМАН ҺӘМ БАШНЫ
ӘЙЛӘНДЕРЕРЛЕК БАШКА ИСЛӘР КИЛЕП
ТОРГАН БАСМАЛАРНЫ ИҢ БЕРЕНЧЕ БУЛЫП
КУЛЫНА УЛ АЛА БИТ.

Яңа китап-журналларның исен-тәмен тоя алган кешегә генә таныш бу хис. Тик аның эшенең колачын-авырлыгын үзем чамалагач, 350 гә якын кешенең эшен оештыруда җаваплы икәнлеген белгәч, кызыгуымны башка хис алыштырды. Соклану иде ул!

Стажер булып КПССның Татарстан өлкә комитеты нәшриятында эшли генә башлаган чоры. 1983 елның ноябре. Яңа басылган китапта текстның бер өлеше төшеп калган. Хата өчен Себер китә торган заманнар узган булса да, болай калдырырга ярамый. Бөтен сменалары, эштән соң калып, тиражны яңадан бастыра. Уен эшмени – ул вакытта тиражлар меңәрлэгән саннар белән исәпләнгән бит!

«Брак»ның үз сменасында килеп чыкмаганлыгын Люция Мөгамбәр кызы соңрак кына аңлый. Шулай да ул вакыйгадан алган сабак гомер буена житә. «Ленинград» сүзендә бер хәрефнең төшеп калуы, БАМ төзелешен тасвирлаганда хата китүе полиграфия хезмәткәрләре язмышында нинди яңгыраш табуын ишетеп үсә шул алар буыны...

Мөгаллимә булып эшләгән әнисе өйдә, үз балалары янында, гадәттәгедән озаграк булсын иде дип теләүләр... Аннары, укытучы һөнәренең кайчан үз эченә бөтереп

алуын да сизмәстән, әнисе юлын дәвам итәм дип йөрүләр... 10 нчы сыйныфта укыганда үз гомерендә беренче типографияне – район газетасы басыла торган кечкенә генә бүлмәне барып күрү... Ә 17 яше тулгач, романтика эзләп, Мәскәү полиграфия институтына укырга чыгып китү... Кичә генә булган кебек югыйсә. Юк икән, бик күп сулар аккан икән инде аннан соң. Урыссу урамнарының тараеп калганына, ә анда бергәләп туп типкән авыл малайларының ир уртасы булганына да, үзенә кызы белән улы үсеп буй житкәнә дә шактый. Институтны тәмамлагач, Казанга эшкә юллама алганына да 32 ел икән.

Сайлаган һөнәрендә беренче чирканчыкны Мәскәүдәге «Красный пролетарий» нәшриятында ала Люция. Чын эшкә керешкәнче «йомышчы малай» вазыйфасын үтәргә туры килә әле. Анысы да бәхет – ул үзе теләгән дөньяга, Сүзнен «таш»ка басыла, Галижәнап Китап туа торган жиргә килеп эләкте ич.

Көндез – институт, кичен – нәшриятта. «Красный пролетарий»дан соң, «Правда», «Первая образцовая типография» мәктәпләрен дә үтә ул. 1980 елда Олимпия уеннары вакытында «101 нче километр»га озатылган хезмәткәрләрне алыштырып, иптәшләре белән бергә машина артына баса.

Институтны тәмамлагач, Үзбәкстанга китәм, анда торак бирәләр, дип йөргән Люциягә декан чат ябыша – Гавриловка да кеше кирәк, Казанга эшкә кайт, дип үгетли. Фатир да бирәбез дип торганда, туган ягын Үзбәкстанга алыштырамы соң?!

1983 ел. Беренче эш көне. Аны нәшриятның директоры Владимир Гаврилов белән житештерү бүлеген житәкләүче Дилбәр Хәйруллина каршы алалар. Аларга ияреп, типография буйлап үткәндә, булачак кайнатасы Жангәрәйнең дә заманында шушында эшләгәнән белми әле ул. Һәм киләчәктә улының да хезмәт юлын монда башлаячакын, тормыш иптәше Наилнең дә монда эшләгән күз алдына да китерми. Әле аның үзенә дә буяу катыш кәгазь исе килеп торган дөньяга ныклап аяк баскан тәүге көне генә бит.

Эш урыны – офсет цехы. Бу ысул белән басуның, калган төрләрне икенче планга күчәрәп, алгы рәткә чыга барган вакытлары. Китаплар офсет ысулы белән басыла, газеталар да әкрәләп шуңа күчә бара. Күчеш чорында эше дә күп, яңалыгы да. Сайлаулар, съездлар вакытында көн белән төн төшенчәләре юкка чыга — тәүлек дәвамында эш кайный. Яңа заман якынлаша. Алгарыш заманы. Совет полиграфиясенең, зур сикереш ясап, чит илләр белән тигезләшкән, Китапның яңа килеккә чыккан чоры. Линотипны – фото ысулы белән жыю, анысын компьютер алыштыра, жиһазлар яңартыла. Китапны бастыруга әзерләгәндә текстны пленкага яздырулар, сурәтне кургаш клишега төшерүләр артта кала, агулы эремәләр урынына зарарсызлары кулланылышка керә. Аңарчы да алга киткән технологияләр заманында яши-без дип уйлаучылар тагын да яхшырак була алуын күрә.

...Цех буйлап атлыйбыз. Люция Мөгамбәр кызы өч дистә ел элек аяк баскан цехлар түгел инде бу. Исеме дә,



жиһазлары да башка. Рухы гына һаман элеккечә. 1997 елда газеталар тулысынча офсет ысулы белән басуга күчеп бетә. Шуңа ук елда китапларны каты тышлык белән тышлау машиналары кайтартыла. Ә бүген инде интеграль ысул белән тышлауга күчеп баралар – тышлык үзе каты, шуңа ук вакытта жиңел дә.

Беренче көнне үк аңлый ул: гомерен шушы хезмәткә багышлаячак.

Китап камилләшә. Башка – күңелсез процесс та бара. Тиражлар кими. Шуңа күңелә әрни Люция ханымның. Миллионлаган тиражлар белән эш иткән кешегә 2-3 мең данә нәрсә инде ул?! Элек китапның эчтәлегә мөһимрәк булса, хәзер – тышлыгы. Конфет кәгазе кебек укучыны әллә кайдан ук үзенә жәлеп итеп торырга тиеш ул. Анысын булдыралар – нинди генә төрдә эшләмиләр бүген тышлыкны!

Китап әле сатуга да чыкмаган, ә ул инде алар кулында. Итәк астына яшереп алып чыгу очракларын кисәтү өчен, хезмәткәрләргә заманында бу дефицит товарны юнь бөядән генә сатып бирә башлыйлар. Арткы битенә мөһер сугылган ул китаплар бүген дә Люция ханымның өендә саклана әле. Әнисе мөгаллимә булган, китап тәрбиясендә үскән, соңрак үзе үк миллионлаган басманы якты дөньяга чыгарган кешенең аларны макулатурага тапшырырга кулы бармый. Хәзер инде балалары аның кебек үк китап жый. Кызы Алия – матур әдәбият, улы Марат – спорт китаплары.

Люция Мөгамбәр кызы яңа гына басылган бер китапны кулына ала. Шулай үз куллары белән тотып карау, исен тою кирәк аңа. Бер сурәт тоныграк чыккан икән. Цех житәкчесе Сәлим Салихжановка шундук күрсәтмә дә бирә – кабат бастырырга! Бу эшенең икеләтә чыгымлы икәнән, күпме көч һәм сабырлык таләп итүен нәшрият-



Фото: Гөлнәра Сагиева

ның житештерү бүлеген житәкләүчедән дә яхшырак белүче юк. Тик аның өчен заказның тиешле дәрәжәдә үтәлүе, заказ бирүченең хөрмәтен яулау – беренче урында. Шул принцип буенча эш итмәсәләр, танылган нәшриятлар белән хезмәттәшлек итә алырлар идеме икән? Ә «Идел-Пресс»ка заказ белән килүчеләр Казанныкылар гына түгел. Мәскәү, Санкт-Петербург, Оренбург, Екатеринбург, Түбән Новгород, Уфа кебек шәһәрләрдән дә эре нәшриятлар бар аларга заказ бирүчеләре арасында. «Просвещение» басмаханәсе белән хезмәттәшлек итә башлаганда алар исемлегендә безнең нәшрият унтугызынчы урында идек. Бу баскычта югарырак күтәрелү өчен директорыбыз Әнәс Тәлгатович Әскәров та, без дә бик тырыштык, эшчеләребез дә көнне төнгә ялгап эшләде. Хәзер «Просвещение» безне беренче урынга чыгарган», – ди Люция ханым.

Нәшриятта эшләүчеләр – иң укымышлы халык.

Хата дигәннән, Люция Курамшина хезмәт юлындагы тагын бер ялгышны хәтерли әле. Михаил Горбачев Илбашы итеп билгеләнгәч, газеталарда яңа генераль секретарьның сурәтен биргәндә форма монтажлаучылар Михаил Сергеевичның башындагы миңен, тап дип уйлап, чистарталар. Төзәттек, дип, үзләре үк хата ясап куялар.

...Стажер булып башлаган хезмәт юлында житештерү бүлегенәң житәкчесе вазыйфасына кадәр үсә ул. Тонналап кәгазьгә заказ бирү; китап, газета-журнал, брошюра, плакат ише заказлар кабул итү һәм аларның вакытында үтәлүен тәмин итү; хилафлыклар була калса, аларның вакытында төзәтү... Шулар өстенә хезмәткәрләрнең эшен оештыру, эш сәгәтләрен көйләү, хезмәт хакларын контрольдә тоту... Әнисеннән алган са-

бырлыгы һәм җаваплылыгы булмаса, бу эшләрнең барысын да ерып чыгарга көче житәр идеме икән?! Әле шуның өстенә гаиләне дә карарга кирәк бит. Хезмәт тырышлыгын бәяләп, 2011 елда Люция Курамшинага «Атказанган мәдәният хезмәткәре» исеме бирелә.

...Унбиш минуттан Люция Мөгамбәр кызының житәкчелек белән җыелышка чыгып китәсе бар, ә без һаман аның тормыш йомгагын сүтәбез. Барасы жиренә житәчәген белә ул, чөнки аның вакыты минутлап бүленгән, эчке сәгәте соңга калырга ирек бирмәс. Ә хәзергә ашыкмыйча, балачак елларга кайтып, хатирәләрен яңарта. «Мин икенче сыйныфларда булганмындыр – әни авырып китте. Чире бик житди, өметле түгел, диләр. Әниңең биш туганы килде. Балаларны бер елга булса да үзәбезгә алып торыйк, диләр. Шул вакыт әтиңең: «Минем кешегә өләшә торган балаларым юк!» – дигәне хәтердә. Бирмәдә безне. Без, биш бертуган, бер-беребезне карашып үстек. Ходайның рәхмәте – әни терелде. Әти генә бик иртә китеп барды». Йодрык бүген дә бербөтен – биш бертуган, төрлесе-төрле жирдә яшәсәләр дә, бер-берсенә хәл-әхвәлен белешеп, ярдәмләшеп яшиләр. Очрашу урыны үзгәрми – туган нигез. Анда аларны сагынып көтүче әниләре Мәсәвәрә апа, шөкер, исән-сау. «85 кә житсә дә, «Сөембикә»не һаман кулыннан төшерми, башыннан ахырынача укып чыга», – ди аның турында Люция ханым.

«Китап кибетенә еш керәм мин. Иң беренче, әлбәттә, үзәбездә басылган китапларны карыйм. Аннары башкаларныкына күз салам, чагыштырам. Үзем дә китап укырга яратам. Биш-ун елдан басма матбугат бетәчәк, диләр. Ышанмыйм! Безнең һөнәрне сызып ташлау булыр иде бит бу...» Оптимист та әле Люция ханым. Кайчандыр үзе романтика эзләп килгән полиграфия-нәшрият тармагының киләчәге тагын да яктырак булачагына ышана ул.

ЖӘМГЫЯТЬ

■ Татарстан Республикасы Президенты Рөстәм Миңнеханов Татарстан Дәүләт Советы депутатларына юллама белән чыкты. Анда кеше капиталы үсешенә, милләтара мөнәсәбәтләргә, гаилә кыйммәтләренә аеруча зур игътибар бирелә.



■ Крым делегациясе Татарстанга килде. Аның киң-кырлы эш планында газета-журнал продукциясе белән танышу да каралган иде. Идел буендагы иң эре медиа-холдинг «ТАТМЕДИА»га килеп, кунаклар Татарстан башкаласынан алган тәэсирләре белән уртаклашты. «ТАТМЕДИА» АЖ генераль директоры Фәрит Шаһиәхмәтов массакуләм мәгълүмат чаралары үсеше планы белән таныштырды. Республикада этник басмаларны үстерү һәм аларга һәрйаклап ярдәм күрсәтү турында сүз булды. Крым делегациясенең Татарстанга эш сәфәре вакытында Крым һәм Татарстан арасында сәүдә-иқтисадый, фәнни-тикшеренү, социаль һәм мәдәни хезмәттәшлек турында Килешүгә кул куелды.

■ Корбан бәйрәме алдыннан Мәскәүдә яңартып төзелгән Жәмигъ мәчете ачылды. Тантанада Россия, Төркия, Казакъстан, Татарстан Президентлары катнашты, күп санда мәртәбәле кунаклар килде. Мәчет — Европадагы иң зур гыйбадәтханәләрнең берсе. Анда берьюлы 10 мең мөселман намаз укый ала. Россия мөфтиләр шурасы рәисе Равил Гайнетдин: «Жәмигъ мәчете — иманыбыз һәм берлегебез символы», — дип белдерде.

СПОРТ

■ Казан Теннис академиясе базасында Россия чемпионаты кысаларында беренче тапкыр Теннис фестивале узды. Атаклы спортчылар Анастасия Мыскина, Евгений Кафельников, алыштыргысыз тренер Шамиль Тарпищев фестиваль кунаклары иде. Игорь Куницын мастер-класс үткәрде.

Татарстан җыелма командасыннан Ксения Лыкина парлы разрядта чыгыш ясап, Россия чемпионы исемен яулады.



МӘДӘНИЯТ

■ Г. Камал исемендәге Татар дәүләт академия театрының 110 нчы юбилей сезонында 7 премьерә куелачак. 110 нчы сезон драматург Туфан Миңнуллин исеме белән дә бәйле булчак. Аның ижатына багышланган үнкөнлек уздырыла. Яңа сезонда театр Илгиз Зәйниевнең «Өниләр һәм бәбиләр» пьесасына нигезләнеп ижәт ителгән «Әлли-бәлли-бәү» спектаклен төкәдим итөчөк.

■ К. Тинчурин исемендәге Татар дәүләт драма һәм комедия театрында һәр якшөмбедә «Гаилә спектакльләре» проекты эшли башлады. Тамашачылар театрының иң яхшы спектакльләрен күрә һәм театрының үткәне, хәзергесенә багышланган күргөзмәләр белән таныша алачак.

■ Чаллы курчак театры Казакъстанның Актүбә шөһәрәндә узган IV Халыкара курчак театрлары фестиваленнән җиңү белән кайтты: «Иң яхшы режиссерлык эше» номинациясендә алар диплом белән бүләкләнде. Артистлар театр белгечләре игътибарына «Дюймовочка» спектаклен төкәдим иттеләр.

■ Казанда II Халыкара реставраторлар съезды булып узды. Мәдәни мирасны саклау өлкәсендә норматив-хокукий һәм техник көйләү, реставрация тармагында кадрлар өзерләү, мәдәни мирас объектларын саклау буенча халыкара оешмаларда Россиянең роле һәм башка мөсәләләр буенча фикер алыштылар. Корылтайда РФ Мәдәният министры В. Мединский да катнашты. «Моннан 30-40 ел элек кенә Казан провинциаль калаларның берсе иде, бүген исә шөһәр — Россиянең эшлекле, инфраструктуралы туристик энжесе», — дип бөяләде министр.

КОТЛЫЙБЫЗ

■ Кәрим Тинчурин исемендәге Татар дәүләт драма һәм комедия театры режиссеры Резеда Гарипова 2015 ел нәтижәләре буенча Россия Федерациясе хөкүмәтенең мәдәният һәм сәнгать өлкәсендә талантлы яшьләргә бирелә торган стипендиягә лаек булды. Җиде спектакль сәхнәләштерергә өлгергән Резеда хәзерге вакытта Рөстәм Мингалимнең «Өченче бүлмәдә эт яши» пьесасы буенча спектакль куярга җыена.



МӘГАРИФ

■ Казанда «Россия ел укытучысы-2015» Бөтенроссия конкурсы чаралары узды. Анда ТР Президенты Рөстәм Миңнеханов, РФ мәгариф һәм фән министры Дмитрий Ливанов, ТР Премьер-министры урынбасары — ТР мәгариф һәм фән министры Энгель Фөттахов катнашты. Мондый чара, традиция буенча, узган елгы конкурста җиңүченең ватанында үткөрелә.

Татарстан укытучысы, «Россия ел укытучысы-2014» конкурсының абсолют җиңүчесе Алла Головенькина Мәскәүдә «Укытучы көне» уңаеннан уздырылган бәйрәм тантанасын алып барды.

■ «WorldSkills Russia-2018» Бөтенроссия һөнәри осталык чемпионаты Казанда узачак. Бу хакта Сочида Халыкара инвестицион форум кысаларында билгеле булды. «2018 елда безнең Дөнья чемпионатын кабул итөргә өзерлекне тикшерү буенча генераль репетиция узачак», — дип билгеләп үтте ТР Президенты Рөстәм Миңнеханов.

«Каендагы яра... Күреге
сез, автор аны өнсез кычкы-
рудан ачылып калган авызга
охшата. Һәм бөтенесе күз
алдына килеп баса...»
Әңгәмәдәшемнең сүзләрен
гажәпләненп һәм сокланып
тыңлап утырам. Китапның
тәмен белеп, һәр детальне,
һәр күренешне күңеленә
сеңдереп укып барган кеше
генә югары зәвыклы укучы
буладыр.

Эльмира ЗАКИРОВА

ЖАНЫН ГҮЗӘЛ ХАЛӘТ

Кремль урамында ак мәрмәр колонналы университет каршында урнашкан бу затлы бина әллә каян балкып, ымсындырып, үзенә дәшеп тора. Студентларның яраткан «сковородка»сы, Лобачевский бакчасы, университетның яңа биек корпуслары янәшәсендә ул тагын да матуррак, серлерәк күренә. Кичләрен фонарьлар яктысында сихри бер халәттә каласың: модерн стилиндә салынган әлеге йортның зур тәрәзәләреннән, челтәрләп каймаланган балконнарыннан чын-чынлап тылсымлы әкият дөньясы балкый. Арыслан тоткалы авыр ишекне ачып, тизрәк эчкә үтәсе, борынгы баскычлардан күтәреләсе килә... Тикмәгә генә аны Казанның йөзек кашы димиләрдер инде! Экскурсоводлар, иң элек XIX гасыр башына – тарих төпкеленә төшереп, йортның архитекторы Карл Мюфке исемен телгә алырлар, затлы бинаны «Ушкова йорты» дип тә, «Второвлар китапханәсе» дип тә таныштырырлар... Фабрикант Ушков аны хатыны Зинаида Ушковага туй бүлгә итеп махсус салдырган бит! Ишек өстенә куелган «ЗУ» вензеле үзе үк шул хакта сөйли. Соңыннан ул китап йортына өверелә. Анысының да кызыклы тарихы бар. Заманының зыялы кешесе Иван Алексеевич Второв гомере буе китаплар жыйган (алар 1908 томга житә!). Аның шәхси китапханәсе турында ул чорда белмәгән кеше сирәк булгандыр. Бу байлык улы Николай Иванович Второвка мирас булып калган. Петербургка күчеп киткәндә исә Николай Иванович әтисенә китапханәсен шөһәр идарәсенә бүлөк иткән. Шулай итеп, 1865 елда Казанда жәмәгәт китапханәсе ачылган. Ә безнең өчен ул күптән инде шөһәрәбез, республикабыз, халкыбыз горурлыгы булган Китап сарае, Татарстан Республикасы Милли китапханәсе. Бу серле бинага барып кергәч, бөтенләй әкият дөньясына килеп эләккәндәй буласың. Таң калып, тирә-ягыңа күз саласың. Диварларга, тәрәзәдәге витражларга кошлар, жәнлекләр, аждаһа сурәтләре төшерелгән. Идән-түшәмнәр чөчәк, яфрак рәсемнәре белән бизәлгән. Ма-ту-ур! Япон-кытай стилиндә эшләнгән вестибюль. Тарихи көзгеләр... Уңда да, сулда да, каршыда да ишекләр, каталоглар, картотекалар, киштәләр... Ишекләренә берсе – борынгы кулъязмалар, икенчесе – сирәк китаплар бүлегенә алып керәчәк... Мин һәрвакыттагыча яраткан урыныма – сталактитлы мөгарәгә ашыгам. Түшәмнөрдән, диварлардан таш сөңгеләр асылынып тора. Кабырчыклы стеналар арасынан үрмә гөлләр шытып чыккан... Без студент чакта биредә имтиханнарда өзерләнеп утырырга ярата идек... Кунаклар кабул итә торган ал, яшел бүлмәләр, каминнар, зур аквариум, борынгы канделябрлар, шөмдәлләр күзгә чалынып кала. Урта гасырларның алман замочлары стили, мавритан стили... Балконга чыгу юлындагы түгәрәк бүлмә исә мәчет манарасын хәтерләтә, анда тавыш та шөп яңгырый. Юк, биредә ашыкмыйча, иркенләп йөрергә кирәк. Никадәр серләр яшерелгән монда! Никадәр хәзинә!

Быел, Россиядә Әдәбият елын билгеләп үткән бер вакытта, китапханәдә дә зур вакыйга – ул 150 еллык юбилеен бәйрәм итәргә өзерләнә. Китапханә, аның үткәне, бүгенгесе, киләчәге турында күңелдә дистәләгән сораулар туа. Һәм мин, әлбәттә инде, Татарстан Республикасы Милли китапханәсе директоры Сөембикә Разил кызы Жиганшина янына ашыгам. Карап торуга йомшак-тыныч күренсә дә, гажәп күп эшләр башкарырга, кызыклы башлангычлар белән чыгарга, янарга һәм яндырырга маһир, гел яңалыкка омтылучы, киләчәккә карап яши торган житечкә диләр аны! Үзе ипле-жайлы да. Кыз йолдызлыгы аны гадел һәм тырыш, төгәл һәм максатчан иткән. Ханбикә исемен йөртүче Сөембикә ханым үзе дә кызыклы шәхес. Халкыбызның рухи хәзинәләрен туплау, өйрәнү һәм халыкка житекерү вазыйфасы аңа югарыдан иңгән, исемә белән бергә үк, язмышына язылган, күрәсәң. Исеме чынлап та жисемәнә туры килеп тора! Озын чөчләре, асылмалы көмеш алкалары, зифа буй-сыны, килешле киёмнәре аңа ниндидер үзгә бер сылулык өсти. Аңардан затлылык, зыялылык, яктылык бөркелә. Китапханә, яраткан китаплар, туган тел язмышы, китапханәчеләр хезмәте турындагы сөйләшү бала-чак хыяллары, ерак илләр, матур хатын-кыз булу серләренә барып тоташа.

● **КИТАХАНӘЧЕ БУЛЫРГА ХЫЯЛЛАН-МАСАМ ДА, ЯЗМЫШЫМДА ШУЛАЙ ЯЗЫЛГАН БУЛГАН, КҮРӘСӘң.** Минем эш урыным бер генә. Китапханәдә инде 22 елдан артык эшлим. Күптән түгел көгазьләремне актартып утырганда 12 яшемдә «Артек» пионер лагеренда алып барган көндәлегем килеп чыкты. Язылганнарны көлә-көлә укыдым: «Бүген отряд советын сайладылар. Мине китапханәче итеп куйдылар! Көн саен газеталарны бер төпләмгә теркәп барам...» Ни гажәп, институтның беренче курсынан соң практикамы да Казандагы китапханәләренә берсендә үттем, шунда беренче хезмәт хакымны алдым. Ул чакта әле киләчәктә кайда эшлисемне төгәл генә күз алдыма да китерә алмый идем. Ләкин алдагы язмышым Республика Милли китапханәсе белән бәйлә булып чыкты. Казан дәүләт педагогика институтының тарих-филология факультетында «Тарих, жәмгыять белеме һәм инглиз теле укытучысы» белгечлеге алып, 1992 елда Милли китапханәгә – документларны фәнни эшкәртү бүлегенә эшкә урнаштым, берәздән халыкара китап алмашу бүлегендә эшли башладым.

*Бер жүрдән дә табалмаган
китапны шушында гына
эзлисәң.*

● **ИНГЛИЗ ТЕЛЕН БЕЛҮЕМ БИК БУ-ЛЫШТЫ.** Интернетта игълан ителгән конкурста катнашып, грант оттым! Ул вакытта әле грант программалары турында юньләп белми дә идем, анкета тутырдым да жибәрдем. Ярымфиналга үтүемне хәбәр иттеләр, Мәскәүгә имтиханнар тапшырырга, әңгәмә үтәргә чакырдылар. Жигәп, финалга чыктым. 9 ай Американың Урбана-Шампейн шөһәрәндәге Иллинойс штаты университетында китапханә һәм мәгълүмати фәннәр буенча магистратурада уку, 3 ай дөньяның атаклы Нью-Йорк жәмәгәт китапханәсендә практика үтүләр... Зур мәктәп булды ул! Интернет бездә әле кереп кенә килгән бер чорда, анда компьютерда эшләргә, электрон почтадан файда-



ланырга, веб-сайтлар төзәргә өйрәт-
теләр. Бер төймәгә генә басып дөнья
кадәр мәгълүматны саклап булу һич
башыма сыймый иде әле ул чакта.
Хәзер генә көлке тоелгач та... Котым
очып: «Сез ялгышмыйсызмы, бер-
нәрсә дә югалмаячакмы?» — дип
кат-кат сорап тинтерәтә идем үзләр-
рен. Күп китапханәләр эше белән
таныштым, Америка китапханәләр
ассоциациясендә булдым, китапханә
конференцияләре ничек үтүен күр-
дем. Кайткач, чит илләр әдәбияты
бүлеген житәкләдем. Ул елларда
халыкара эшчәнлек белән актив
шөгыльләндек, балалар, студентлар,
укытучылар, табиблар белән эшләр-
дек. Россиядә эшләүче АКШ илче-
ләре безнең китапханәнең «Америка
үзәге»нә килде.

*Чит илләргә барсам,
китапханәләрен күрми
кайтмыйм.*

● **АКШТА ЖӘМӘГАТЬ КИТАПХА-
НӘРӘ МАКДОНАЛДСЛАРДАН КУБРӘК
ХӘТТА!** Франция, Япония, Корея,
АКШ, Швейцария, Таиландның
заманча китапханәләрендә стажиров-
када булып, күп нәрсәгә өйрәндем.
Анда китапханәләр бик популяр.
Мәсәлән, Франциянең Лион шәһәре
китапханәсе бик зур булса да, анда

һәрчак чират. Ул гади китапханә
генә түгел, очрашу урыны да.
Халык бер-берсе белән аралашырга,
музыка тыңларга, видео карарга дип
тә килә. Күп гаиләләр ял көннәрен
шунда үткәрә. Миңа калса, бездә дә
оештырып була моны. Иран Милли
китапханәсе исә зурлыгы һәм масш-
таблары белән генә түгел, китапка
аерым сакчыл мөнәсәбәтә белән дә
таң калдырды. Китапны шулай
зурлау һәм кадерләү төп китабыбыз
Коръәнгә булган хөрмәттән үк
киләдер, минемчә. Бездә дә китапны,
тарихи-мәдәни һәйкәлләрне, кулъяз-
маларны әнә шулай күз карасыдай
сакласыннар иде. Миңа Вашингтон-
дагы Конгресс китапханәсе, Нью-
Йоркның жәмәгәть китапханәсе бик
ошый! Нью-Йоркныкы да, безнеке
дә шәһәрнең нәкъ үзәгендә! Алар-
ныкы да, безнеке дә искиткеч матур
тарихи бинада! Нью-Йорк китапха-
нәсендә дә, Милли китапханәдә дә
бай коллекцияләр саклана!

● **КИТАПХАНӘНӘ КУЛЬЯЗМАЛАР
ҺӘМ СИРӘК КИТАПЛАР БҮЛГЕ ФОН-
ДЫ КҮПЛӘРНӘ ТАҢ КАЛДЫРА!** Сирәк
һәм аеруча кыйммәтле документлар
тупланган анда: археографик экспе-
дицияләр вакытында Түбән Новго-
род, Оренбург, Пенза, Самара,
Пермь, Башкортстан якларыннан
табып алып кайтылган иске татар
язулы, гарәп шрифты китаплар,

уникаль коллекцияләр, XIX йөз
ахыры — XX йөз башында нәшер
ителгән вакытлы матбугат дисеңме...
Гомумән, безнең китапханәдә 3 мил-
лион 300 мең документ саклана: ки-
таплар, электрон басмалар, ноталы
басмалар, дисклар, патентлар...
Татарстан һәм татар халкы турында
татар телендә китаплар жыю һәм
саклау белән шөгыльләнүче дөньяда
бердәнбер китапханә ул. Елына без-
гә 35 мең укучы килә, 1 миллион
450 мең китап бирелә. XIV йөз куль-
язмаларын, Кол Галинең «Кыйссаи-
Йосыф»ын, Толстой, Пушкин,
Тукайның үзләре исән чакта басыл-
ган китапларын күрергә була анда.

● **ИРТҮК ИҢ БЕРЕНЧЕ БУЛЫП
КИЛЕРГӘ ЯРАТА ТОРГАН УКУЧЫБЫЗ
ДА БАР!** Беренче номерлы контроль
карточка һәрчак аңа эләгә. Бер-бер
сәбәп белән аз гына соңарса да,
кәефе төшә. Шуңа беренче номерны
аңа саклап калдырабыз. Китаптан
башка яши алмый торган, көн саен
килә, китапханә ачылганчы ук ишек
шакый торган укучыларыбыз бар.

● **БЕЗДӘ БЕРКАЙЧАН ДА «КИТАП ЮК»
ДИГӘН СҮЗНӘ ӘЙТМӘЯЧӘКЛӘР.** Төрле
китапханәләр белән бәйләнешкә
керә торган абонемент укучыга
теләсә кайсы китапны табып
бирергә булыша. Үзендә юк икән,
компьютер төймәләренә басып,
шәһәрдәге башка китапханәләрдән,



Фото: Гөлнәра Сагиева

университет китапханәсеннән, бөтен Татарстаннан эзлиләр. Алай да барып чыкмаса, Мәскәү, Санкт-Петербург китапханәләренә мөрәҗғәт итәләр.

● **ХЕЗМӘТТӘШЛӘРЕМӘ СОКЛАНАМ. ҖАВАПЛЫ, НАМУСЛЫ, ТЫРЫШ, ТЫН-ГЫСЫЗ АЛАР, КҮП УКЫЙЛАР, КҮП БЕЛӘЛӘР.** Бүген китапханәбездәгә 238 кеше 20 дән артык бүлектә эшли. Берчак чит илгә китапханәчеләр төркеме житәкчесе булып чыгарга туры килгән иде. Эшмәкәрләр — үзләре бер төркем, икътисадчылар — үзләре... Оештыручылар һәр көнгә йомгак ясаганда ахырдан гел безне мактадылар. Иң оешкан, иң төгәл, иң тәртипле, күп укыган, экскурсияләр вакытында гидны да алыштыра алырлык китапханәчеләребез өчен сөендем. Жанның үзгә бер халәтенә ия кешеләр генә эшли ала китапханәдә! Хатын-кызлар гына эше димәкче була кайберәүләр... Крылов, Одоевский, Гете, Кант, бертуган Гриммнар, үзебезнең һади Максуди, Закир Сәет-задә, Мирхәйдәр Фәйзиләрнең китапханәче булуын исегезгә төшерергә. Галим кеше генә китапханә белән житәкчелек итә алган. Атаклы галим Николай Лобачевский үзен иң элек китапханәче, аннары гына, өтер аша, ректор дип яза торган булган. Ә сез беләсезме, Америкада китапханәче сүзе

баш хәрәфтән языла! Конгресс китапханәсе директоры рәсми рәвештә АКШ Конгрессы Баш Китапханәчесе дип йөртелә!

● **ӘДӘБИ КАФЕБЫЗГА КУНАККА ЧАКЫРАМ!** Анда «Әдәби кунакханә» эшли. Язучылар, шагыйрьләр белән очрашулар үтә. Китап кишетендә китаплар сатып алырга, чәй йә кофе эчәргә, дуслар белән аралашып утырырга, Wi-Fiдан бушлай файдаланырга мөмкин. Китап тарату һәм жәмәгәтчелек белән элементлар өчен җаваплы бүлек китапханә буйлап экскурсияләр дә үткәрә. Экскурсиягә килергә теләүчеләр бик күп, кайберәүләр, хәтта алдан ук чиратка язылып куялар. «Театраль кунакханә», «Музыкаль кунакханә» проектлары да популяр. «Паркта китапханә» проектын Милли китапханәнең 150 еллыгына, Әдәбият елы кысаларында узучы Бөтенроссия китапханәчеләр көненә һәм Татарстанда игълан ителгән «Парклар һәм скверлар елы»на багышладык. Паркка китаплар, газета-журналлар алып чыгабыз, «ачык микрофон» эшли, балалар шигыйрьләр укый... Шунда ук китап шүрлеге дә бар: бушлай китаплар алырга мөмкин. «Укы. Уйла. Сөйлә!» шигаре белән ел саен уздырыла торган китап бәйрәменә халык яратып йөри.

● **ЕШ КЫНА ЯРАТКАН КИТАБЫМ ТУРЫНДА СОРЫЙЛАР.** Бу сорауга кистереп кенә җавап бирү кыен. Кайбер әсәрләр балачакта бик яратып укылса да, вакытлар узу белән аның тәэсире үзгәрә. Төрле яштыкта төрлечә кабул итәсең. Кәефтән дә күп нәрсә тора. Кайчак дөньяларыңны онытып эшкә кагылышлы китапларга кереп чумасың. Хисләргә бирелеп, үзеңне хатын-кыз итеп тоеп, мәхәббәт романнары да укыйсы килә. Үсмер чакта Маргарет Митчеллның «Унесенные ветром», Лев Толстойның «Анна Каренина»сын бик яратып укыган идек, хәзер дә алар — яраткан әсәрләрем арасында. Соңгы укыган китабым — Гүзәл Яхинаның «Зөләйха күзләрен ача» романы. Халыкның зирәк акылы сокландыра. Була шундый китаплар, әсәрдәгә аерым өзеңләре, тирән фикерләре белән күңелгә кереп кала.

Антуан де Сент-Экзюпериның «Нәни принц»ы, мәсәлән. Мин китап укыганда очраган кызыклы фикерләргә күчәрә алам. Никадәр акыллы сүзләр, мәгънәле гыйбарәләр очрый! Милли китапханәнең 150 еллыгына өч телдә китап-альбом әзерләдек, анда китап, китапханәләргә караган канатлы сүзләргә дә файдаландык. Френсис Бэкон әйткәннәргә ошатып, блокнотыма да язып куйдым: «Китаплар — вакыт дулкыннары буйлап сәяхәт итүче һәм үзләрендәгә кыйммәтләр йөкне буыннардан-буыннарда илтүче фикер кораблары».

Чыңгыз Айтматов, Фәнис Яруллин әсәрләрен кайта-кайта укыйм.

● **ЯҢА БАСЫЛГАН КИТАП ИСӘ АҢКЫП ТОРГАН ХУШБУЙЛАР ДА БУЛА.**

Мәсәлән, «Paper Passion» хушбуй флаконы калын китапны хәтерләтә икән. Кайберәүләр, электрон китапларга өстенлек биреп, басма китаплар озаclamый юкка чыгачак, дип йөри башлаган иде. Хәзер инде яңадан кәгазьдә басылган китапларга ихтыяҗ арта. Бармак очларына урнашкан тоемлау нокталары да шул китап битләрен ачу, актаруга җайлашкан лабаса! Өр-яңа китапны кулга алу, битләрен ачару — үзе бер рәхәт мизгелләрдер... Кая барсам да, китап җыярга, китап бүлек итәргә яратам. Без эштә дә туган көннәргә китап бүлек итүне матур бер гадәткә керттек. Без китапсыз яши алмыйбыз бугай... Бер кызык мисал. Борынгы фарсы вәзире Абдул Касыйм Исмаил ерак сәфәргә чыкканда китапханәсен дә үзе белән ала торган булган. Алфавит тәртибендә тезелгән 117 мең китапны 400 дөя ташып йөргән.

● **ТЕЛНІң ТӘМЕН БЕЛЕП ЧЫН ТАТАРЧА СӨЙЛӘШҮЛӘР КҮҢЕЛНІң БИК ТИРӘН БЕР ТӨПКЕЛЕНӘ КЕРЕП, ОНЫ ТЫЛМАСЛЫК БУЛЫП УРНАШЫП КАЛГАН.** Бала чакта әтинең туган авылы Ташлыкка озын жәйләр буена торырга кайта идек. Көтү куулар, сыер көтүләр, сепаратта сөт аертулар, сөт өстен туглап май язулар, каз

бәбкәләрен су буена төшерүләр, көянтә белән суга барулар, елгада кер чайкаулар... Мин андагы сөйләшүләрне, тавышларны хәзер дә ишетәм кебек.

*Уку – олы хезмәт ул,
эшкә өйрәткән кебек,
китап укырга да баланы
кечкенәдән өйрәтергә
кирәк. Аннары ул гадәткә
кереп китәчәк.*

Күп язучылар, сәнгать кешеләре белән аралашып, әдәби мохиттә үстем. Кайсылары өбездә кунакка килә, кайберләре белән ижат йортында бергә ял итәбез. Туфан Миңнуллин, Миркасыйм Госманов, Равил Бохараев, Лев Ошанин, Юлиан Семеновлар...

● **ИСЕМЕМ – СӨЕМБИКӘ!** Мин Мәскәүдә туганмын. Ул чакта Әдәбият институтында укучы әтием белән медицина институтында укучы әнием миңа Сөембикә дигән борынгы затлы исемне кушкан. Мин беркайчан да исемемне кыскартырга рөхсәт итмим. Дәрәс әйтүләрен теләм. «Ой, исемегез нинди матур,

ул ничек тәржемә ителә?» – дип сорыйлар. «Яраткан хатын-кыз!» – дим, горурланып. Кайберәүләр авырлык белән әйтә. Телефоннан сөйләшкәндә кайтарып сорыйлар. Мин хәрәфләр кабатлыйм. Белгән кеше исемемнең мәгънәсен аңлый. Күп нәрсә кешенең эрудициясеннән, белемнән тора бит...

● **КЫЗЛАРЫМ АКИЛЛЫ.** Олысы – Камилә, кечесе – Жәмилә. Мин аларны мөстәкыйль булырга өйрәтәм. Кайчан үз фикерләрен әйтерләр икән дип көтә идем. Уңышларыннан канәгать мин. Хәтта әниемә дә әйтәм: «Кара, Камилә белән Жәмилә тормыш сорауларына нинди дәрәс чишелеш табалар», – дим. Камилә университетны «биш»кә генә тәмамлады, кияүгә чыкты, бала тәрбияли. Жәмилә КФУның Филология һәм мәдәниярга багланышлар институтына быел укырга керде. Аралашкан дуслары да тәрбияләр, аларның эчкә дөньялары бай. Минем инде хәзер Әмир исемле кечкенә оныгым да бар. Һәм ул... китаплар ярата! Мөгаен, гаиләдә китапка булган мөхәббәттән киләдер бу. Укырга кирәген кечкенәдән аңлап үскәннәндер.

● **МАТУР БУЛУНЫҢ СЕРЕМЕ? ҮЗЕҢ ОШАРГА, ҮЗЕҢНЕ ЯРАТЫРГА КИРӘК БАШТА!** Зарланмаса, вакланмаса, вакыйгаларны куертмаса, беркай-

чан да жебеп төшмәскә, максатлы булырга, сәламәтлегенә кайгыртырга, заман белән бергә атларга... Үзеңне ничек күрсәтсәң, сине шулай кабул итәләр!

● **КАЗАН ИСКИТКЕЧ МАТУР!** Европа шәһәрләреннән һич калышмый! Юллар, парклар, спорт корылмалары, тарихи-архитектура һәйкәлләре... Мондый шәһәргә, әлбәттә инде, Милли китапханәнең яңа бинасы да кирәк! Һәм ул шәһәрнең үзәгендә булырга тиеш! Ә бу затлы бинабыз да тарихи китапханә булып калсын. Ул бик тә уңайлы урында, матур бинада урнашкан. Борынгы кулъязмалар, сирәк китаплар сакланса, уку заллары эшләнсә, экскурсияләр үткәрелсә, чит ил туристлары бирегә борынгы китап үзәгенә килгән кебек килеп, аның гүзәллегенә сокланырлар. Китаплар байлыгы да, интерьер затлылыгы да әсир итәр аларны.

● **«МИН ТАТАРСТАН РЕСПУБЛИКАСЫ МИЛЛИ КИТАПХАНАСЕНДӘ ЭШЛИМ!»** Кая гына барсак та, бу сүзләргә аерым бер горурлык белән әйтәбез. Кайдан икәнбезне белгәч, безгә бөтенләй башкача карыйлар! Зурлап, аерым хөрмәт күрсәтәләр! Милли китапханә статусы шулкадәр мәртәбәле төшенчә икән. Аның дәрәжәсе үзбездә дә күтәрә, исеменә һәм жисеменә лаеклы булып яшисе килә.

КИҢӘШ.



- Балагыз кечкенә чакта ук аңа кычырып китаплар укыгыз. Алар кызыклы, тылсымлы, мажаралы булсын.
- Китапны сез ничек яратып укыганны алар да күрәп үссен: аерым өзекләргә ятлагыз, әсәрнең эчтәлеген сөйләгез.
- Баланы китапханәгә ешрак алып барыгыз.
- Китапка аерым кадер-хөрмәт күрсәтегез: китаплар сатып алыгыз, аларны бүлөп итегез.
- Китап, журналларны бала үзе сайлап алып укысын, өйгә аның исеменә килерлек итеп балалар журналларын яздыртыгыз.
- Укуны һәръяклап хуплагыз: бүлөккә яңа китаплар сатып алыгыз, театр, музейларга алып барыгыз, йокламыйча, озаграк китап укып ятса да, сүз өйтмәгез.
- Машинада йөргәндә әдәби әсәрләргә тыңлатыгыз – МРЗ-плеер алыгыз.
- Өйдә балалар китапханәсе булдырыгыз. Укып утырып өчен бер уңайлы почмак та көйләгез.
- Фильмны карагандан соң, бала шул фильм нигезенә салынган әсәргә дә укып чыксын.
- Балагыз мавыккан дөнья (космос, мажаралар, динозаврлар) турында китап, журналлар жыеп барыгыз.
- Кычырып укуны хуплагыз, ул үз-үзеңә ышанычны да арттыра.
- Балага зур әсәрләр укыганчы, кечкенә хикәяләр уку яхшырак, аның төгәлләнгән ахыры була, ул канәгатьлек тудыра.



Күпләр өчен уку – тормышның алыштыргысыз бер өлеше. Кул астында китап булмаса, яллары да ял түгел. Андыйларга китап – кәеф чыганагы!



Кайберәүләр кул астына нәрсә элгә, шуны укый: газета-журналлар, яңалыклар, хатлар... Күп вакыт ашык-пошык, аяк өслел генә. Укымаслар иде – эш өчен кирәк!



Халыкның бер өлеше укуны, гомумән, әһәмиятсез шөгыльгә саный. Әмма аларга да кайчакларда укырга туры килә. Зарурлык дигән нәрсә дә бар бит!



УКЫЙБЫЗМЫ? УКЫЙБЫЗ!



Без нәрсәгә кулыбызга китап алабыз? Укымыйча тора алмаганга, гадәтләнгәнә, кирәк булганга... Күп укыган кешегә үз фикерләрен белдерү җиңелрәк, аның теле баерак – шуңа күрә ул башкалар өчен кызыклы әңгәмәдәш. Уку ул – уйлау дигән сүз: авторның фикерләрен үзеңә «йоктыру» яки аларга каршы чыгу. Укыган кеше һәртөрле яңа мәгълүматны тизрәк кабул итә, яңалыкка омтыла.

Барысы да чагыштырганда күренә: укуга мөнәсәбәт **безнең илдә** нинди үзгәрешләр кичергән? Ә дөньяда? Ир-атлар белән хатын-кыз икесе бер дәрәжәдә укыйлармы?


Даими укучы һәм сирәк укучыларның төрле илләрдәге өлеше (% , 2014)




Укырга яратучы ир-атлар һәм хатын-кызларның төрле илләрдәге өлеше (% , 2014)




Патша Россиясен белемле ил дип бик әйтеп булмый. Ул вакытта дворяннар, морзалар, буржуазия вәкилләре генә укыган.




Галимнәр, инженерларга ничек дан җырламыйсың: галәм киңлекләренә кеше юл алуында аларның өлеше баялап бетергесез.



Нефтькә бая күтәрелә, Мәскәүдә зур вакыйга – Олимпиада... Нәрсәгә эшләп торырга – сузылып ятасың да рәхәтләнеп укыйсың гына!



Бандитлар хужа булган чор... Укуны иң мөһим нәрсәгә саныйсың икән, димәк, син яши белмисең, булдыксыз...



Нибары инде... Аның каруы, бөтенләй укымаучылар саны азайды: күпләрне интернет ничектер үзенең җәлеп итә, кызыктыра алды.



Фотолар интернеттан алынды

СОҢҒЫ ТУКТАЛЬШ



Айсылу
ГАЛИЕВА

«ТУКСАН ЯШЬЛЕК ӘНИНЕ КЕМ БЕЛӘН
КАЛДЫРЫРГА?» ХЕЗМӘТТӘШЕБЕЗ
ӘЛЛӘ НИЧӘ ЕЛГА БЕРЕНЧЕ ТАПКЫР
ЯЛГА БАРЫРГА ЖЫЕНГАН ИДЕ.

Әбигә күз-колак булырлык күршесе дә, туган-тумачасы да юк аның. Бертуганы башка шәһәрдә яши. «Үз өендә чит кеше калдырып китү дә кыен, әни кабул итәме әле аны, юкмы», — дип, тәмам аптырады ул. Ахырда, китәр алдыннан гына, олылар өчен пансионат табып, килешү төзеп, әнисен шунда урнаштырды.

Ялдан кайткач та, көн аралаш, эшкә кадәр кереп, әнисенң хәлен белеп чыкты. Өйдә чакта, бишенче каттан урамга тәрәздән генә карап яткан, дару эчәргә, хәтта ашарга кирәк-леген дә оныта торган әби күзгә күренеп хәлләнгән, үзе кебекләргә белән жырлашып, ишегалларын әйләненеп керә башлаган. Көне буге берүзе, сүз әйтергә дә тилмереп утырган карчыкка сөйләшергә «дус кызлар» да табылган...

Барып алыр алдыннан: «Их, тагын берәзгә калдырыр идем әнине, акча ягы чамалы, инде үзе тотып ашый да, дарусыз торырга да өйрәнәп килә иде, хәзер барысы да яңадан башланачак», – дип уфтанды хезмәттәшәбез. Пансионатта тоту бәясә – кешенң хәленә, сәламәтлегенә карап, тәүлегенә мең сумнан артыграк икән. Әмма әнисен тизрәк өйгә алып кайтуының тагын бер сәбәбе – кеше ни әйтер, күрше-күлән ни сөйләр дип курку да бар иде. «Син бит аны ташламадың, ул да вакытлыча ял итә, үзең дә», – дип тынычландырдык без аны.

– Картлар йортында кемнәр тора дип уйлыйсың син, сеңлем? – дип каршы алды мине Арча картлар йорты директоры Мулланур Гыйләҗиев. – Кереп таныша башлаганчы, шул сорауга җавап бир өле. Биш ел элек, монда килеп эшли башлаганда, мин дә шулай уйлый идем. Ак яулыклы әбиләрдер дип... Юк, андыйлар бирегә килми, сеңлем. Әнә кергәндә ике кулсыз абзыйны очраттың. Бик кызгандың син аны, аңлайм. Бернинди сугышта да катнашмаган ул. Исәреп йоклап кулын өшеткән. Менә шундыйлар биредә...

Сүзсез калуымны сизеп, Мулланур Габделнурович сүзне икенчегә борды:

– Әйдә, сеңлем, бүлмәләргә кергәнче, мин сиңа башта ишегалдыбызны күрсәтим өле.

Бизәкләп эшләнгән капкалы, фонтанлы, шау чәчәккә батып утырган йорт ишегалдына килеп кергәндә: «Әллә адресны бутадыммы?» – дип уйлаган идем. Юк, ялгышмаган булып чыктым. Мулланур әфәнде бесәлгаларын да, теплицаларын да, хәтта тәмәке тартучылар өчен махсус ясалган болдырларын да күрсәттә.

Арча картлар йортында 50 кеше яши. Шуның 21 е – хатын-кыз, 29 ы – ир-ат. Урын өстендә ятуучылар ундүртәү икән. Бюджет оешмаларын автономияле оешмага әйләндерү жилләре картлар йортларын да читләтеп үтмәде. Аларга да бүген акча эзләргә өйрәнергә кирәк. Ләкин ничек итеп? Көнкүреш, медицина хезмәтләрен ничек түләүгә әйләндереп була соң картлар йортында? Күз алдына китерү кыен... Мулланур Габделнурович белән шул хакта сөйләшәбез. «Юньле табибым булса, стоматология кабинеты ачып, халыкка түләүле хезмәт күрсәтер идем, ләкин юньле табиб монда килмәячәк, – ди директор. – Кер юу өчен шартларым бар, тик аның белән дә өстәмә табышка өметләнәп булмый – хәзер бөтен кешедә дә автомат кер юу машинасы». Теплицалары бар икән. Әмма анда да нидер үстерү өчен биредәге карт-карчыкларны тәрбияләүче хезмәткәрләр көч түгәргә тиеш. Кергәндә миңа очраган кулсыз бабай да, ике

аягын өздергән 43 яшьлек ир-ат та, башкалар да казынмый теплицада. «Безне дөүләт карарга тиеш», – дип, монда кергән абзый-апалар да, кулларыннан килсә дә, бер-ике тапкырдан артык чыгып аяк басмаган анда. «50 кешенң бары берсә генә тик тормый, төп ярдәмчә ул», – дип, ихатада йөргән И.га күрсәтә директор.

Акча эшләүнең тагын бер юлы – түләүле палаталар тоту. Түләп яшәүчеләр монда дүртәү. Кайсыныңдыр үз пенсиясә житеп бара икән, кайсын, өендә урыны, карау өчен шартлары булмауны сәбәп итеп, баласы китергән. Шундыйларның берсә – Фәридә әби. Ленинград блокадасыннан исән чыккан, Советлар Союзының төрлө шәһәрләрендә яшәгән карчыкның яшәү урыны әлегә монда. Ни өчен әлегә? Әби бер ел элек егылып аягын сындырган, кызы эшли, оныгының яңа туган яшь балаларын да карарга кирәк. Шуңа күрә Фәридә әбине, аягына басканчы дип, бирегә китергәннәр. «Түләүле бүлектә торучыларны онытмыйлар, балалары шалтырата да, килә дә, безнең эшне дә карап-күзәтеп торалар», – ди монда эшләүче апалар. Эшләренә тел-теш тидереп була торган түгел: һәр жирдә чисталык, ятып авыручылар бүлмәсендә була торган авыр ис тә артык сизелми. Картлар йортында инде 13 ел эшләүче Мөршидә апа: «Җиңел түгел: яшь баланы ничек карыйсың, шулай тәрбиялибез аларны да. Памперсларын да алыштырабыз, тырнакларын да кисәбез. Атнага бер тапкыр мунча да кертәбез», – дип сөйли. Сокланырлык та, гажәпләнерлек тә. Бер авыру турында гына сүз бармый бит, урын өстендәгеләр 14 кеше монда! Картаеп, бәвелен тота алмаучылар да бар, белепмә, белмичәмә, син жыештырып чыкканны пычратып куючылар да, идәнгә төкереп ятуучылар да...

Һәр бүлмәдә бер-берсенә охшамаган икешәр, өчәр язмыш...

Директор белән бүлмәләр буйлап йөрибез. Синең кергәнне шатланып каршы алып, тыңлаучы булганда күбрәк сөйләп калырга теләүчеләр дә, акылы китеп, сабий өммәтендә калганнар, сиңа игътибар итми үз эшә белән мәшгульләр дә, һәм киресенчә, таный күрмәсеннәр дип, фотога төшерүдән куркып, йөзен яшереп утыручылар да бар монда... Гаилә корудан сугыш мәхрүм иткән, гомер буге эш дип яшәгән, картлыгында беркемгә кирәге калмаган 90 яшьлек әбиләр дә, аларның оныгы яшендәге, аракы белән дуслашып, йорт-жирсәз калып, инвалидка әйләнгән ирләр дә очрады...

БЕЛЕШМӘ.

■ Татарстанда 28 картлар һәм инвалидлар йорты бар, аларда бүгенгә көндә 1801 кеше гомер кичерә. Картлар йортларының икесә кайчандыр җәмәгәтьчелек өчен куркыныч булган – төрмәдән чыкканнарны кабул итә.

■ Бөгелмәдә, Чаллыда, Казанда торыр урыны булмаган, авыр хәлдә калган кешеләрне кабул итү үзәкләре эшли.

Әбиләр гомер буге илгә бик бөккән, ярый инде, кулларыннан эш киткәч, дәүләт ташламаган үзләрен. Ә бит жәмгыятькә бер файда да китермичә, үз язмышын үзе жимергәннәргә дә урын шушында. Һәркайсының соңгы тукталыр урыны – картлар йорты... Һәр икесенә дә тәүлегенә якынча 480 сум акча бирә дәүләт. Дөрөсме соң бу? Ахыр чиктә дәүләт сине барыбер ташламаса...

Бүген Арча картлар йортына 7 кеше чират көтә икән. Бу сүз нәрсәгә аңлата соң? Рәхимсез тоелыр, әлбәттә, ләкин... картлар йортынан беркемне дә өйләренә алып китмиләр – балалар йорты түгел бу. Биредән соңгы юл бары тик зиратка гына илтә. Димәк, чираттагылар биредәгеләрнең вафатын, урын бушатуын көтә...

Кемдер әтисен яки әнисен үзе ялга киткәндә кыска вакытка гына калдыра, кемдер урын өстендә яткан туганнарын озаккарак китерә.

Бик авыр хисләр белән киттем Арчадан... Әйе, шартлар әйбәт, картлар йорты хужалыгы көлеп тора. Тик тормыш сынаулары шушы йортка китергән әбиләрдән бигрәк, үз язмышын үзе жимергән гарипләр әрнетте мине. Советлар заманындагы кебек әрәмтамаклык өчен җавапка тарту бүген дә дәвам итсә, бәлки, хәлләр башкачарак булыр иде? Думада артык мал асрау, балык тоту яки башка акылга сыймаслык нәрсәләр турында законнар кабул итеп утырганчы, депутатларыбызга, бәлки, менә шушындый социаль проблемалар турында уйларга кирәктер. Мәктәп, уку йортын тәмамлагансың икән – рәхим ит, эшкә урнаш. Өйдә әти-әни тапканны ашап, вакытны кая куярга белми, эчеп-тәртипсезләнеп йөрмә. Югыйсә ахыры билгеле инде – йә төрмә (анда да дәүләт җилкәсендә яшисең), йә шушы Алексей кебек, 42 яшьтән инвалид калып картлар йортына элгәсәң...

Хезмәттәшем сайлаган пансион картлар йортынан нәрсә белән аерыла икән дип кызыксынып, әлегә пансионны эзләп киттем. Резиденциянең хужалары бертуган Сергей белән Андрей Ощепковлар иң элек офисларына дәштеләр.

– «Картлар йорты» дигән стереотип бездә тискәре мәгънәгә ия. Мин ул сүзгә яратмыйм, – дип башлады сүзен Андрей. – Бездә балалары ташлаган әтиләр дә, әниләр дә юк. Әйе, моңарчы дәүләт кенә шөгыйльләнгән эшкә алындык – анысы бар. Ләкин безгә кадәр дә ябык типтагы андый пансион Казанда бар иде – гадәттә, алар аерым фатирлар арендап торалар, вакыт-вакыт күчеп тә йөриләр. Ятып авыручыларны, үз-үзләрен карый алмаучыларны караучылар (сиделкалар) хезмәткә дә бар. Безнең өстенлек – шәһәр читендә, саф һавада үз йортыбыз бар, картлар һәрдаим күзәтү астында. Үз ишләре белән аралашалар, ишегалдына чыгып һава сулышлар, туганнары белән күрешеп торалар. Ничек бу эшкә алынырга уйладыкмы? Әбиебез Амалия без белә-белгәннән

бирле ялгыз яшәүче бер ахирәтен карады. Башта аңа өй эшләрендә булыша иде, аннары, ул аягын сындырып, урын өстенә калгач, гел янында булды.

Германиягә баргач, без андагы шушындый йортлар белән кызыксындык, Питердагы, Мәскәүдәгә хосусый пансионатлар эшен өйрәндек. Ачылганыбызга елдан артык. Ихтыяҗ бар, урыннарыбыз тулы. Бер йортыбызда – 26, икенчесендә 22 кеше яши. Картлар, гадәттә, уңайсыз егылып, бот сөяген сындыра бит. Альцгеймер белән авыручылар, картаеп, акылы җиңеләйгәннәр шактый бездә. Алар үзләре өчен дә, тирә-күрше өчен дә куркыныч тудыра – ялгыз булмасыннар дип, балалары, оныклары аларны монда китерә. Уллары яки кызлары чит илдә яшәгән әти-әниләр дә бар бездә.

Йөз кат ишеткәнче, бер күрүң хәерле. Шәһәрдән 20 чакрымдагы бистәгә дә, нарат урманы кочагына кереп утырган әлегә йортны да җиңел таптым. Капкадан керүемә каршыма бер әби йөгереп чыкты: «Тукта, япмагыз, оныгым килә, каршыларга чыгам!» Сергей: «Апа, оныгың килгәч, үзе шалтыратыр, сабыр ит», – дип, аны җитәкләп, кире борды. «Җитен комбинаты монда гына, өемә кайтам», – дип, һаман үзенекен сөйләгән әби Казанның бөтенләй икенче почмагында икәнлеген әллә оныткан, әллә белмәгән дә...

Пансионатның беренче катындагы ике бүлмәдә аягында йөри алмаучылар ята. Яннарында туганнары утыручылар да бар. Икенче катта – дүрт бүлмә. Каяндыр җыр яңгырый: «Надежда, мой компас земной...» Әбиләрнең яшь вакытындагы көйләр! Сергей, баскычтан менгәндә үк мине кисәтеп куя: «Алар барысы да диярлек Альцгеймер белән авыручылар, гажәпләнмәгез».

Каршыга йөгереп диярлек бер әби килде: «Ой, сез безнең янгамы, әйдәгез, рәхим итегез!» Нина түтәй шунда ук үзләренә узарга чакырды. Бүлмә саен бишәр карават. Картлар йортынан бигрәк, пионер лагерена охшаган. Сергей аркаларыннан сөеп, һәрберсенен хәлен белешә, әби-бабайлар шат, йөзләрендә елмаю, бакча балаларын хәтерләтәләр: «Ай, шундый матур кыз!», «Безгә эшкә киләсезме?» Сергей холлдан икенче бүлмәгә әйдәкли. «Безнең менә шушы бабай гына аек акыллы монда», – дип таныштыра. Лазарь бабай – Бөек Ватан сугышы ветераны. Аның кызы чит илдә, әтисен үз янына алдырырга документлар да әзерләгән, тик бабайның туган-үскән җиреннән китәсе килми. «Мин монда ялгыз түгел, бик канәгать», – ди ул.

«Мин сөйлим япон белән кытайны, син сөйлисәң Хәмдениса түтәйне», дигән гыйбарә мондагы әби-бабайларга бик тә туры килә. «Тыңлап торсан, күп вакыт икесе ике нәрсә турында сөйли аларның, берсен-берсе аңламыйлар да, әмма аралашуга, тыңлаучы булганга ике як та шат», – ди Сергей. Үземне бер мәлгә кинога элгәкән кебек хис иттем. Матур декорацияләр, катнашучы геройлар – көнбатыш пансионнары турында күптән түгел караган «Яшьлегем көндәлегә» фильмын хәтерләтте. Анда да Альцгеймер авырулы, хәтерен югалткан апа-абзыйлар балачакларының иң жете мизгелләрен искә төшерә... Беренче каттагы кунак бүлмәсендә (үз аякла-

рында йөрүчеләр өчен ашханә дә шунда ук) ағылчы моңсу көй дә әлеге хисне көчәйтә. Каршыга тагын Хәят апа очрый. «Ачыгыз капканы, өемә кайтам, монда – житен комбинаты янында гына торам», – дип инәлә ул.

– Курыкмагыз, монда башкаларга зыян сала торган агрессив картлар юк. Кабул иткәндә, без аларны махсус тестлар ярдәмендә тикшерәбез, кискен психик тайпылышлары булганнарны алмыйбыз, – ди Сергей. (Читкә китеп булса да әйтим, андыйларны Казандагы бер клиниканың геронтология бүлеге кабул итә, бәясе – тәүлегенә якинча 2500 сум.)

Кухняга юнәләбез. Шунысы бар: биредә ашарга үзләре әзерләмиләр. Килешү буенча, ризыкны бер фирма әзерләп китерә. Көнәң биш тапкыр ашату каралган. Теләгән кешегә чәй кайнатып бирү, коктейльләр ясау мөмкинлеге бар. «Олылар, балалар шикелле, татлыны ярата», – дип көлә Андрей. Ул үзе генә түгел – ниһаять, Хәят апаның өзелеп көткән оныгы килгән. Әле оныгына, әле аның юлдашына нәрсәдер сөйләгән әбигә карау кызык та, кызганыч та... Онык кай ара бер-ике сүз белән нәрсәдер әйтеп куя, ә юлдашы, Хәят апа аңа борылып нидер әйткән саен: «Я вас не понимаю, не знаю ведь по-татарски», – дип елмая. И Ходаем, мондый картлыкны насып итмә, балаларымны, оныкларымны телебездән аерма...

Коммерцияле оешманың – үз борчулары. Ашыгыч ярдәм чакырган вакытларда, картларны алып китәселәре килми, юлда ул-бу булса, дип куркалар, диләр. «Хәле авырлашкан бер бабайны хастаханәгә жиберү өчен жан талаштык», – дип искә төшерә Андрей. «Без медицина оешмасы түгел. Табиб ярдәменә мохтажларны, психик тайпылышлары булганнарны алмыйбыз. Дөрес, атнага бер-ике тапкыр табиб килә безгә, карый, киңешләрен бирә. Хәлләре начарланса, туганнарына шалтыратып, хастаханәгә салырга кирәклеген әйтәбез. Исәбебез – түләүле ашыгыч ярдәм хезмәте белән килешү төзү.

Аннан әби-бабайларның хәлен карап-күзәтеп торырга психолог-аниматор эзлибез».

Күзәтү дигәннән, ул монда адым саен. Һәр бүлмәдә, һәр борылышта «балык күзе» дигән видеокамера тора. «Язмаларны үзебез дә күзәтәбез, сорасалар, клиентларыбызга да карарга бирәбез», – ди Сергей.

Кешенәң үз якыннарына, һәрдаим аларның игътибарына мохтаж булуына инандым.

Әйе, хезмәт күрсәтү кайда да бер чама: картлар йортында да, түләүле пансионатта да барлык социаль-көнкүреш хезмәте, гигиеник процедуралар үткәрелә. Тегендә дә, монда да урын-жир чиста, бүлмәләрдә тәртип, хезмәткәрләр игътибарлы. Картлар йорты дөүләт күзәтүе, кайгыртуы астында, ә пансионат клиентлар саны өчен үзе көрәшә – тискәре имидж бу очракта файдасыз. Барып күргәнче, пансионаттагы картлар бәхетлерәк кебек тоелган иде. (Туганнары, балалары хәлләрен белеп, яннарына килеп тора бит!) Әмма өемә кайтам дип өзгәләнгән, оныгы белән күрешүгә балаларча куанган Хәят апаны, мин пансионатта уздырган берничә сәгать эчендә урыннан купмыйча, инвалид коляскасында китап укыган булып уйланып утырган Зәлифә апаны күргәннән соң, фикерем үзгәрде.

Этиемнең әнисе, инде күптән мәрхүмә әбекәемнең ерактан кайткан бер туганыбызга сөйләгән сүзләренә мәгънәсенә яңа төшендем. «Әбекәй, мин киттем, дип чыгып китәләр, хәлең ничек, дип кайтып керәләр. Тагын ни кирәк?» – дип сөйләгән иде ул. Шушы гади генә, гел әйтелә торган ике жөмлөгә әбекәй нинди зур мәгънә салган булган икән!

P. S. Әби-бабайларның исемнәре үзгәртелде.

СҮЗ УҢАЕННАН.



■ Яшьләр дөнья куа – аларның иркенләп сөйләшеп утырырга беркайчан да вакытлары юк. Ә өлкәннәр исә һәрвакыт аралашуға мохтаж... Петро-заводск шәһәрәндә башланып киткән гадәти булмаган геронтовольтерлык хәрәкәте шушы бушлыкны тутыру өчен уйлап чыгарылган да. Өлкән яшьтәге карт-карчыклар бер-берсенә ярдәм итә анда. Картлык һәркемгә дә бертөсле килми: гомер исәбе күп булса да, һаман да актив тормыш рәвешә алып баручы әби-бабайлар да бар бит ул. Юк, алар чордашларының өен жыештырмый, дару алып кайтмый, кибеткә йөрми. Боларын – социаль хезмәткәрләр башкара. Ялгыз яшәтешләре янына алар исә сөйләшеп утырырга, хатирәләр яңартырга,

гаилә альбомындагы фотосурәтләренә бергәләп карарга, ил-көндәге соңгы яңалыкларны уртаклашырга килә.

■ «Бәбиләргә – әбиләр» проектының да төп максаты – пенсия яшендәге өлкән хатын-кызларга аларның жәмгыятькә һаман да кирәклеген искәртү. Дәү әни-дәү әтиләре үзләреннән еракта яшәгән яшь әти-әниләр каядыр барып килсә булганда, кечкенә балаларын рәхәтләнеп шушы әбиләр янында калдырып тора ала. Проектта катнашучыларның күбесе – элеккеге укытучылар, табиблар, социаль хезмәткәрләр. Үз оныклары булмаган яки алар белән әвәрә килүдән мәрхүм хатын-кызлар өчен дә, әби назы күрмичә үсүче оныклар өчен дә мондый аралашу бик кирәк дип саный белгечләр.

Туфан МИҢНУЛЛИН

ТАТАР КЫЗЫ

Танылган жәмәгәт эшлеклесе, журналист, «Сөембикә» журналының баш мөхәррире Роза ханым Туфитулловага багышлым.

АВТОР.



Бу язмамны ике бала анасы, ир хатынына багышласам да, мин аны «Татар кызы» дип атадым. Чөнки татар кызы дигән сүз минем өчен, жыелма образ буларак, тирән мәгънәгә ия. Татар кызы, дигәндә мин һәрвакыт инсафлы, чибәр, акыллы, пөхтә, чая, сабыр, өзелеп ярата һәм яраттыра белгән асыл затларны күз алдыма китерәм. Мин аларның ничә яштык икәнлекләрен санамыйм. Дөньяга күзен тутырып сокланып һәм исе китеп карар яшкә житкән япъ-яшъ гүзәлләр дә, тормыш арбасына жигелеп жир шары өстеннән горур атлаучы затлы ханымнар да, заманның хәсрәт-кайгыларын, куаныч-шатлыкларын күңелләренә сыйдырып олыгайган мөлаем апалар да – барысы да минем өчен татар кызы.

Татар кызы! Тарих сәхифәләрен кат-кат актарып, Синең язмышың турында уйлаганда, Сиңа сокланып туя алмыйм. Әнә Син ат өстенә менеп алгансың да, иреккә кош булып, икһез-чикһез далалар буйлап жылдерәсең, әнә иң текә тауның иң биек түбәсенә баскансың да, илеңнең иминлегә сагында торасың. Синең ирең, Ил башы тәхетендә утырып, ил агалары белән, чит мәмләкәттән килгән илчеләр белән дөнья хәлләре турында сөйләшкәндә, бәхәсләшкәндә, Син аның янәшәсендә утыргансың да акыллы киңәшләреңне биргәнсең. Син ханбикә булып Ил белән үзең идарә иткәнсең.

Татар хатыны изелгән, мәсхәрәләнгән, иренең телсез колы булган, дип сөйлиләр икән, ул – дошманнар гайбәте. Сине һәм Синең йөзәңдә милләтне түбәнсетү өчен уйлап чыгарылган яла.

Син һәр чорда татар гаиләсендә әхлак нигезләрен саклаучы хужа булдың. Ирне ир итә белү серләрен Син тумыштан ук белә идең. Шуңа күрә башка милләтнең бик күп зыялы ирләре Синең кулыңны сорап еш килделәр. Син аларга даһилар үстәрәп бирдең. Кызганыч, әмма Синең бу бөеклегенә кайбер милләтләр оныталар. Югыйсә алар Сиңа һәйкәл куярга тиешләр иде. Син. Татар кызы, беркайчан да надан, томана булмадың. Үзең укымышлы булдың, балаларыңны укымышлы иттең. Нарасыйның бишеге янында: «Үсеп буйга житәр бу, мәдрәсәгә китәр бу», – дип бишек жыры көйләдең. Балаңны укытып кына кеше итү турында уйладың. Татар кызлары яштың үк укытучы булырга хыялланып үстеләр. Кайларда гына, кемнәрне генә укытмадылар татар мөгаллимнәре!

Татар кызы! Син ифрат сәләтле зат. Син – шагыйрь, Син – галим. Кулыңа каләм алсаң, ак кәгазьдә искиткеч шигырь юллары сузылып кала. Хикәя, повесть, романнар, публицистик уйланулар, фәнни хезмәтләр дөньяга пәйда була. Аларның барысы да ихлас күңел, чиста кул белән ижат ителгәннәр. Син хәрәмләшә белмисең. Татар кызы! Син төрле дәрәжәдәге мөнбәрләргә менеп, үз сүзеңне өзең әйтә беләсең. Әйтер сүзең бар, Синең дөньяга үткән, зирәк фикерең бар.

Бигрәкләр дә чибәр инде Син, Татар кызы! Зинһар өчен үз кадереңне үзең белә күр. Синең тирәңдә бик күп аучылар сагалап тора. Ә аучылар бары тик затлы кошларны гына аулыйлар.

Татар кызы! Мин Синең сәхнә уртасына басып жырлаганыңны тыңларга яратам. Кайвакыт син, бүтәннәргә охшарга тырышып, кыланып та куясың. Ләкин барыбер итагатың Син. Бөтерелеп алуларыңда да Сиңа гына хас нәфислек, горурлык бар. Күңелең тулы моң Синең. Хәтта кайбер ирләр язган моңсыз, мәгънәсез такмаклары да «адам рәтле» итеп жырлайсың.

Татар кызы! Синең колагыңа гына әйтерлек әрнүле сүзләрем дә бар минем. Ләкин мин аларны әйтеп, күңелеңне яралыйсым килми. Минем өчен аларны сиңа әдәпле, аңлаешлы, акыллы, үтемле әйтә белүче затлы кызларыбыз бар. Шуларның берсенә багышладым мин бу язмамны. Иң изге теләкләремне телим мин аңа!

«Ватаным Татарстан», 14 октябрь, 1995 ел.

КЫР ҮРДӘКЛӘР КАЯ ТӨШӘ?



Нәбирә
ГҮЙМАТДИНОВА

НӘЖИП ДУМАВИ, ХӘСӘН ТУФАН, ГАЗИЗ
КАШАПОВ, ӘНВӘР ХӘЙРИ КЕБЕК ОЛПАТ
ӘДИПЛӘР ТУДЫРГАН АКСУБАЙ ТӨБӘГЕ
КЫЗЫНЫҢ ЯЗУ КУӘТЕН УЛ ЧАКТА УК
ЧАМАЛАРГА МӨМКИН ИДЕ ИНДЕ.

Ә Роза ханымның холкы бүтәнрәк шул: кайберәүләр үзенә йөкләнгән бурыч-вазыйфасын өстән-өстән генә, йөрәгенә кагылдырмыйча гына башкарганда, ул камиллекнең иң соңгы ноктасына омтылгандай, тулысы белән эшкә батты.

Ак ана

Чәчәккә төренгән бакчаның уртасында ташлар белән каймаланган нәни генә сулыкка, кара көзләр житте исә, кыр үрдәкләре очып төшә. Ерак сәфәргә кузгалганда кошлар монда туктап канат ялы ала, күрәсәң. Мөгаен, Казан читендәге бистәнең бу аймагында борын-борын заманнарда астан чишмә типкән күл булгандыр да, вакытлар үтү белән ул кибеп-корып беткәндер. Ә хәтер дигәнәң онык-үрдәкләргә бабаларыннан күчкәндер, бу ике канатлы туганнарыбыз адәмнәр кебек хәтерсезлектән интекми. Ничек хыялның чабуыннан тартасың, ди, көннәрдән бер көнне жир куенына поскан су могжизасы, йорт хужаларын шаккаттырып өскә ургылыр кебек. Нигә мин язмам башында ук тора салып чишмә турында сөйлим, ди, әле? Моңың серен сез соңрак аңларсыз. Табигатьтәге кебек үк кеше күңелендә дә чишмәләр бар: шуларның берсе – иҗат чишмәсе. Кемнәндер ул челтер-челтер ага, ә кемнәндер, юл сапкач кына, кинәт билгесезлектә югала. Якташым Роза Туфитуллова белән дә тәүге мизгелләрдә шулай булды дип беләм. Казан дәүләт университетының татар теле һәм әдәбияты бүлеген төмамлап журналистика өлкәсен сайлаган һәм Галиҗәнап каләм белән матур-матур язмалар әзерләгән, алай гынамы, сугыш елларында татар авылы сыендырган ятимнәр – 40 латыш баласы турында «Олы Мәңгәр – гомер бишегем» исемле китап бастырып өлгергән талант иясе капылт кына язу-сызу эшен читкә этәрәп, муеннан жәмәгать эшләренә күмелә башлагач, бәлкем, көнчеләр сөенгәндер (конкурент бит!), бәлкем, дуслары көенгәндер. «Яшь ленинчы» газетасына баш мөхәррир итеп билгеләнгәч тә, каләм йөгерттер өчен өз генә вакытны «чеметсә», аны берәү дә гаепләмәс иде. Ләкин кеше язмышлары жанын әрнеткәндә ничек түзеп утырасың, ди. Студент сабакташы, шагыйрь Зөлфәт, әнә, эшсез кангырап йөри. Журнал таләп итеп театр бинасыннан листовкалар ташлаганнан бирле аңа

органнар кырын карый. «Безгә кил», – дип Зөлфәтне чакырып китереп, эшкә урнаштырган көнне үк погонлы адәм редакциягә килеп баш мөхәрриргә жикеренә. «Приказы ертып ташла! Маликов матбугат тирәсендә чуалмаса тиеш!» Әмма Рәхмәтулла кызы коелып төшми, шагыйрьне яклап, югары ишәкләргә шакый. «Иң бәхетле елларым «Яшь ленинчы» белән бәйләнгән», – ди Роза ханым, һәм мин эчтән генә елмаям. Һе, Зөлфәт, Мөдәррис Әгъләмов, Нияз Акмал, Ркаил Зәйдулла кебек әдәбият арысланнары белән көн саен аралаш әле син! Аларның һәркайсы бөеклек каланчасына кунаклаган. Төрле чак булгандыр анысы, әмма егетләр беренче чиратта Роза ханымда нәзакәтле хатын-кыз күргәндер, аны апасы, сеңлесе яисә әнисе белән чагыштырып хөрмәт иткәндер. Университет елларында ук Мөдәрриснең рухи тоткасы, илһам учагына үт өстәүче Роза ханым иде, диләр! Бу хакта соңрак мин шагыйрьнең үз авызыннан да ишеттем. Тулай торак. Төн. Студентлар йоклый. Шаку-нитү юк, бүлмә ишеген аяк белән генә этеп ачалар: «Роза, тиз, яме!» Кыз, халатын бөркәнеп, коридорга чыкса, кулындагы дәфтәр битен «жилләтеп» Мөдәррис басып тора.

*Ике арбаның берсенә чеметем генә,
икенчесенә өеп-өеп йөк тутырсаң, ул
һичшиксез авыррагын тартыр иде.*

– Әле генә яздым. Карасы да кипмәде. Тыңла, өр-яңа шигырь!

– Ул мине сердәше ясады, – ди Роза ханым. – Әнисе үлгәч, аны бертуган апасы тәрбия кылган, шигырьләрен укып үсендергән, мине Мөдәррис шул апасының дәвамы итеп санады. Мин «булган бу, Мөдәррис!» – дип канатландыра идем. Тәнкыйтьләргә ярамый, чөнки ул гений!

Соңгы сүз ихлас ярату белән әйтелә.

Роза Туфитуллованы «Ялкын», аннары «Азат хатын» журналына «баш» итеп куйгач, каләм, әлбәт-тә, тагын елап калгандыр. Яңа хыяллар, яңа мәшәкәтләр... Исеме жисеменә туры килсен дип, хатын-кызларның бердәнбер газиз басмасын ханбикәбез Сөембикә исеменә алмаштырулар, милләт дип, татар хатын-кызлары дип янган тынгысыз жанына өстәмә мәшәкәтләр алып, «Ак калфак» Бөтөнтатар хатын-кызлар ассоциациясен оештырулар... Куелган максатка ирешә президент Туфитуллова: меңәрлөгән-меңәрлөгән хатын-кызларыбызны берләштергән чисталык, сафлык символы «Ак калфак» дөнья күләмендә танылып, абруй казана.

Урыны, дәрәжәсе белән беркайчан да масаймады ул.

Хатларга күз салыйк әле:

«Кадрелебез Роза ханым! Казаннарда сагынырлык кешеләребезнең берсе булуыгызны беләсездер дип уйлыйм. «Ак калфагыгыз»ның шаукымы Уфаларга да килеп житте. Мин моңа шәхсән бик сөенәм. Дөньяларны аклыкка күмик әле бергәләп. Нык сагы-нучы Фәридә апагыз Кудашева.

15.10.1995 ел.»

«Мөхтәрәм Флора ханым! «Гыйффәт туташ» тамашасын карагач, «Ак калфак»ның нинди юнәлештә эш алып баруын аңладым. Сезнең житәкчегез Роза ханым ак әбиләр токымыннан булса кирәк. Хатын-кызның жанын үтә дә нечкә тоя белү, аңа терәк булырга омтылу, изге эшләргә рухландыру аның бөтен күңелен биләгән. «Ак калфак»ка ак юллар телим. Әмирхан Еники.

28.11.1992 ел.»

«Кичә радиодан чыгышыгызны тыңлап хәйран калдым. Күңелегезнең кайсы төпкелендә саклана ул затлылык? Борынгылыкны тою, шуны йөрәк белән ярату? Сөз чын мәгънәсендә заманыбызның «ак ана-сы!» Хәйдәр Бигичев.

3.03.1990 ел.»

«Чуманны онытып калдыра күрмә...»

Ак ана... Нинди төгәл билгеләмә! Моңы раслар өчен унарлаган мисалдан берсен генә бәян итәм.

1999 елда Роза Рәхмәтулла кызы ТР Дәүләт Советы депутаты булып сайланып, даими комиссиядә эшләде. Сессия бара. «Татарстан балалары» программасына билгеләнгән 100 миллион сум акчаны кисеп, спирт заводына бирмәкчеләр. Шунда Роза Туфитуллова сикереп тора да, күзенә яшь тыгылып, кыйсса сөйләргә тотына. «Бер кеше картайган атасын чуманга (чанага) утыртып урманга илтеп ташларга жыена икән. Капкадан чыгып барганда моңа малае эндәшә: «Әти, бу чуманны онытып калдыра күрмә, сине дә шуңа салып илтергә туры киләчәк», – ди икән». Зал тып-тын кала. Депутат ханым дәвам итә: «Әгәр бүген программаны

кыскартсак, белегез, киләчәктә моның кайтавазы үзбездә кайтачак! Нинди вәждән белән ятим балалар ризыгын өзеп, исерекләр санын арттырмак кирәк!» Рәхмәт, Татарстанның ул вакыттагы Президенты Минтимер Шәймиев аңа теләктәшлек күрсәтә, акчаның яртысы ятимнәргә бүленә. Казанда беренче татар кызлары гимназиясе ачканда да Туфан Миңнуллин, Разил Вәлиев кебек гаярь ир-егетләребез янәшәсендә «Ак ана» булды. Ярлыкау комиссиясендә 12 ел буе йөзәрлөгән ватылган-жимерелгән язмышлар белән күзгә-күз очрашып, төрмәгә эләккән ничәмә-ничә хатын-кызга гаиләсенә кайтырга булыша ул. Рәхмәтеме? Жирдә бер генә изгелек тә эссез югалмый, уң жылкәдәгә фәрештәләр шунда ук гамәл дәфтәренә терки. Безгә бит әле «Мәңгелек йорт»ка күчкәнчә тә жавап тотасы. «Житәр, жәмәгәт эшләреннән арынып, Роза апа язсын инде», – дип теләгәндә генә аны 2006 елда Россия Ижтимагый палатасы әгъзасы итеп сайладылар. Әлбәттә, бик лаек кандидатура! Әмма каләм хакы да бар лабаса! Язды ул, язды анысы. Мәдәни һәм рухи мирасны саклау комиссиясенә әгъзасы буларак, татар мәдәнияте, милли гореф-гадәтләре, әдәбияты турында зурлап-олылап докладлар язды, югары трибуналардан сөйләде. Биредәге актив эшчәнлегә өчен 126 кеше арасыннан «Ижтимагый танылу» Алтын Мактау билгесе белән дә бүләкләнде ул. Россия Мөфтиләр шурасы аңа «Рухи берләшү өчен» дигән медаль дә тапшырды. Бүләкләр дигәннән, Роза апа аларга бер дә кызыкмады, миңа бирегез, дип, юллап чапмады, бердәнбер «Татарстанның атказанган мәдәният хезмәткәре» исеменә бик канәгать. Әгәр дә мөгәр «Татар кызы» дигән бүләк уйлап чыгарсалар, иң әүвәл ул Роза Рәхмәтулла кызына бирелсен иде. Нигезләмәсе әзер, аны Туфан Миңнуллин күптән язып калдырды. Роза ханымның сыйфатларын чагылдырган әлегә багышлама барлык татар хатын-кызларына васыять кебек тоела.

Каләм һәм бәхет

Әй, каядыр яшеренгән ижәт чишмәсе! Үткенлегенеллар да жуймаган каләм, ниһаять, аны төптән казып чыгарып, челтерәп аккан тавышын кабат дөньяга ирештерде. «Бәйлисе бар йөрәкне» дип аталган китабын бастырып, Роза Туфитуллова һәммәбезне биһуш итте! Шагыйрь Хәсән Туфанның иң садә хисләре белән өртәлгән әсәр язучының зур табышы иде. Китап берүне дә битараф калдырмады. Күпләрне тәнкыйть утына тоткан Миргазиян Юныс аны болай бәяләде:

«Роза ханым! Каләм кыймылдатучыларга илһам, ижәт бирә торган онытылмас нәширә! «Бәйлисе бар йөрәкне» алган көнне, төнне һәм тагын икенче көннең төш вакытына кадәр, ашарга туктап, тәнәффессез, ялсыз йотлыгып укып чыктым. Нәрсә тетрәндерде мине? Полиграфик нәфислек, Аксубайның нәзберек талантының тулысынча чагылышы, әсәргә жан өрә алуы. Хәсән абыйның ижатына моңа кадәр кулланылмаган яңа позициядән, саф күңел белән карап, шаб-

лонга, комфортлык хастасына баш бирмичә, гажәеп төгәл ихласлык белән язылганлыгы. Туган авылы, авылдашлары, кардәш-ыруы фонында шагыйрьнең күп кенә эчке сыйфатлары, аның әдәбиятыбызда сирәк очрый торган үзенчәлекләре ачыла...

21 июнь, 2012 ел, Мәскәү–Алехново».

Рәссам Рифкат Вахитов әсәрне укыгач, шунда ук кулына кылкаләмен ала:

«Хөрмәтле Роза ханым! «Бәйлисе бар йөрәкне» дигән китабыгыз мине чиксез тетрәндерде. Аны укып чыгу белән эшкә тотындым. Бөек Туфаныбызның йолдызлы дөньясын мин менә шулай күрдем. Белмим, ошармы ул Сөзгә? Мин аны Сөзгә ак күңелегезгә багышлыйм.

Ноябрь, 2014 ел».

Һич гажәпләнәсе юк, затлы бу китапның авторы да затлы бит. Роза ханым – укымышлы муллалар нәселе баласы. Иске Кармәттә яшәгән дәү әнисенең атасы Хәсәнша мөезин Хәсән Туфанны укыткан. Янына ике тапкыр Гаяз Исхакый сугылган. Әтисенең әнисе Мәликә карчыкны Үзи авылында «имче карчык» дип йөрткәннәр. «Жиде кыз тавы», «Әүлия» чишмәсе, Биләр чорындагы Мәржән шәһәре, Кала елгалары турындагы риваятьләр балачактан ук күңелгә сеңсә, Фәсыйгелбаян әбисе гажәеп моңлы тавыш белән көйли-көйли яттан укыган Тукай шигырьләре мәңгегә хәтергә уелган. Каләмнең бүген эше бик тыгыз: әнә татар әдәбиятында зур ачыш, зур вакыйга булырдай яңа документаль әсәр туып маташа. Һәрнәрсәне йөрәгә аша уздырган нечкә күңелле язучы, мөгаен, аны тыныч кына язалмас: вакыт-вакыт ак кәгазьне күз яшьләре чылатыр. «Елый белмәгән таш бәгырьле хатын-кыз куркыныч», – дия иде Туфан абый. Кеше язмышларын хәл иткәндә өз еламагандыр Роза ханым! Һәм моңа ни горурлык, ни затлылык, ни дәүләти вазыйфасы комачауламагандыр. Хәтерлим әле, икәү туган авылы Үзигә – якташы мәрхүм язучы Газиз Кашаповны искә алу кичәсенә кайттык. Ул да, Хәсән Туфан кебек үк, аның карендәше иде. Газиз абый Чаллыдан Казанга килде исә, тизрәк туганы янына ашыккан һәм туйганчы эч серләрен бушаткан. Ир жаны таштан әвәләнмәгән лә. Сүзләренең жилгә чәчелмәчәгенә ышанган ул. Караңгы төшсә дә, без әкрән генә авыл урамнарын әйләндәк, икенче көнне таң белән болынга киттек. Юлдашым келәм сыман күпергән чирәмнән рәхәтләнеп яланаяк йөрдә, ул гади лекнең нәкъ үзе иде! Ә тәрәзә кыйссасы? Без аның апасында кундык. Кичә үтте, өйдән әйберләргә аласы да Казанга китәсе. Тик ишеккә йозак эленгән. Бар, апаны авыл буйлап эзләп кара! Житмәсә, капка төбөндәге машина ашыктыра. Шунда ачылмалы тәрәзә күзгә чалынды. Аны тутырып ачтым да:

– Әйдә, уз, Роза апа, – дидем һәм шаяртып: – Сөз, кешеләр йомышы белән түрәләргә баргач, ишектән кусалар, тәрәзәдән күп кергәнсездер әле!

Бу тәкъдимгә ачуланыр дигән идем, кая ул, яшь кызлар сыман жәлт кенә кереп, жәлт кенә кире чыкты.



Гаилә бәхетен алтыннан коелган тәхетләргә дә алыштырмас иде ул.

Роза Рәхмәтулла кызы, кайда гына эшләсә дә, нинди генә мөнбәрләрдән чыгыш ясаса да, милләт, ата-ана, хатын-кыз, балалар, диде. Чөнки аның өчен гаилә – изге төшенчә. Шөкер, Аллаһы Тәгалә бу ханымның үзенә дә әлеге бәхетне – гаилә бәхетен уч тутырып биргән.

Гәрчә икесенең дә эш дия-дия көннәре төнгә ялганса да, алар Миргалим әфәнде белән иманлы-тәүфыйклы балалар тәрбияләп үстергән. Әти-әнисе улы белән кызы өчен өлгә саналган. Алма агачыннан ерак тәгәрәми шул. Бүген Айдар икътисад фәннәре докторы, профессор, Гөлназ – сәнгать белгече, Санкт-Петербургның Репин исемендәге сәнгать академиясендә инглиз телендә чит ил студентларын укыта. Дүрт онык – дәү әти белән дәү әни өчен – дүрт шатлык!

...Ә кыр үрдәкләре канат ялы алган бакчаның хужалары – Туфитулловлар. Сизгер кош халкы кая очып төшәсен белә шул.



VIVAT, КУБА-2



Гөлнур
САФИУЛЛИНА

– ӘНИ БЕЗНЕ МӘСКӘҮГӘ КАДӘР ОЗАТА
БАРДЫ. АЭРОПОРТТА, ШЕРЕМЕТЬЕВОДА
ЖЫЛЫ КИЕМНӘРНЕ САЛЫП АҢА БИРДЕМ ДӘ
САМОЛЕТ ТРАБЫНА КҮТӨРЕЛДЕМ.

Барысы да бүгенгедәй хәтеремдә... Бик моңсу сабуллашу булды ул.
Кабат күрешәбезме, юкмы, белмибез...
Мәскәүдән Гаванага кадәр самолет уника сәгать ярым оча. Кулында кечкенә
бала. Юл бие ниләр хакында уйлады икән ул? Өзелеп көткән очрашу
мизгелләре турында гына түгелдер. Билгесезлеккә атлавы бит...

Мәктәпне тәмамлагач, аның Ленинград дәүләт университетына укырга китеп баруы күпләр өчен көтелмәгән хәл була. Дөрәсрәге, гарәп филологиясен сайлавы. (Хәер, бирегә нинди көч тартып китергән, бу адымының серен ул үзе дә шактый соңрак аңлый әле. Жан тартмаса, кан тарта диләрме? Университетта Фролова дигән галимә аңа: «Ачыкларга тырышыгыз әле, сез татарның танылган мәгърифәтчесе Тажетдин Ялчыгол белән бер нәселдән түгелме? Ул гарәп, фарсы, төрки телләрен, Шәрык гыйлемен, мәдәниятен яхшы белгән», — дигәч, Ләйлә, кайтып, әтисенә шушы сорауны бирә. Татарстан Юстиция министры Әнәс ага Тажетдинов: «Әйе», — дип, сүзсез генә баш кага. Тамырлар (бигрәк тә андый затлы тамырлар!) турында сөйләшә торган еллармыни?!

Студентлык еллары... Гамьсез, бәхетле, хыялларга бай чаклар. Дискотекаларның берсендә ул аны — үзенә беренче мәхәббәтен очрата.

— Роберт корабльлар төзү институтында укый иде. Гади генә киенгән, үзе шундый шаян. Юк, ул мин монарчы белгән бер егеткә дә охшамаган иде... Чит ил кешесенә кияүгә чыгу түгел, аның белән аралашу да гаеп эшкә саналган вакытлар. Эти белән әнигә Роберт турында бик олак, биш ел бие әйтмәдем. Яратуым, бәлки, узар дип көттем. Узмады...

Алар өйләнешәләр. Уллары туа. «Татарча исемнәр» китабын ачып, Роберт улына исем үзе сайлый — Айдарга туктала. Ул арада укуын тәмамлап, аның китәр көннәре килеп җитә... Ә Ләйләнең диссертация язган вакыты, аны төгәлләмичә берничек юлга кузгала алмый. Дөрәсрәге, моны Роберт теләми: «Башлаган эшне ахырына җиткерергә кирәк!» Сабуллашалар... Көн саен: «Сагынам!» — дип хатлар юллар өчен Роберт туган иленә — Кубага оча. (Бер-берсенә язган, ул чакта араларны бөйләп торган бер чемодан хатлар әле дә гаиләдә саклана!)

— Әтием белән әнием өчен тормышымдагы бу яңалык, әлбәттә, тетрәнү булды... Тик... мин аларның баласы идем бит, аңларга тырыштылар. Айдарны карарга булышмалар, кулымда кечкенә бала булган килеш диссертация яклай алыр идемме икән?! Улымны алар миннән артык яратты.

Көндез хөкүмәт эшенә йөрәп, төннәрен йөк бушатып, ире аларны Гаванага китертү өчен акча җыя. Билетлар, ниһаять, кулда, юлга җыеналар. 1986 ел бу. Әйе, ярату барысыннан да өстенрәк булып чыга: ара ераклыгынан да, телне белмәүдән куркудан да, туганнар белән аерылышу ачысыннан да...

Үзе әйткәнчә, бөтенләй башка дөньяга барып төшәләр алар: табигате башка, климаты, агачлары, чөчәкләре. Кешеләре! Сөйләшүләре, аралашулары, үзара мөгамәләләре... Аш-сулары, кунакка йөрешүләре.

Барысы да Роберт алдан сөйләгәнчә булып чыга — арттырмаган да, киметмәгән дә: ул гап-гади гаиләдә

■ Татарстан Республикасы Россия-Куба мөнәсәбәтләрен кабаттан торгызуда, көйләүдә, ныгытуда аерым урын алып тора.



үскән. Әти-әнисенә бердәнбер бала. Тыйнак кына тормыш... Бер бүлмәле фатирда кайнана-кайната белән биш жан яшиләр алар башта. Роберт Диңгезчелек академиясендә укыта. Хезмәт хакы бик аз булгач, аннан диңгезгә чыгып китә... Ул бер ел йөзгәч, үзләренә кечкенә генә аерым йорт сатып алалар. Һәм... вентилятор! Бәхет өчен күп кирәкме?!

*Үзем булган һәр илнең яхшы ягын
гына күрергә тырышам.
Күз табибындагы кебек, бер күзгә
йомам да...*

Айдар испан телен әнисеннән алданрак өйрәнә. Хәер, Ләйлә дә улыннан калышмый: өч ай дигәндә ул инде эшкә урнаша. Баруга хужабикәләр өчен оештырылган мәктәпкә языла — инглиз телен белгәч, испан телен өйрәнү авыр булмый аңа. Испанча сөйләшә башлаганчы, кайнаңасы, кайнатасы белән ишарәләр ярдәмендә аралаша. Ләйлә ханым елмая: «Яшә идем бит... Мин хәтта алар өснә үз тәртипләремне урнаштырырга тырыштым. Ләкин Робертның әти-әнисе бик сабыр кешеләр иде, алар мине бик җылы кабул итте. Кубаны яраттым мин! Монда табигать искиткеч матур, ләкин беренче мәлләрдә күзгә бик сагындым. Сары яфракларны... Күнеләмә кыш җитмәде. Ап-ап карлар, бураннарны юксиндым. Казанга да гел җәй кайтырга туры килде — кышны ун ел бие күрмәдем...»

Аннан тормыш әкрәнләп яңа төсмерләргә байый башлай — сагынулар арткарак чигенә. Тик... ул арада туксанынчы ел килеп җитә. Барысы да кинәт һәм кискен үзгәрә. Шәһәрдә хәтта җәмәгать транспорты да йөрүдән туктый. Тәржемәче булып эшләгән Ләйлә



■ «Лилиябез Германиядә укый. Былтыр Яңа ел алдыннан Казанда никах укыттык. Инде тырышып-тырышып улымны татарчага өйрәтә Лилия. Айдарга бүлек иткән йөзеккә дә татарча «матурым» дип яздырган».



■ «Әни дә Кубаны яратты. Океанны ошатты, су коенды. Монда килгәч, мине, минем тормышымны аңлады ул. Язмышка шулай язылган булгач соң... Хәер, үкенмим!»

Мәдинә апа оныгы Айдар белән аның никахы вакытында.

эштән китәргә мәжбүр була. Роберт кабат диңгезгә жыена... «Үкенмим, ул чакта күп вакытымны балама бирдем, – ди әңгәмәдәшем. – Айдар инде мәктәпкә кергән иде: мин аны озатам, каршы алам. Русча укырга да, язарга да үзем өйрәттем».

Аларныкы кебек гаиләләренң күбесе туксанынчы елларда таркала. Әмма ул Кубада калырга көч таба...

1996 ел. Ләйлә әле һаман эшсез. Беркөнне кичке ашка балык әзерләп яткан хатынның кинәт кулыннан пычагы төшеп китә: телевизордан соңгы яңалыклар тапшыралар – Кубага Татарстаннан хөкүмәт делегациясе килгән!

Татарстан Республикасы Премьер-министрының беренче урынбасары Равил Моратов житәкләгән делегацияне ул эзли башлаганда, алар инде, әлбәттә, киткән була. Ләкин аны бу да туктатмый.

– Бер мең доллар акча кирәк, Казанга кайтып киләм, – ди ул иренә.

Алар гаиләсе өчен ул чакта шактый зур акча була мең доллар. Әмма Робертның диңгездән кайткан чагы – бер еллык хезмәт хакын хатынына чыгарып бирә.

Кайткан көнне үк Татарстан сәүдә министрының кабул итү сәгәтләрен белешә Ләйлә. Языла. Әмма тормышта бик күп нәрсәләрен очраклык хәл итә. Ниндирәк мәсьәлә буенча керергә жыенганын ишеткәч, министр ярдәмчеләре аны Халыкара хезмәттәшлекне үстерү агентлыгы директоры Хафиз Салихов белән очраштыралар. Ә тагын ике айдан Ләйлә Әнәс кызы Тажетдинова Татарстан Министрлар Кабинеты каршында оешкан шушы агентлыкның вәкиле буларак Кубада, Гавана шәһәрндә эшли башлый... Телне, илдәге хәлне,

монда яшәүче халыкның менталитетын белгән кешегә, хезмәттәшлек юлларын эзләү, әлбәттә, күпкә җиңелрәк.

– Туксанынчы еллар уртасында Куба белән берәү дә хезмәттәшлек итәргә теләмәде бит. Без эшнә «КамаАЗ» машиналарына запас частылар сатудан башладык. Утрауда инде бер Россия предприятиесе дә калмаган чак бу.

Куба белән КамаАЗны күпеллык мөнәсәбәтләр бәйли. Илләр арасы якин булган елларда утрауга унбиш меңнән артык «КамаАЗ» машинасы китерелгән була. Аннан бер көндә боларның барысы да туктый. Һәм менә Халыкара хезмәттәшлекне үстерү агентлыгы ярдәме белән дә КамаАЗның Куба базарындагы позицияләре кабаттан тергезелә. Соңгы еллар эчендә утрауга меңгә якин КамаАЗ автомобиле һәм махсус техникасы китертелгән, запас частылар сатылган. «Түбән Кама шина» заводы белән дә ике арадагы хезмәттәшлек җайга салынган. Гомумән, Татарстан Республикасы Россия–Куба мөнәсәбәтләрен кабаттан торгызуда, көйләүдә, ныгытуда аерым урын алып тора. Быел яз башында Россия хөкүмәте Рәисе урынбасары Дмитрий Рогозин катнашында Казанда узган Региональ түгәрәк өстәлдә Татарстан Президенты Рөстәм Миңнеханов бу хакта аерым басым ясап әйтте. Россия белән Куба арасындагы сәүдә-иқтисадый, фәнни-техник хезмәттәшлеккә багышланган бу зур сөйләшүнең бездә узуы да очраклы түгел иде. Татарстан бүген Кубага вертолетлар, авиация техникасы сата, нефть химиясе, машина төзелеше өлкәсендә хезмәттәшлек итү юллары инде эзләнә. Туризм һәм спорт та читтә калмый.

...Татарстанның Куба Республикасындагы сәүдә-иқтисадый вәкиле Ләйлә ханым Тажетдинованың Гавана шәһәрндә урнашкан офисы кече Татарстанны хәтерләтә. Түрдә – Президентыбыз Рөстәм Миңнеханов рәсеме, Казан күренешләре, татар тарихына багышланган китаплар, милли сувенирлар... Һәм, әлбәттә, КамаАЗ

машинасының кечкенә моделе. Рөстәм Миңнеханов бер ел элек утрауда рәсми визит белән булганда, Кубаның беренче вице-президенты Мигель Диас Канэль аңа: «Татарстанны бездә «КамАЗ» йөк машиналары буенча беләләр, – дигән иде. – Сездә югары белем алган белгечләр дә бик күп Кубада. Һәркайсы күңелендә татар халкы, Казан турында якты хатирәләр саклый».

...Иң беренче контрактка кул куелганнан соң инде унбиш ел вакыт узган. «Татарстан халыкара аренага көннән-көн күбрәк чыга, – ди Ләйлә ханым. – Президентыбыз Кубада гына түгел, инде Уругвайда, Латин Америкасында, Колумбияда, Аргентинада да булды. 15 ел элек бу эшкә тотынуыбыз шушы юнәлештә ясаган беренче адым булгандыр, бәлки... Куба бай ил булмаса да, монда Татарстанга нык басып торы кирәк – Американың үзәге бит бу».

Шәхси тормышында да әллә никадәр үзгәреш, яңалык булырга өлгергән Ләйлә ханымның. Ире Роберт – суднолар инспекторы – озак еллар Испаниядә эшләгән, хәзер АКШка күчкәннәр, димәк, аңа да ике ил арасында яшәргә туры килә. Дөрестрәге – өч. Татарстан, Казан бар бит әле. Анда Ләйләнең әтисенең кабере... «Әниң кайда яши – сиңең өең шунда», – дип саный ул. Кубада сигез тапкыр булырга өлгергән әнисе хәзер мондый ерак юлга чыга алмый инде, кызы артыннан андагы күршеләргә – Луисларга, Мерседесларга сәлам генә юллый.

Соңгы вакыттагы иң зур шатлык – Айдарның башлы-күзле булуыдыр. Яңа гына Кубада туй гөрләде: Айдар белән Лилиянең туге. Әйе, әйе, татар кызы килең булып төште аларга! «Мин бу хакта хыяллана да алмаган идем! – дигән Ләйлә ханымның хисләрен аңларга була... – Айдар Гаванада Хәрби-диңгез академиясен тәмамлады, аннан Мадрид университетына укырга керде, икътисадны өйрәнде. Мин Казанда чагында, дәү әнисе янына Испаниядән улым да килде. Бер мәктәп дустымны чәйгә чакырган идем, ә ул кызы һәм туганнан туган сеңлесе – Лилия белән керде. Күз алдымда таныштылар...»

Казан якларына сукмакның, димәк, яңасы салынган! Гел көтмәгәнә!

...Сугыштан буш нигезгә кайтып келгән әтисе, жиргә ятып бер ел да, Зәйдән чыгып китә. Әтисе ягыннан әбисен белми Ләйлә ханым. Әмма ул яктагы туганнары аны һәрвакыт яшьли вафат булган Миңнегаян әбисенә охшаталар. «Бу әбиемнең каберендә бер дә булганым юк иде... Соңгы кайтуларымның берсендә Зәйгә, Налимга бардым. Ниһаять, күрдем... «Истәлеккә берәр нәрсә калмадымы икән?» – дип сорагач, миңа тасты-мал бирделәр. Озак күкрәгемә кочып тордым... Жаныма ниндидер бер тынычлык иңде...»

Аннан Имәнлебаш авылына керә – Тажетдин Ялчыгол каберенә баш ияргә. Язмышының менә шушылай язылуында нәсел тамырларының, һичшиксез, катнашы бар кебек тоела аңа.

Казан–Гавана–Казан.

КУБА ТУРЫНДА — БЕР ЖӨМЛӘ БЕЛӘН...

■ Кубада гаиләдә күбрәк ир-ат баштыр дип беләм. Әмма, командалар бирмәсә дә, руль кайда да хатын-кыз кулында ул.

■ Еш аерылышалармы? Әйе! Бишәр тапкыр өйләнүчеләр бар. Мөхәббәт узды, бетте, диләр дә... Ике арада ярату калмаган икән, иңдәге мондый йөкне күтәрәп бармыйча, аерылышу, бәлки, дөрестер. Белмим...

■ Кубада бала яраталар! Исәнләшеп, хәл белешүгә, икенче сораулары: «Балалар ничек?» Әмма хәзер монда да гаиләләрдә бала-чага элеккечә күп түгел, бер-ике генә. Яшьләр бүген кайда да, кавышкач, башта фатир, суыткыч, кер юу машинасы сатып алу, аннары гына бала табу турында уйлый.

■ Кич кунакка барасы булса, Кубада хатын-кыз чеченә бигудины иртүк урый. Көне буге бигудида йөриләр дә, кич салалар. Бездә бит киресенчә, бигудида йөклыйлар. Башта бу мине гаҗәпләндергән иде, аннан ияләштем. Бигудилы килеш ишек килеп ачу Кубада оят саналмый.

■ Мондагы хатын-кызларны бик акыллы, зирәкләр дип саныйм. Ир, аның мөнфәгәтьләре – алар өчен беренче урында. Бу якта алар татар хатын-кызларына да охшаган. Әмма тормышлары житешмә, түгелмә икәнгә игътибар итмичә, алар үз-үзләрен дә бик карыйлар.

■ Кубада машина йөрткән хатын-кызга бик рәхәт. Беркем сине кимсетми, кырын карамый. Хәтта каршы якка хәрәкәт итсәң дә!

■ Улларын башка милләт баласына өйләндерүгә караганда, кызларын читкә кияүгә бирүне хуплау, әйе, монда бар. Яшьләр, гомумән, Франциягә, Италиягә, Германиягә, Америкага китә. Кубалылар Флорида штатында бик күп яши.

■ Әни – Кубада иң мәһим кеше. Майның икенче якшәмбесендә монда «Әниләр көне»н бәйрәм итәләр. Гел онытмыйм, тормышларыбыз авыр вакыт. Айдар әле кечкенә, велосипед белән каядыр китте бу. Карыйм, миңа зур букет алып кайткан. «Акча кайдан алды икән?» – дим. Берәздән сер ачылды: күршедән бурычка сораган, «Әниләр көне»ндә бүләксез каласы килмәгән... Эштә бик тыгыз вакытлар була. Әмма: «Сагындым, әнине күрәсем килә», – дисәм, хезмәттәшләрем мине Казанга теләсә кайсы вакытта берсүзсез жиберә.

■ Гашыйклар көне – Кубада иң зур бәйрәмдер! Егет белән кыз яки ир белән хатын бер-берсенә бүләк бирешәләр, икәүләп кая да булса кичке ашка баралар.

■ Яше житмешкә житсә дә, маникюр-педикюр ясаткан, күзгә ташланып торырлык итеп киеңгән, чеченә бантик кадаган ханымнар монда адым саен...

■ Кунак чакырсалар, табын кормыйлар – кафвә генә пешерәләр.

■ Кубада чөчәкләр бик күп, әмма алар исле түгел!

■ Әйе, алар биергә ярата: сальса, ча-ча-ча... Бик катлаулы биюләр! Авыр булды, әмма мин дә өйрәндем. Ирем белән бөтен жирдә сальса биибез. Балет карарга йөрим.








Бу парк башкалабызның Киров районында урнашкан. Халтурин, Богатырев, Октябрьнең 25 еллыгы, 1 Май урамнары белән чиктәш. Паркның атамасы элеккеге Казна дары заводы (хәзерге дары заводы) эшчесе Роман Ефимович Петров хөрмәтенә кушылган. 1918 елда, Казанны ак чехлар алгач, ул кечкенә генә бер отряд төзеп, Кызыл Армиягә ярдәм итәргә тырыша. Көчләр, әлбәттә, тигез булмый – Петров әсирлеккә элгә һәм чехлар тарафыннан атып үтерелә. Завод алдындагы мәйданга аның исеме бирелә.

ПЕТРОВ ПАРКЫ


Петров паркының визит карточкасы – заводка керү юлына куелган Юбилей аркасы. Екатерина Икенченең вензеле белән бизәлгән, кызыл һәм ак төсләрдән торган бу арка халык телендә Кызыл капка дип йөртелә. Аны архитектор И. П. Котелов сызымы буенча 1888 елда – заводның 100 еллыгы уңаеннан төзиләр. Төзелеш эшләре бер арка белән генә төгәлләнми – завод алдындагы мәйданны да зурайталар. 1917 елда заводта булган чираттагы көчле шартлаудан соң ул тагын да киңәя.

1930 нчы еллар башында бу мәйданда завод эшчеләре көче белән парк тергезелә. 1958 елда парктагы төп аллея алдына революционер Роман Ефимович Петровка һәйкәл-бюст куела. Бюстның авторы – скульптор А. Г. Малахальцев.





1988 елда, заводның 200 еллыгы уңаеннан, капкалар яңадан төзекләндерелә. Бөек Ватан сугышында һәлак булучылар хөрмәтенә стелла куела, мәрмәрдән кыя-дивар төзелә. БМ-13 маркалы хәрби машина – «Катюша» ракета-зенит комплексы модели дә хәрби үткәннәрне искә төшерүче һәйкәл.



2000 нче елларда – Жәйге универсиадага әзерлек эшләре барышында парк мәйданы берәз кечерәйтелә. Юлларга таш жәелә, яшь агачлар утыртыла, фонтан ачыла. Хәзер биредә балалар өчен уен мәйданчыгы, атынгычлар, бассейны булган фитнес-үзәк, кафе һәм стадион бар. Велосипедта йөрергә яратучылар да бу паркны үз итә. Монда еш кына хәрби күргәзмәләр оештырыла.

Паркның тирә-юнен юкә, миләшләр каймалаган. Араларында савыр (туя) һәм чәнечкеле чыршы ише безнең тирәлек өчен ят агачлар да бар. Шулай ук төркем-төркем булып артыш куаклары да үсеп утыра. Бүгенге көндә бу парк Киров районында яшәүчеләрнең яраткан ял урыны. Монда тыныч, бернинди ыгы-зыгы юк. Үзенең борынгы капкалары белән узган дәверләрне искә төшерә ул.

Сәхифәне Татарстан Милли музееңың матбугат үзәге хезмәткәре Ленар НӘГҮЙМОВ алып бара. Фотолар: Татарстан Республикасының Милли музей фондыннан.





Гөлназ ГАЗИЗОВА

«МИН КӨЧЛӨ БУЛУДАН АРЫДЫМ...»

Мин аны беренче тапкыр Өлмөткө «Сандугач сайрар илем» бөйгөсөнө жури составында барганда күрдөм. Язучылар берлегендө эшлөгөн чагым. Бер олау шигырь китереп салдылар алдыбызга. Үзе язган шигырьлөр белән катнашучылар күп иде. Һәм менә шулар арасында – берәү. Тум-тулы залда шунда ук игътибарны жәлеп итте. Дөньяны бүгөн беренче тапкыр күргөндөй гажәплөнүлө-сокланулы карашында шаянлык, шуклык та, яшерен моң да бар иде бу кызның. Озын жирән чөчлө, фарфор сыман аксыл йөзлө, яп-ябык, нөфис. Өрфия инде... Өлө ул чакта ук уйлап куйдым: Милен Фармерга охшаган... Шуннан соң гел югалгалап торды Гөлназ. Ө иң мөһиме – гел табылгалап торды. Көтмөгөндө-уйламаганда. Күңелендө нинди генә зилзилә, упкыннар булмасын, тормыш кай яктан гына китереп ормасын, рухы һәрчак б и е к т ө аның. Дөнья китерәсен – китерә, аласын ала тора, ө Гөлназның шаян-моңсу рухы үз биюен бии.

«Мин – Күкнеке, – ди ул. – Мине һаман шунда тарта...» Кайчандыр үземне шундый сүзләр өчен тиргиләр иде. «Кайчан жиргә төшөсөң инде?! Кеше жирдә яшәргә тиеш!..» Аптырый идем: без шуннан килгәнбез дә, шул Күкне үзөбездә йөртөбөз... ничек баш тартып була асылыңнан?! Бездә никтер «Күкнеке» дигән төшенчәне «очып йөрүчән», исәрдәк, иләс-миләс дигән мөгънәдә кабул итәләр. Тик һөммөбөз дә – Күк илчеләре – Жиргә киләбөз дә, үз миссиябезне үтөгәч, яңадан Туган Йортка – безне дөшөп алган тарафка юнөлтөбөз түгелмени? Жир-Күк ул – кешенәң рухи үсеш баскычлары да бит өлө. Жиргә килеп тө, Үзөндө чын-чынлап Күгөн, димәк ки, асылын саклап калган затларны адым саен очратмыйсың...

Ө тормыш, көндөлек көн күрмеш мәсьәләсөнә килгөндө, мин Гөлназның булдыклылыгына, житезлегенә, һәрнәрсәне жиренә житкереп башкарып чыгуына сокланам. Азнакайда радио, телевидениедә эшлөү белән беррәттән, туйлар, юбилейлар алып барып, ит продуктлары сату буенча менеджер булып эшлөп, дөнья йөгөн тарта ул. Бөлөкөй улы Илназны тәрбияли. Хәзер – «Ак барс» банкының Азнакай офисында банк продуктлары сату бүлгәе житөкчәсе. Әйткөн сүзөнә, биргөн вөгъдәсөнә тугры була белүенә сокланам мин аның. Бу сыйфат – кешенәң эчкә кимәлен билгеләүчә төп күрсәткечләрнең берсе. Икенчәсе – кешеләргә соклана, аларны ярата белү. Сайлап алган, кадерлө кешеләренә үзөн багышлау сөләте. Вакытын, күңел жылысын кызганмыйча. Бу сөләт кешедә йө бар, йө – юк. Сиңа Күгөн – йө биргөн, йө юк инде... Менә яңадан табылды Гөлназ. Кайтты да, сак кына шакыды. Үскөн... Үзгөргөн... Хәер, юк! Күзлөрөндөгә шаянлык катыш моңсулык барыбер шул. Гажәплөнү һәм соклану да – сакланган. Ө шулай да бу күзләр талөпчөнрөк карый хәзер, сынабрак... Әйе, Күкнеке булган күңелә белән Жирдөгә кануннарга бөрөлөп чыныккан ул. Моңысы шигырьлөрөндө ярылып ята.

Луиза ЯНСУАР

* * *

«Абзий, бу кыз ялгыш итөк кигөн!
Бу кызыгыз – малай буласы!» –
Ничә кабат, өтиемә килеп,
Шулай диде күршә апасы.
Малайларның «командиры» идем –
Без кермөгөн бакча калмады.
Биек агачларның башларыннан
Балачагым төшә алмады...
Өллө инде без уйнаган күлнөң
Төпләренә төшөп югалды?
Өйне бикләп, читкә киткөн чакта
Нигезенә утырып елады?...
Шунда калды бугай «малай» чагым...
Кинөт кенә күңел үзгөрдө.
Авыл белән шөһәр арасында –
Балачакның сынган күпере.
Күчөрлөргә богауланган еллар...
Алда өлө күптер юлларым!
Тик нигәдер жанга жылы бирө
Дүрт егеткә торган чакларым...

* * *

Төрөз төбө,
Төнгә йолдыз,
Ялгыз күзләр.
Тормыш юлы,
Тайгак сукмак,
Парсыз эзләр...
...яшьлө күзләр,
...адашкан эз,
...туңган хисләр...
Мөхәббәткә ясин чыккан
бөхөтсөзләр!

* * *

Ө без үстөк... Үткөннөрдә калды
Бөбкә үлән баскан су бөе.
Төнлө тереләсә уенчыклар...
Таң жиленен назлап үбөе...
Ө без үстөк. Кемнәр саный икөн

Күктә янган йолдыз кызларын,
Басу капкасыннан ары китми
Гизгән чакта дөнья буйларын?
Ай нурларын учка кыссаң әгәр,
Ашмый икән чынга хыяллар...
Чатыр тауның чыклы итәгенә
Күктән иңми алтын алмалар...
Ә без үстек. Әкият битендә дә
Жыерчыклы эзләр күренде.
Балачакның сырлы капкасына
Еллар аша богау эленде.
Дөнья канунына башны иеп,
Күңелемнең сәждә кылуы.
Моңсулата олы булу түгел,
Олыларның шул – без булуы.

* * *

Бер язмыш. Бер жиһан. Бер тормыш.
Тик мине тырышма аңларга.
Мин синнән көчләрәк берәзгә:
Бер юлга. Үтелгән бер юлга.
Исәрләр ул – вакыт жилләре,
Мизгелләр әйләнер сәгатькә.
Мин синнән сабыррак бик азга:
Бер өмет. Фәкать бер өметкә.
Фал ачма туасы таңнарга –
Әжәтле хисемне кайтарам,
Мин генә түгел лә күз йомып,
Алдаган хыялым аклаган.
Тырышма син мине аңларга,
Гафу ит катлаулы асылым...
Аңларга тырышма... Тик... ярат!
Мин көчле булудан арыдым!

* * *

Жир сулышын тыңлау рәхәт, диләр,
Иң гүзәл көй – елга шаулавы.
Жилнең жыры сихәт бирә жанга,
Сандугачның – моңлы сайравы...
Кемдер әйтә: дөрләп учак янса,
Жанга рәхәт – утын шартлавы.
Кемдер әйтә: урман аваз салса,
Дәрт һәм дәрман – аның шаулавы.
Кыя тауга менеп тыңлап кара –
Жилләр ничек дулый иркендә!
Кулларыңны жәеп кочып кара,
Назын той син чәчтә... битендә...
...Сез белмисез... төнге тынлык аша,
Бер туктатып дөнья агышын,
Ничек рәхәт – ярым йокы аша –
Тыңлап яту балаң сулышын!
Далаларда жилләр котырыныр,
Киң дәръялар шаулар еракта,
Телем-телем уйнап учак янар –
Мин ишетмәм ләкин ул чакта...
Минем өчен дөнья туктап калган,
Вакытның да сизмим агышын.

Төнге тынлык.
Бәхет.
Йокысызлык.
Тыңлап ятам балам сулышын.

* * *

Канатымны синең тәрәзәңдә
Калдырганмын салып.
Онытып.
Төшләремдә, шуңа микән, күптән
Очканым юк күккә... орынып...
Канатымны синең тәрәзәңдә
Калдырганмын никтер онытып.
Канатымда карлар йоклый хәзер.
Карлар назлый аны – жылытып.
Шул карларга карап көнем үтә...
Күк капчыгы гүя тишелгән,
Һәм ак карлар төпсез шул капчыктан
Минем канатларга сибелгән...
Дәшмә миңа, көтмә һәм сагынма,
Мин фәрештә була алмадым!
Язмышымның ничек борыласын
Алдан күрәп... саклап калмадым...
Кышлар килер кебек түгел иде,
Хәл итәргә безнең язмышны, —
Бозлы табаннары белән басты
Канатланган жанга ялгышмы?
Мәңгелек туң хөкем сөрә жирдә,
Чынбарлыкны санап үлемгә,
Жиргә төшү – минем өчен жәза –
Күкләремне бирмәм беркемгә!
Жирдә мине әзер теләк көтә,
Әзер тормыш, әзер хыяллар.
Мине тиргәп, салкын кышларыма
Очып түгел, атлап баралар...
Ә канатлар – синең тәрәзәңдә...
Жир дөньясы – миңа охшаган:
Канатларын салган язмышлардан
Урамнар һәм йортлар түшәлгән.
Мин фәрештә булалмадым, кичер,
Талпынуым – фәкать бер адым...
Кар көртеннән әзер сукмак буйлап
Язмышыма таба атлавым...

* * *

Тагын бер төн мамык шәлен ябып,
Шәһәрләргә изрәп йоклатты.
Тагын бер төн айлы күзгә белән
Күңел кылларымны кузгатты.
Ә уйлары шундый усал иде...
Тойдым аның кырыс багуын.
Жир йөзәндә әйтерсең мин генә –
Үтәмәүче төннәр канунын...
Ай балкышы. Мин жиһанда – ялгыз.
Күңелемне уйлар актарды.
Төннәремдә эчтән генә укыйм
Сиңа диеп язган хатларны.

Белсәң иде: анда – күпме сагыш,
Мәчетләрдә булмас тәүбәләр.
Күз яшенең иң-иң ихласлары,
Үтәлмичә калган вәгъдәләр...
Сиңа гына әйтә алган сүзләр,
Елмаюлар, серләр – кыюлар...
Белсәң икән, никадәрле авыр
Ярсу жанны бикләп куюлар!
...Юлланмаган сүзләр яши шулай –
Ябылуда – минем уйларда.
Сиңа хатлар барып житмәсә дә,
Юктыр алар, диеп, уйлама...

Беренче адым

Бүлмәдә без өчәү:
Син һәм мин.
Һәм тынлык.
Сүндереп утларны,
Таңнарны сүндереп, үрелә
Еландай кочарга бугазны.
Саташып бу өнсез мизгелгә,
Язмышлар туктатыр сәгатен.
Йокысыз шашынган ярканат
Кимерер икәүнең бәхетен.
Бу куе томаннан кысылып,
Чигәләр туктаусыз сулкылдар.
Ят тынлык пәрдәсен ерткалап,
Бер конфет кәгазе кыштырдар.
Баллыны, гомумән, яратмыйм,
Тик яланаяклы адымнар,
Жырлатыр да иске паркетны,
«Булмады!» – дип, елар шайтаннар.
Син сизәрсен. Таңга уралып
Яңа көн килгәнә ишетелер.
Бу тынлык пәрдәсен
Ерткалап,
Әйтермен:
«Яртысын миңа бир...»

* * *

Үзе ачы, үзе татлы сагыш –
Хәрам шәраб төсле исертә.
Эсселектән әлсерәгән дәрвиш
Иреннәрем – бәллүр читлектә.
Кич бәхетен таңнар әсир итә,
Икебезгә – ике күк каты.
Минем юллар – офык чатларында,
Иңнәремдә – язмыш канаты.
Канатымны шәрабларга мандым,
Күкне бүлдә шәфәкь камчысы.
...Бәллүр савыт төпләрендә калды
Мәхәббәтнең соңгы тамчысы...



Гөлүсә ЗАКИРОВА

КҮҢЕЛЕМ КОЯШЫ

(хикәя)

– Ө-ный! Ө-ный! Китмә, әнеый!!!

Олы юлдан бер малай чаба. Арган-талган, кызарынган-бүртенгән – сулкылдап елаудан үзәк өзгөч сүзләре дә «әнеый» булып чыга. Әный дигәне чит ил машинасында тузан туздырып билгесез тарафларга китеп бара. Ят бер абый белән. Кемнәңдер аннан иң кадерле кешесен алып китүе аның жанын телгәли, малай йодрыкларын катырак төйни, тешләрен катырак кыса. Юл тузаны утырган чәчләренә кара тир бөрөп чыга, бирешергә исәбе юк аның. Тугыз яшьлек малайның шулай чабып кына әнисен саклап калырлык егәрә юк, ә менә ачуы бар.

Аның үрсәләнүен ымсындыргыч карашларга алданган ана да сизенә. Иренен буяган итенеп көзгегә күз салгач, кояш чагылышы арасыннан улын күрөп йөрөгә чәнчеп куя. Һай, улым, кая чабасың, нигә әбиең янында гына калмадың? Нишләргә? Альбертка эндәшергәме? Их, туктасын да, Зәлиянең газиз баласын үз итеп, чын этиләрчә кочып алсын иде ул. Аннан ерак шәһәргә бергәләп китәрләр иде. Өзгәләнөп калмас иде ана йөрөгә. Тик Альберт алга барасы юлын гына яхшы белә. Себернең кырыс табигате эзен салган йөз жьерчыклары кымшанмый да, әнисе китәр юлыннан Айзатның өзгәләнөп чапканын ул да күрә булып бит инде. Зәлия иркәләнөп кенә ирнең таза беләкләренә кагылды.

– Өү, матурым!

– Альберт, ни... мин...

Хатынның әллә ни өстөп әйтергә тагын хәленнән килмәде. Әнә бит ничек ягымлы итеп карый, шул карашларны тояр өчен генә булса да бу юлга чыгарга кирәк иде. Кирәк иде! Ул гомере буга мөхәббәт көтте. Альберт кебек чын ирләр белән киләчәген үткәргә хыялланды. Житәр, исерек Раниска яшьлеген әрәм итәргә! Ялгышлык белән чыкты кияүгә. Ө Альберт... Вәт ир дисәң дә ир! Чын Алып батыр. Буй дисәң – буй, көч дисәң, көч ташып тора. Яшьли яратып йөрдем ди. Миңа нәкъ синең кебек сылу хатын кирәк ди. Бер малай

табып бирерсең ди. Күршеләргә шәһәрдән кайтып йөргән Алып батыр шундый сүзләр әйтер дип башына да китергәне булмады аның. Төссез тормышка бер атна эчендә ямь өстәде кунак егете. Кинолардагы кебек балдак һәм чәчәкләр биреп азапланмады, кайнана-сы, ире, баласы белән гомер иткән өеннән бер кулы белән генә күтәреп чыгып, машинасына утыртты. Боларны искә алгач, тәне буйлап татлы кымыржавык йөгереп үтте. Эреде Зәлия, тагын эреде. Бу мәхәббәт хәтле көчле хисне адәм баласы тоя алмый торгандыр.

– Матурым, яратам димәкче буласыңмы әллә?

– Әйе, үлеп яратам. Гомерем буге көттем мин сине, Альберт!

Хатын, назланып, иркәсенә чәчләрен тузгытып куйды. Әмма аналык инстинкты да үлеп бетмәгән иде әле. Яңа ире жылкәсенә башын салган булып, арткы тәрәзәгә күз салды һәм: «Мескенем, һаман йөгәрә...» – дип пышылдады.

Айзат төмам хәлдән тайды. Тезләре чүгеп-чүгеп китә. Чаба торгач, юлдагы кантарга абынып, резин башмагы өзелеп үк чыкты. Мәтәлеп китәргә шул житте. Йөзе белән үк юл тузанына барып төште. Тез башлары канаганга да, авызына туфрак тулганга да, майкасының иңнәре ертылып чыкканга да түгел, үз гомерендә беренче югалтуны кичергән ир-атлар хәсрәте белән юлга капланып елый иде ул: «Ә-ный!!!»

– Тукта, елама, улым. Кая, битләреңне сөртимче!

Газиз тавышны ишеткәч, бөтен үпкәләрен онытып, әнисе кочагына атылды малай. Бу минутта башка бернинди дә дөнья рәхәте булмас кебек иде. Әнә теге абый да машинасының ишекләрен ачып куйган. Күңеле киң икән!

– Тузанын яхшылабрак как, салонны пычрата күрмәсен!

Альберт бу сүзләрен Зәлиягә генә ишетерлек итеп әйтә. Хатын куырылып килә, ул барысын да аңлый. Тик машинага утырткач, бергә китәләр була түгелме? Аның күңелендә дә өмет чаткылары барлыкка килә. Айзаты бәхетле, әнисенә кочагындагы жөннәтне нәрсәгә алмаштырып була? Өчәүләп яши башласалар, уртак тел тапмый калмаслар иде әле. Әмма яшь ирнең каш арасындагы жыерчыкларны ул әле укый белми иде.

Берәр чакрым баргач, юлда ЮХИДИ хезмәткәрләре күренде. Альбертның да йөзләре яктырып китте. Житмәсә, танышлары икән. Джибыннан сикереп төшеп, формалы егетнең кулын кысарга ашыкты ул. Айзатның куркуы әле дә кимемәгән, әнисенә беләгенә чытырдап ябышкан. Зәлия дә югалып калган, нишләргә кирәген аңламый утыра бирә. Шулка машина ишеге ачылды. Альберт, төмле телләнеп, малайга эндәште.

– Карале, Айзат, син үскәч менә шундый полиция абыйлар кебек буласың киләме?

– Килә... – мышык-мышык борын астыннан булса да, теләк дигәнәң үзенекен итә шул.

– Чын егетләр инде болар. Кiemнәре дә нинди матур, әйеме? Мин дә малай чакта бик хыялланган идем шул уты янып торган машиналарына. Йә, ничек, утырып карыйсыңмы?

Айзат, күзләрен мөлдәртеп, әнисенә бакты. Машинага утырып карарга түгел, ә тормышын көйләргә дип авылыннан, гаиләсеннән качып китеп баручы Зәлия елмаеп куйды. Альбертка шул гына кирәк – әнисеннән аерып, сабийның учларын үз кулларына алды.

– Әле сиңа сыбызгысын да сызгыртып карарга рәхсәт итәчәкләр. Менә күрерсең! Кая, руль артына ук утыртып карыйк әле бу егетне! Булачак полиция хезмәткәренә хөрмәт һәм илтифат күрсәтергә кирәк! Фуражка да кигезик инде. Менә шулай. Ай-яй, ничек килешә. Койган да куйган тәртип сакчысы! – Машинага утырткач, Альберт малайга егетләргә дәшеп куйды. – Айзат, син инде олы малай. Әниң итәгенә ияреп йөрү булдымы эш! Әтиң, әбиң синсез нишләр? Әниң дә вакыты житкәч кайтыр, яхшылап көт кенә син аны, яме!

Әле генә күз яшенә буылып чапкан малайга да егетләр чалымы кергән иде инде. Жавап бирүне кирәк дип тапмады ул. Тузан туздырып кузгалып киткән машина артыннан каш астыннан гына карап калды. Яше кипкәнме, белмәссең. Шуннан соң бер тапкыр да елап карамады. Бер тапкыр да! Әтисе исереп йөреп, тракторы белән капланып үлгәч тә керфекләрен чылатмады. Әнисен сагынган чаклары да булмады түгел, булды. Шул юл тузаны күз яшьләре савытын биләп куйган иде, ахры – елый алмады. Әмма еллар узган саен әни ничек яши икән дигән уй башына килә торган булды. Бәхетлеме икән? Әнә үзе дә авылның иң матур кызы белән очрашып йөри. Гүзәлдән башка бер генә минут та яши алмас кебек. Әнисе дә шул хисләр ташкынында чыгып китте микән? Тик Айзат үз баласын беркайчан да жиде юл чатында калдырып китә алмаячак. Жае гына чыксын, әнисен алып киткән теге «амбал»ны акылга утыртачак! Ул көннәр дә килер әле!

Айзат иртәгә армиягә китәсе кичтә аларның өйләрендә телефон шалтырады. Яшьләр жырлаша, көлешә – шау-шу арасында аңа игътибар бирүче дә юк. Аш бүлмәсенә чиста тәлинкә алырга дип кергән Гүзәл генә узып китә алмады – кемдер өзгәләнгән бит.

– Алло! Исәнмесез! Мин ерактан шалтыратам, миңа аның белән бер тапкыр гына сөйләшеп алырга кирәк иде...

– Апа, мин сезне аңламыйм. Начар ишетелә. Тавыш монда, Айзатның вечеры. Сөзгә кем кирәк?

– Айзат армиягә китәмени?

– Китә шул, апа, иртәгә военкоматка чакырдылар. Але!! Але!!! Һ-м... өзелде. Ярар, тагын шалтыратырлар әле. – Гүзәл аның кабаттан шалтыратуын көтеп тормакчы иде, тик яшьләр чакыргач, бу бүлмәгә нигә керүен исенә төшереп, юлында булды.

Ә трубканың аргы башындагы хатын – улын ташлап киткән Зәлия күңелендә бу сөйләшүдән соң буран-зилзиләләр тынмаслык булып купты. Башка чыдап торырлык әмәле юк иде аның. Ул юлга чыгарга карар итте. Документлар кайда соң? Аның күзләрен дә шул документлар ачкан иде түгелме?

Ширбәт ае өч көндә тәмамланды. Шуннан бирле иза чигеп яши ул, кайтыр юлы да бикле, алга атларга да көче житми. Бу дөньяда һәрнәрсә өчен җавап бирәсе икән, менә шуңа түзә дә. Өч көннән Альберт аның паспортын сорады. Башы күккә тиде Зәлиянең: ЗАГСка алып барабак! Алып батырның законлы хатыны булырга кем генә хыялланмый торгандыр. Ә ул әнә тормыш пары итеп озын аяклы, сары чәчле, кызыл тырнаклы кыланчык бер шәһәр бичәсен түгел, ә авылдан жаны теләгән кешесен, аерып алып булса да, яр итте, инде пичәт куярга паспортын сорый.

– Матурым, әйдә, киен, документларга кул куярга барып кайтыйк.

Бару гына түгел, оча. Ярар инде, ак күлмәкләр киеп тормады. Әй, кигәне булды бит инде бер тапкыр, Ранис белән тормышлары гына барып чыкмады. Бу юлы кызылын кияргә ниятләде ул. Сабан туена дип алып куйган күлмәгенә бала итәкләрен сыйпаштыргалап ишек төбенә чыгып баскач, Альберт бер мәл пырхылдап куйды. Аннан Зәлиянең чәчләре арасына кыстырган кызыл чәчәген алып кулына тоттырды.

– Моңысы кайткач, матурым, яме! Чәчәкләргә төренеп яшиселәр алда әле.

Сөеклесе бит алмаларыннан үбеп алгач, хатынның дөңясы тагын түгәрәкләнеп китте. Иң элек банчка керде алар. Ниндидер кызлар чәй ясап бирде, аннан Альберт бармагы белән төртеп күрсәткән урыннарда имзасын куя барды Зәлия. Тагын ниндидер сюрприз әзерли булып, сорамайым, кызыгын бетермим, дип фаразлады гына. Чәчәккә төренеп яшәрбез, диде бит. Икебезгә дигән зур фатир турында сүз бара булып, әнә кәгазьгә дә «торак яхшырту өчен кредит» дип язылган иде түгелме? Ул кул куйган сәен, Альберт ныграк шатлана барды. Соңгы кәгазьне рәсмиләштергәч, Зәлиянең бармакларын берәм-берәм үбеп чыкты.

– Минем өчен синнән дә зуррак шатлык була алмый, каян гына килеп чыктың да караңгы көннәремне яктырттың соң син, кояшым? Син миңа ышанасыңмы?

– Әйе...

– Күзләрем нуры, алтын бөртегем!

Иркен фатирга түгел, төссез коммуналка бүлмәсенә кайткач та бу сүзләренә сикерә күзләрен томалаган иде әле.

– Зәлиям, күпмедер вакыт шунда яшәп торасы булып, яңа фатирга ремонт ясап бетергәнче түзәрсен инде, яме, – диде Альберт.

– Мин синең белән шалашта яшәргә дә әзер, – Зәлиянең җавабы ихлас иде.

– Юк, шалашта яшәргә кирәкмәс, артык тавышланып йөрмәсәң, монда да оҗмах булып тоелыр, яме! Аннан, ни... Зәлия, эшкә урнашырга да кирәк булып инде. Ремонт кыйбатка төшә, ипи-тозлык кына акча табыштырсаң, ярап куярга шунда.

– Эштән курыкмыйм мин, иртәгә үк эзләргән.

– Эзләргән, алтыным. Мин хәзер үк биржага барып килим әле.

Шулай диде дә Альберт эзен суытты. Баштарак өчәр көнгә югалып торды, аннан атналар, айлар буе кайтмаган чаклары да ешайды. Кайтуына бер сүз әйтәргә дә ирек бирми, татлы үбүләре белән хатынның аңын томалый, аннан теләсә нинди әкият сөйләп, ышандырып та куя. Көннәрдән бер көнне бер миллионлык кредитка батканын белгәч, күз аллары караңгыланып китте Зәлиянең. Теге вакытта нинди кәгазьләргә кул куйганын суд приставлары килгәч кенә төшенде. Кредитны түләргән дигән ышаныч кәгазе яздырып алгач, киттеләр тагын. Ә Зәлия бурычлары, алданулары белән бер ялгызы басып калды. Улын өзелеп сагынганын шул мизгелдә генә төшенде ул һәм мөдәррәсә капланды. Кредитны түләп бетермичә беркайчан алмыйсы билгеле иде. Шуннан тагын бер эшкә урнашты, кичен мәктәп идәннәрен юды, көндәзләрен хастаханәдә кер үтүкләде, урын өстендә яткан әби-бабайларны да, балалары акча түләсә, өйләренә барып карарга шатланып риза булды. Тапкан бар акчасын банк дигән убыр суыра барды. Житмәсә, процентлары да артканнан-арта бара. Инде ипи һәм сөт белән генә тамак ялгарга өйрәнде.

Шулай гомер иткән көннәрендә бүлмә ишеген шаңкыдылар. Көтелмәгән кунак – кино актрисаларына охшаган бантик иренле бер кыз иде.

– Ну барып чыккан икән!

– Аңламадым, – диде Зәлия. – Сөзгә кем кирәк?

– Короче, – диде кыз, бүлмәнең уртасына ук хужаларча узып. – Альбертик кая?

– Мин каян белим?

– Ул миннән китте, өенә кайткан, дип уйладым.

Аның адресы шушында бит.

– Альбертның бер ел күргәнә юк.

– Алдамыйсыңмы? Кара аны, ялганлап яшереп калсаң, башың бетте дип уйла. Ә менә моңысы – бантик ирен идән уртасына бер пакет атты – аның барахолалары. Кирәге чыгар. Хәшәрәт! Альфонс! Минем машинада жилдереп йөрдә дә юкка чыкты. Мин моңы болай гына калдырмам. Йөрер юлларымны чәчәк белән себертәм әле.

Кыз ничек керсә, шулай чыгып та китте. Аның бу бүлмәдә булуын ишек жиленә кушылган затлы хушбуй исе генә искәртеп тора. Зәлия куркып кына пакетны идән уртасына бушатты. Ике ыштан, бер майка, бер футболка, теш щеткасы, кырынгычы һәм искереп беткән бер телефоны – иркәсенә бар бирнәсе шул икән бит. Күңеле дә шул тирәдә. Их, ярар, без авыл хатыны – назлы сүзләр ишетмәгән, кинолардагы кебек тормышка кызыкканбыз. Ә менә син, Бантик ирен,

шул көнгә калдыңмы? Нәрсә, әллә без хатыннар барыбыз да шул назлы сүзгә гажиз булып, теләсә кем авыз ачса да ышанырга әзерме? Нинди заман бу? Әнә әбиләр сугышта үлеп калган ирләренә тугры булып яшәгән, мәхәббәт эзләп интекмәгән. Безнең кебек мескенләnmәгән. Үзенә үзе жирәнгеч тоелды Зәлиягә. Шуннан телефонны кулга алды һәм... еллар бугә төшләрәнә кереп йөдәткән тавышны ишетергә теләп таныш номерларны жыйды.

– Алло! Мин ерактан шалтыратам. Миңа Айзат кирәк иде...

Телефонны бер кыз алды. Улының армиягә китәсен дә ул хәбәр итте. Бу сүзләр бер утка, бер суга салды Зәлияне. Артык уйларга вакыт юк иде, юл өчен кирәкле әйберләргә аннан-моннан тутырды да телефоннан «911» номерын жыйды. Хатынның сүзләре кискен чыкты:

– Мәктәпкә бомба куйганнар!!!


...Олы юлдан бер хатын атлап кайтып бара. Йончыган, арган, талчыккан. Әнә авылының тау башындагы йорт түбәләренә беренче кояш нурлары кунарга да өлгергән. Арттан ниндидер машиналар да килә. Утырта кайтсалар ярар иде, йә улымны күрми калырмын, дип уйлап куйды ул. Авыл ягыннан да бер машина кузгалды – әржәсенә яшьләр төялешкән, жырлашалар. Ананың йөрәгә тартышып куйды.

– Гражданка, пакетыгызны жиргә куеп, кулыгызны күтәрегез! – Полиция машинасынан тавыш көчәйткеч аша әйтелгән бу сүзләргә аптырап калды Зәлия. Якин тирәдә аннан башка беркем булмавын абайлагач, кулын күтәргә мәжбүр булды.

Барысын да аңлады ул. Телефон Альбертныкы булса ни, аны кулга алганнар да, гаебе юк икәннен ачыклап, кайтарып жибергәннәрдер. Ә Зәлия шул номердан авылга шалтыраткан иде шул. Их! Телефоны да үзе белән икән бит. Аның кайдан хәрәкәт иткәннен ачыклау полиция хезмәткәрләренә ике минутлык эшләбаса. Инде менә ялган хәбәр өчен дә җавап бирәсе. Алданган мәхәббәте, улыннан аерым яшәлгән еллары өчен үч алырга да хәленнән килмәде, ичмасам.

Яшьләр төялешкән машина да шул урында туктап калды. Гармун тавышлары тынды. Барысы да мажара карагандай бу манзараны күзәтә. Яраткан кызын кочаклап уртада басып торган Айзат сагаеп кына эзәрлекләнүче хатынга күз салды. Шундук танып алды. Әний!!! Жәлт кенә машина кузовынан сикереп төште ул.

Ана белән ул арасында тугыз гына адым. Тормыш сынауларына укмашып беткән озын тугыз ел. Шуны үтәргә хәлләреннән килсә, моннан соң аерым торачак вакытлары тугыз минутта гына үтәрлек ара. Әнә, кораллы хокук сакчылары да мөмкинлек биргән дәй сабыр итеп тора. Ничек кенә булмасын, беренче адым инде ясалган – ана белән баланы тоташтырган кояш нурларыдай жылы мәхәббәт җепләре ялганган иде.



Рәсем: Наталья Васильева



Фото: Газинур Хафизов

КҮНЧЕЛЛӘРНЕН СӘЛАМЕ



Асия
ЮНЫСОВА

ДРАМАТУРГ МИРХӘЙДӘР ФӘЙЗИ
«ГАЛИЯБАНУ» ДРАМАСЫН 1916 ЕЛНЫ
ОРЕНБУРГ ТӨБӘГЕНДӘГЕ ЮЛЫК АВЫЛЫНДА
КИТАПХАНӘЧЕ БУЛЫП ЭШЛӘГӘНДӘ
АВЫЛ ЯШЫЛӘРЕНЕҢ ҮТЕНЕЧЕН ТЫҢЛАП ЯЗА.

«Яшьләр тормышыннан бер матур манзара булсын иде ул» дигән теләк драматург күңелендә Балтач төбәгендәге Шода авылында жизнәсендә кунак булып торган чактагы ямьле мизгелләргә яңарта. Чишмәгә суга йөргән гүзәл Сәгадәтбану күз алдына килә аның...

Тәүге мәртәбә
1917 елның
мартында
Оренбургтагы
профессиональ
«Нур» труппасы

тарафыннан уйналган спектакльнең дә исеме «Сәгадәтбану» була. Шулар тамашадан ук күңелләргә яулап алган спектакльнең бүгенге көннәргә кадәр дәвам иткән моңлы юлы шулар вакыттан. Пьеса тукумасына мул итеп кертелгән шигырьләр, җыр рәвешлә алып, «Галиябану» дигән халык көенә җырлана башлагач, спектакльләр дә «Галиябану» исеме белән уйнала башлай. Драмадагы каһарман Галиябану: «Йөрәгемнең кай төшеннән генә алып җырладым соң мин бу җырыны?» – дип өзгәләнгән үзәк өзгеч бу көйне кайсы халык көйчәсе иҗат иткән булды икән? Булгандыр инде аның иясе, булгандыр! Кызының атасы Бәдри абый «күңелләр сәламә» дип атаган «Галиябану көе» ничә буын гашыйкларның күңелләр сәламенә әйләнеп яшәде дә инде менә «кәрәзле» телефоннардан бер гашыйктан икенче гашыйкка сәлам илтә. Мәшһүр Салих Сәйдәшевнең могҗизаи тыны тигән көй ләбаса ул! Камал театрында аңа соңгы куелышларда Фуат Әбүбәкеров тылсымы да өстәлә. Ни генә әйтмәсеннәр, «Галиябану» драмасы ул, уеннан бигрәк, җыры-көе белән сикерли күңелләргә. Шуңа күрә «Галиябану»ны сәхнәләштерү өчен иң әүвәле баш рольләргә Хәлил белән Галиябануга җырчы табудан башлана.

Татар дөньясында «Галиябану» уйналмаган бер авыл да юк. Иң халыкчан, иң аңлаешлы, иң эстәлгән сәхнә әсәре ул. Әгәрәнки берәр яшь кыз белән берәр яшь егет әлегә спектакльдә кара-каршы җырлаша икән, алар арасында гомерлек мәхәббәт кабынасы аермачык. Чөнки җыр сүзләрендәге ихласлык, хәйләсез кичерешләр давылы әле мәхәббәт орлыгы төшмәгән йөрәкләргә дә бөтереп, биләп алырга сәләтле.

Казанда Татар дәүләт академия театры сәхнәсендә бу спектакль

беренче мәртәбә 1919 елда уйнала. Ул вакытта аның режиссеры Габдулла Кәриев була. Ә беренче Галиябану – Әшрәф Синяева, аның Хәлиле – Мәшһүр Ситдыйк Айдаров. Хәер, ул заман артистларының барысы да мәшһүрләр. 1920, 1924, 1929, 1937, 1948, 1952, 1972, 1991 елларда – җәмгысы тугыз тапкыр куела бу драма Камал театры сәхнәсендә. Театр тормышында эз калдырган режиссерлар – Г. Дөвешев, Г. Исмәгыйлев, Р. Тумашев, Х. Сәлимжанов, П. Исәнбәт мөрәҗгәгать итәләр Мирхәйдәр Фәйзи әсәренә. Тамашачы театрга суына төште кебегрәк шик кергәндә искә алалар бу әсәргә. Чөнки татар кызының якты, күркәм образын, ул чиккән кулъяулыкны күкрәк кесәсендә йөрткән кебек, йөрәгендә йөрткән саф, чиста жанлы кешеләр янәдән театрга агылачак.

Быел – октябрьнең өченче көнендә «Галиябану» янәдән Камал театры сәхнәсенә менде. Соңгы премьерадан соң 24 ел узган икән. Дөрес, анысы тамашачы «Галиябану»сыз тормады. Аны читтәге театрлар да һаман уйный торды. Тинчурин театрында Дамир Сираҗиев куйган «Галиябану»ны да, Татарстан телевидениесендә Әхтәм Зарипов төшергән фильмны да хәтерлибез. Күз алдыннан төрле еллардагы Хәлил-Галиябанулар тезеләп үтә. Беренче Галиябану дип, Камал театры тарихына Әшрәф Синяева теркәлсә дә, «Ширкәт» труппасы белән Мортазин-Иманский куйган спектакльнең Галиябануы матур тавышлы җырчы Сара Байкина була. Аннан соңгы Галиябануларга – Галия Кайбицкаяга, Мәрьям Сульвага, Рокыя Кушловскаяга, Марзия Миңлебаевага, Рауза Хәйретдиновага, Мәсгүдә Хәйруллинага, Илсәя Төхфәтуллинага шулар югарылыктан төшмәү өчен тырышырга кала. Менә аның тиңсез уены Галиябану образын халык йөрәгенә урнаштырып куя да инде. Бу спектакльнең Оренбургтагы уңышыннан соң, аны «Сәйяр» труппасы, телеграмма белән соратып алып, Казанда уйный.

Әйткәнемчә, Галиябанулар һәр авылда булган. Димәк, Исмәгыйле дә. Ә бит Камал театрындагы Исмәгыйльләр дә онытылырлык түгел. Шакир Шамильский, Нидаят Солтанов, Хәким Сәлимжанов. Спектакльдә күрәксез бер генә роль дә юк. Бәдриләргә карагыз әнә: Габдулла Кәриев, Барый Тарханов, Хәлил Әбҗәлилов, Барый Әшрәпов, Илдус Әхмәтжанов. Театрда Хәлил булып уйнап алу исә һәрвакыт иҗат биографиясендә иң дәрәҗәле бер сәхифә. Ситдыйк Айдаров, Хәким Сәлимжанов, Дилүс Ильясов, Ибраһим Гафуров, Роберт Әбелмәмбәтов, Рамил Төхфәтуллиннар җырчы гына түгел, гармунчы да егетләр. Татар театры репертуарындагы музыкаль әсәрләргәң төгәсә булган, Кәрим Тинчурин, Тажи Гыйззәт кебек драматурглары музыкаль драмалар язарга рухландырган «Галиябану» чыннан да һәр яктан үрнәк әсәр булып кала.

*Һәр авылның үз Хәлиле,
үз Галиябануы булган
кебек, һәр театрның да
үз Хәлиле,
үз Галиябануы булган.*

Хәтерлим әле, хөрмәтле әдип Мөхәммәт Мәһдиев, совет драматургиясә хакындагы лекциясен сөйләгәндә М. Фәйзиниң бу әсәрен драматургиянең классик кануннарына җавап бирә торган иң камил әсәр буларак бәяләп үткән иде. Ул аны һәр яктан сүтеп җыеп, тел-теш тидергесез, төенләнешә, кульминациясә, чишелешә, теле, музыкаль бизәлешә мөкәммәл спектакль буларак та билгеләп үттә. Без, мөгаен, ул вакытта 1952 елгы куелышка нигезләнеп фикер йөрткәнбездер. Радиодан ешрак шулар чактагы постановка яңгырый иде.

Халыкның рухи байлыгын, этнографик җыйнактыгын, пөхтәлеген тасвирлау бурычын да йөкләгән әлегә спектакль фәкать матур бизәкләрдән генә тукулырга тиеш кебек. Ул матур бизәкләр



Жанын савыктыру ния- теннән театрға килгән тамашачыга Зәйниев куй- ган спектакльдән киная- лар эзлән утырасы түгел.

житкән кызның челтәрле-чигүле урын-жир әйберләре аша да, тәрәзә кашагалары, күлмәк-альяпкычлар аша да тапшырыла. Иң камил гүзәллек, әлбәттә, «Галиябану»да яңгырый торган, мәңгелек шигърият дөнъясын чагылдырган илаһи моңда! Спектакльгә режиссер-

ларның үзләрен дә кабат-кабат шул моң тартып кайтармый микән әле?

Инде менә бу юлы тамашачы каршында режиссер сыйфатында драматург Илгиз Зәйниев, Галиябану ролендә үзен инде Мәйсәрәдә уңышлы гына сынап караган Гүзәл Гөлвердиева, Хәлил булып Фәннур Мөхәммәтжанов имтихан тотта. Исмәгыйльнең каршылыклы образын Алмаз Гәрәев ача. Бәдри – Минвәли Габдуллин. Галимәбанулар икәү – сәхнә осталары Ләйсән Рәхимова белән Илсәя Төхфәтуллина. Егет-кызлар тамашачы каршында беренче уеннарын күрсәтеп өлгерделәр инде. Барысы да житеш кебек. Жырлылар, гармун тарталар, биеп тә алалар – гомумән, егерменче йөз башы авыл тормышын үзләре һәм режиссер аңлый алган кимәлдә чагылдырырга тырышалар. Әле сыйныфлар арасында укын ясалмаган заман бу. Алай да, ярлы-бай сызыгы ярылып ята. Нәкъ безнең замандагы кебек икән дигән нәтижә ясарга да ашыгасы түгел. Мөхәббәтнең кануннары һәр заманда да бер. Сөйкемсезгә күлмәк кидермиләр. Ә ата-ана дигән кешеләр һәр заманда да балаларын бай яшәтергә тырышкан. Имеш, бай яшәсә, бөхетле була. Әмма Мирхәйдәр Фәйзиниң Бәдрие дә, Галимәбануы да соңгы күренештә бу фикернең ялгышлыгын аңлылар. Илгиз Зәйниев,

күрәсәң, «билгеле бит инде болай да» дигәнрәк фикердә торадыр. Аның үзенчә фикерләве спектакльдән артист булам дип хыялланган ничәмә-ничә малайга шанс биргән Садри (малай) персонажын алып ташлауда да, сәхнә декорациясен минимализм принципларына нигезләнеп коруда да чагыла. Бәлки, спектакльне жыйнаграк итү максатыннандыр, Хәлил белән Галиябану кара-каршы жырлашасы урыннарда, Ромео белән Джульетта кебек, кара каршы шигърий әйтешәләр. Ялыкмас идек югыйсә. (Бәдри белән Галимәбануның ыргак кебек, чалгы кебек сызыклардан хәрәф, аннан исем жыйганнарын да сабыр гына көтә идек бит әле.) Аннан бит татар халкы драматургиягә әнә шундый кара-каршы жырлашулар аша килгән. («Хан кызы», «Сак-Сок» әсәрләрен мисалга китерә алам.)

Хәер, спектакль кат-кат уйнала-уйнала тамашачы теләгән кимәлгә кайтып төшәр әле ул. Гүзәлнең беренче тамашада көчсезрәк яңгыраган вокалы да ачылып китәр. Шуңа ук теләкне Фәннур вокалына карата да әйтә алам. Әйе, шулай булыр. Чөнки остазлары Айгөл Хәйри аларның тавышын чарлауны дәвам итә. Ә тамашачы «Галиябану»га бөтен хилафлыкларны да гафу итәргә әзер. Чөнки ярата ул аны, ярата!

ТАРИХ БИТЛӘРЕННӘН.....



■ Беренчесе. Мотыйгулла хәзрәт Төхфәтулла, узган гасыр башында Кече Кайбыч авылында мәчет салдырып, үзе мөхәммәд мулласы була. Хәзрәт йөз ураулы ефәк чалма киеп йөргән. Муллалыктан алынган, ул ефәк чалмасын кызы Галиягә бирә. Еллар үткәч, Галия бу чалмадан күлмәк тегеп, шул мәчеттә Галиябану булып уйный.

■ Икенчесе. «Галиябану»да Фәтхәлимов – Исмәгыйльне, Дилүс Ильясов Хәлилне уйный икән. Атышу күренешендә Исмәгыйльнең алтатары, күпме генә тырышса да, атмый. Нишләргә соң? Хәлил үлөргә тиеш, алтатар атмый. Тәҗрибәле артист каушап калмый, алтатар түтәсе белән Хәлилнең башына тондыра. Хәлилне уйнаучы Дилүс, сузылып ятып, «жан бирә».



Октябрьнең беренче көннәрендә Казанда төрки дөньяның шигърият фестивале узды. Андый фестивальләрнең бу инде унберенчесе — Дәрдемәнд һәм Гаяз Исхакыйның газиз истәлекләренә махсус багышланганы. Шигърият бәйрәменең беренчесе Төркиянең Бурса шәһәрендә узган иде. Казанга дөньяның 25 иленнән 100 шагыйрь килде!

Асия ЮНЫСОВА



ШАГЫЙРЬ ӨЧЕН ШАГЫЙРЬ КУНАК!

Фестиваль Төркия Язучылар берлеге белән Татарстан Язучылар берлегенең күмәк тырышлыгы нәтижәсендә мөмкин булды. Дөньяның төрле төбәкләрендә яшәп иҗат итүче төрки телле шагыйрьләрне очраштырган тантана 1 октябрьдә К. Тинчурин исемендәге театрда башланып китеп, Татарстан язучыларының Тукай исемен йөрткән клубында, Төркия консуллыгының утырышлар залында Габдулла Тукайга, Рәми Гариповка, Рәшит Рәхмәти Аратка, Мөхмәт Акиф Эрсойга, Дәрдемәндкә, Фатих Кәримигә, Габдерәшит Ибраһимга, Һади Такташка, Хәсән Туфанга, Муса Җәлилгә багышланган шигъри фасыллар рәвешендә дәвам итте. Фестиваль чит илләрдән килгән кунакларның Шәһри Болгарга сәяхәте белән төгәлләнде.

Бәйрәмне Төркия Язучылар берлеге рәисе Ниҗаби Кырлангыч белән Татарстан Язучылар берлеге рәисе Рафис Корбан ачып җибәрделәр. Аннары Төркиянең Татарстандагы баш консулы Турхан бәй Дилмач, Мәдәният министры урынбасары Гүзәл Нигъмәтуллина, Алтай Премьер-министры Иван Белеков сәламләвеннән соң, дәүләт эшлеклесе, халык шагыйре Разил Вәлиев сүз алды. Әле бер генә трибунаның да дәүләт эшлеклеләре сыйфатындагы шагыйрьләргә бер-бер артлы сүз бирә алганы юк иде.

Беренче шигъри сүз, әлбәттә, Тукайдан: «И кардәшләр, кул тотышып

алга барыйк!» дигән иде ул. Шул теземдә яңгыраган, инде канатлыга әйләнгән шигъри җөмлөләрне тотып алырга тырышам: «Шагыйрь өчен шагыйрь һәрвакыт кунак», «Шагыйрьләр дә бер-берсен аңламаса, дөнья ничек аңлашыр?», «Бер-беребезгә елышмасак, берәм-берәм юкка чыгарбыз»...

«Рухы сынган җайдакның аргамачы акрын чаба...» Бу соңгы җөмлө Чыңгыз ханның диделәр. Кара син аны, инде бөек хан заманында ук рухка, димәк ки, шагыйрьләр галәмәнә урын түрдән булган икән. Нинди түрдән генә, ди, ханнар, солтаннар үзләре шагыйрь булган лабаса! Бер шигъри фасылның Сөләйман солтан – шагыйрь Мөхйи ядкарена багышлануы үзе бик мөһим фал түгелмени?

Төрки каһанлыкның тарихы мең ярым ел белән саналган бер дәвердә Казанда шагыйрьләр мәҗлесе булып яту – үзе дә әһәмиятле фал. Тагын бер әһәмиятле фал – шагыйрьләр арасында хатын-кызларның тормышта гына түгел, бәлки, иҗатта да тигез, янәшә тора алулары. Карачай-Чиркәс иленнән килгән кунак, ногай шагыйре Иса Кабаев: «Бездә Аскәр тау бар. Аскәр тауны ногайлар «Дөньялык тавы» дип тә, «Шагыйрьләр тавы» дип тә йөртәләр», – диде. Димәк ки, Парнас тавы була инде. Әнә шул шигърият тавында – Парнаста хәзер кызлар да байтак. Мин мәшһүр шагыйрьләр исемлегеннән аралап,

Зәйнәп Аркан (Төркиядән), Зәкия Доган (Голландиядән), Гөлһан Өлжүм (Германиядән) исемле төрек шагыйрьләрен, Тамара Искәндәрия исемле башкорт, Нарсылу Гөргебаева исемле кыргыз, Танагыз Ильясова исемле казакъ, Альбина Любимова исемле (Чуашстан) шагыйрьләрен теркәп куям. Бу шагыйрьләргә бер-берсе белән аралашырга Төркиядә яшәүче Казан кызы, шагыйрә Чулпан Зариф тылмачлык итте. Дәрдемәндкә багышланган шигъри фасылын да Чулпаныбыз алып барды. Югыйсә казакъча, алтайча, кыргызча, карачайча, ногайча, татарча яңгыраган шигъриятләрне болай да аңлап тыңладык. Олы бер кавемнең сибелешкән балалары ла без!

Россиядә әдәбият елы барган заманда төрки телле иҗатчыларның бергә җыелышуларын консул Турхан бәй моннан йөз ун еллап элек Тукайның ашкынып Казанга кайтуы белән тиңләп һәм «Пар ат» шигърен укып, бөтен залны Тукай тирәсенә туплап куйды. Урта рух безне борын заманнарда ук берләштергән анысы. Ул рухның башы, бәлки, Орхон-Инәсәй язмаларыннан уктыр. Шуңа күрә бу байлыгыбызны ЮНЕСКО яклавына алдыруның зарурлыгы турында кузгалган олы сүз бик урынлы яңгырады.

Рәсемдә: Чулпан Зариф, Асия Юнысова, Нарсылу Гөргебаева, Гөлһан Өлжүм, Зәкия Доган, Альбина Любимова (сулдан-уңга).



Роза
КАМАЛЕТДИНОВА

ЖЫР БУЛЫП КИЛЕП КЕРДЕ...

Ж

ыр ничек
туа?
Төрлөчө,
дияр
белекле-
лөр.

Адам балалары кебек кайсы жинел,
кайсы авырлык белән дөньяга килә.
Кайсысыдыр бер-ике жырлауга
онытыла. Була озын гомерлеләре...
Фирая Зыятдинова шигыренә Луиза
Батыр-Болгари көй язган «Мин сине
шундый сагындым» жыры сыман
башта ук халык йөрөгөнә кергәнөн,
өлбөттө, бәхетле язмышка ия икән
бу жыр, дисен.

Композитор бу жырның язылу
тарихын әле дә хәтерендә саклай
икән. Янәшә утырып эшлөгән
шагыйрә – Фирая шигыренә яратып
көй яза ул, әмма ижат жимешенен
нинди язмышка дучар буласын ул
чакта күзаллый да алмый. Радиоко-
митетка жырны яздырырга килгәч,
кирәкме-юкмы, дип, икеләнеп торуы
да исендә әле. «Халык жырларына
тартым, ничектер артык гади булып
тоелды ул миңа, худсовет үткөрмөс
моны дигән шик күнелгә керде.
Чөнки байтак жырым яңгыраш
алалмый өчәр-дүртәр ел «тоткын»
булып ятканы бар иде». «Су буеннан

әнкәй кайтып килә» (Марсель Га-
лиев шигыре) кебек халык күптән үз
иткән жыр авторының борсалануын
урынсыз дип булмый. Сәнгать әсәр-
ләрөн жиз иләктән үткөрү гадәти
хәл иде ул чакта (хәзер бу чорны
сагынып сөйлөргә генә калды).
Әсәрне башкарачак артист Айдар
Фәйзрахманов оркестрга кушылып
жырлай башлауга, композиторның
шик-шөбһәләре томан кебек эреп
тарала. Булган бу! Сөенергә дә
өлгерми, Илгиз Хәйруллин, радио-
телевидение башлыгы, студиягә Үзе
килеп керә. Бирелеп жыр тыңлай.
Һәм... Жыр иртөгә – 8 Март көнне

Мин сине шундый сагындым

Мин сине
шундый сагындым,
Сизәсең микән шуны?
Ак бураннар урап алса,
Табарсың микән юлны?

Син дә шулай
сагына калсаң,
Карама әжилләренә...
Жыр булып килеп
керерсең
Наз тулы йөрәгемә.

Мин сине
шундый сагындым,
Күзләрем шуңа моңлы.
Айны болытлар
капласа,
Табарсың микән юлны?

эфирга чыга дигән хәбәр Луиза ханымга күктән яшен атылгандай тәсир итә. «Ничек? Худсовет «добро» бирмәгән көе?» Илгиз Кәлимулловичның жырны ошатуын, әсәрнең фонд өчен язылуын әйтәләр. Кырык елга якын вакыт үткәннән соң да көе дә, сүзләре дә искерми, онытылмый, еллар тузаны аны күмми икән, бу инде жырның чыннан да халыкчан булуын искәртә. Үз кичерешләре, хис-тойгылары булып меңнәрнең йөрәгенә кергән озын гомерле жыр шундый була. Гашыйклар да яратып жырлый аны, сагыну сагышын йөрәгенә жыйган өлкәннәр дә, яшьләр дә, татарлар, чуаш, урыслар да. Хәтта инглиз теленә тәржемә итәләр бу жырны – джаз-оркестрга кушылып бар дөнья жырлай. Фирая сүзләренә язылган әлегә жыр шундук популяр булып китә. «Кемгә багышланган?» – дип тә кызыксыналар. Бу хакта Фирая үзе көндәлегенә болай дип язган: «Очрашуларга килгәч, «Шигырегезне кемгә багыш-

лаган идегез?» – дип сорамый калмыйлар. Кемгә булсын инде, Фарсельгә! Ул бик еш командировкаларга китә иде. Мәскәүгә дә, чит илләргә дә... Кайчак атналар, айларга сузыла. Сагындыра...»

«Мин сине шундый сагындым»-ны Фирая Зыятдинованың якты истәлегенә багышланган кичәдә көй авторының үзе уйнап, башта инглиз, аннан татар телендә жырлавы гажәп тәэсирле булды. Луиза ханым белән ижади дуслыгы Фираябызның өстәмә бәхетә иде. Талантлы композитор көй язган ничәмә-ничә шигыре күптән инде яраткан жырларга әверелде.

Кеше китә, жыры кала. Ни үкенеч, иртәрәк китеп барды ул. Шагыйрә, әдибә, егермеләп китап тәржемә иткән тәржемәче, китап нәшрияты мөхәррире Фирая – дуслыбыз, кадерле, жанга якын, якты шөхес – гажәп якты, ихлас, саф-садә күңелле кеше иде. «Без бит жиргә якты, жылы, ямь өстәргә яратылган» аның тормыш девизы иде. Аннан «Иң зур бәхет», «Матур буласым килә», «Китмим әле яшьлегемнән», «Бәхет өчен күп кирәкми» кебек жырлар һәм якты нур калды... Әйтеп-аңлатып та булмый торган хәтер яктысы. Сагындыра торган!

Фирая белән Казан дәүләт университетына керү имтиханнары тапшырганда – 1963 елның августында танышкан идек. Беренче күрешү, сөйләшүдән башланган танышлык дуслыкка әйләнде һәм 2006 елның 22 апреленә кадәр – якын дуслым мәңгелеккә күчкәнчә дәвам итте. Хәер, әле бүген дә ул янәшәдә сыман!

Лидерлыкка артык омтылмаса да, ул гел беренчеләр рәтендә булды. Этнә районы Мәмәш авылында туып-үскән, урта мәктәпне дә колхозда эшли-эшли «экстерн» белән тәмамлаган кыз ничек рус телен шулай мөкәммәл белгәндер дә, шулкадәр эрудицияле – киң белемле, укымышлы булгандыр, үзе бер гажәп. Күрәсең, табигать аны шундый сәләтле, булдыклы итеп яраткан булгандыр. Без куркып-калтырап торганда, ул имтиханга беренче булып керер дә «отлично» эләктереп чыгар. Кайтып китмәс, кемгә нинди ярдәм

кирәк – булышырга әзер. Төркемнән беренче кияүгә киткән кыз да Фирая булды. Чөнки Фарсель, берьюлы ике жирдә – университетта һәм авыл хужалыгы институтында укучы һәм радиожурналист булып эшләүче гаять өлгер иптәш (ул хәзер профессор, танылган язучы, журналист), мондый чибәрне күздән ычкындырырга ярамаганын иң алдан сизеп алгандыр. Күп тә үтмәде – кызлары Алсу туды. Без үзәбез дә балалыктан чыгып житмәгән идек әле, дуслыбызның кызы безгә дә якын иде. Тик... сабий кыска гомерле булды, ике яшендә күбәләк булып жаны мәңгелеккә очты. Әни булу төмен тойган Фираябыз бу югалтуны бик авыр кичерде. Бер-бер артлы туган уллары – Айдар, Айнур, Айваз да кызы сагышын баса алмады шикелле. Фирая – көчле рухлы, гажәп эшчән ханым – авырлыкларга бирешмәскә тырышты: нәшриятта эшләде, күп укыды, бәйләде, текте, пешерде һәм... язды. «Каян вакыт табасың?» – дип сораганым булды. «Шигырь язам, дип, кәгазь-каләм алып, өстәл янына утырган юк. Үзеннән-үзе туа ул, язып куярга гына өлгер», – диде.

Тагын бер сыйфаты – юмартлык турында әйтмәсәм, Фирая портреты тулы булмас иде. Бәйләү – аның жан яраткан эше иде. Шәлләр бәйләп үскән кыз ич. Тик... һай, матур, дип соклана күрмә. Күз нурын түгеп бәйләгән кул эшен сиңа бүләк итү хәстәренә керешәчәк.

Аларның күл буендагы бакчасында ни генә үсми! Фарсель – атаклы бакчачы. Утыз төп карлыган, унлап алмагач, ул кура жиләк... «Карлыган пеште, коела, жыйрга кил!» Өч чиләк жыя аласыңмы, күбрәкме – жый гына. Мунча кертеп, тәмле бөлешләр пешереп сыйлап та жибәрәләр... Нигә кирәк шулкадәр карлыган, дигән сорауга да җавап әзер: «Дусларны бергә жыйар өчен!»

Фото: Фирая һәм Фарсель Зыятдиновларның никахлашу көне. Дуслары арасында – Рәдиф Гаташ, Флера Баязитова, Равил Фәйзуллин, Әнвәр Шәрипов һәм башкалар.



Фото интернеттан алынды

ӨНӨ КҮЗЛӨН СЫНАР

«НАХАКТАН ЯБЫШКАН БӨЛАДӨН САКЛАН»,
ДИГӨН СҮЗ БАР БЕЗНЕҢ ХАЛЫКТА.

Гөлнур ХӘСӘНШИНА

Күрәчөгөң булмасын, әмма андый хәлгә тарысаң, авырлыкларга әзер бул, сынатма, дигән кисәтү кебегрәк яңгырый ул. «Хагыннан, нахагыннан сакла», дип теләк тели гомер кичкән өлкәннәр. Нахагыннан сакла... Ә саклап бетерә алмаса? Сынауның менә шундые килсә? Андый очракта нишләргә? Үзеңне ничек тотарга? Бу бөладән ничекләр арынырга?

Я

зарга талпынып та, кулдан нидер тотып, туктатып калган очраклар була ул бездә.

Андай чакта күңелең кушканга иярү хәерлерәк. Өмет булып бөреләнгән, бөтен уй-хыялларың аның белән бәйләнгән балаңны югалту ачысы миңа да таныш. Үзе кичергәннәр белә... Шуңадыр, Гөлия сөйләгәндә мин аның хикәятенең шул ягына гына игътибар иткәнмен. Үле туган сабыен яңа гына жир куенына салган әнине бик кызганып тыңладым. Редакциянең «Гаилә сәламәтлеге клиникасы» белән бергә

районнарда оештырган чираттагы командировкасы иде ул. Табиблар төшке ашка китте дә, чиратта өчдүрт хатын калды. Таныш булмасаң да, мондый чакта сөйләшергә сүз табыла: һәркемнең үз зары – хатыннарының күбесендә бала табу, балага уза алмау белән бәйле проблемалар. Әмма берәздән барысы да үзләре турында онытып, Гөлияне тыңлауга күчте. Мин дә... Соңыннан да кайта-кайта аның сөйләгәннәрен искә төшереп йөрдәм әле. Бүлдерергә кыймадыммы икән соң, күңелемдә әллә никадәр сорау туган иде. Берсен дә бirmәгәнмен. Хәер, әйттем бит инде, ул чакта мин аны кызганудан узмадым. «Теләсәгез, языгыз», – дип,

Гөлия миңа бик тиз генә ризалык та биргән иде югыйсә. Әмма ул сөйләгәннәрдә үзем аңлап житкermәгән урыннар шактый булганга тотынмадым. Инде ул очрашуны онытып бетердем дигәндә генә...

Камилә – студент чакта ук табышкан дус кызым. Шатлык-сөөнечләр дә, борчулар да уртақ безнең. Әле менә бу юлы да аңа килгән бер хәсрәттән, нахак бөла карасыннан (ә Камилә аны нәкъ шулай кабул итте!) арынуның юлларын эзлибез. Юк, табылмый чишелеш! Узган ел көз район сырхауханәләренең берсендә булган бу очрашу кинөт шушы чакта искә төште. Бу ике очрак арасында уртақлык бар

бит! Бөтен игътибарым белән Камиләне тыңлыйм кебек, ә үзем Гөлияне уйлыйм. Ялгышлардан берәү дә хали түгел – Гөлия дә теге таныш кызын гаепләп ялгышкан булса? Хәер, аңлатыбрак сөйлим әле.

...Камилә кайнаһасы белән мөмкин булганча сирәгрәк аралашырга тырыша. Сәбәпләре бар... Ә бу юлы бармый калу һич мөмкин түгел иде: иренәң әнисе юбилей үткәрә, шактый гына кунаклар чакырылган, килене булышмый кем булышсын?! «Тыныч узды! Барысы да киткәндә миңа рәхмәт әйтте», – дип шалтыратты ул миңа. Ике көннән шушы хәбәр: кайнаһасының мәжлес көнне алтын балдагы югалган, ул инде таныш багучысына барып кайтырга өлгөргән. «Килең алган!» – дигән багучы. Кайнаһасы балдакны таптыра, өзми дә куймый да: «Өч көн вакыт сиңа. Китереп биргән бу!» – ди. «Шул күрәзәченәң йөзәнә, күзәнә карыйсы иде», – дип елый Камилә. Иң аянычы – ире дә әнисе ягында. «Нәрсә дип кызыктың шул балдакка? Алтын яратмыйсың да бит син. Күрәзәче ничек ялгышсын: ул бит хатын-кыз алган, дигән. Чөпәңнән дә, күзәңнән дә төсә ул әйткәннәргә туры килә», – дип, хатынының күзәнәң дә ачтырмый. Ире дәрәс әйтә, Камиләнең алтынга исе китми. Зур кашлы алтын балдакны кайнаһасы үзе бүләк итеп биргән очракта да кимәчәк... Сине ишетергә дә, тыңларга да теләмәгән кешеләргә үзәңнең гаепсез икәнәңне, балдакка кагылмаганыңны исбатлап кара менә. Энә күздән сынар, кеше – сүздән, диләр. Адәм баласын сындыру, түбәнсетү, күңелен яралау өчен бер наһак сүз дә житә икән.

Инде Гөлия тарихына әйләнәп кайтыйк. Камилә белән шушы хәл булганнан соң, мин аны яңадан эзләп таптым.

Иреннән бәхетә булмый аның. Әйләнешүгә, эчә башлай, хатынына кул күтәрә. Өстәвенә, читтә очрашып йөри торган хатыны барлыгы ачыклана. Өч елдан алар аерылышалар. Улы әтисен белергә дә өлгөрми кала. Жиде ел ялгызы яшәгәч, Гөлия үзәңнең беренче мөхәббәтен очрата. «Дус кызымның, кемнән киткән

булсан, шуңа кире кайтасың, диюен шунда аңладым. Аңа кадәр, элеккеге ирем турында әйтәдер дип, елаган чакларым да булгалады. Дус кызым ялгышмый ул, дәрәс күрә, андый сәләте күптән бар», – ди Гөлия. Ике арада хисләр сүнәп бетмәгән була – яңадан кабына. «Безнең кавышуга бөтен дөнья каршы булды. Бианам да риза түгел иде, – дип сөйли ул. – Улына кемнең балалы хатын алдырасы килсен?! Боларның барысы да артта калды. Хәер без бианам белән әни белән кыз шикелле».

Яшь хатын икенче тапкыр әни булырга әзәрләнә. Йөклелеге 32 атналык чакта район табиблары аны Казанга күренергә жибәрә. Шул вакыт УЗИдагы белгеч коточкыч яңалык әйтә: «Балагың үсүдән туктаган», – ди. Үлө баланы дөньяга китерү күпкә авыррак, диләр: шулайдыр, тән газәпләрына жан газәпләры да кушыла бит. Нәни Фатыйманың кечкенә кабере өйләренә каршы яктагы зиратта.

– Гөлия, бала югалткан хатыннар бик күп. Барысы да: «Нигә болай булды әле?» – дип, күрәзәчегә чыгып чапмый. Берәр шигең булдымы, нигә барырга уйладың? – дим.

– Кызымны таныш абыстай юды. Олы яшәтә инде ул, туксанга житеп килә. Күрә торган сәләте дә бар. Баланы кулына алгач: «Булдырганнар икән! Әнисенә дип ясаганнар, сабий әнисен саклап калган», – дигән. Дус кызым ишетеп торган. Казанда яшәүче бер ир-ат күрәзәченәң номерын бирделәр безгә шул вакыт. Ул үзе ДЦП белән авырый икән. Мин үзем шикләнгән биш-алты кешенәң фотосын да алып бардым. Шушы кызың сурәтенә житкәч: «Сезгә аның кем икәнә нәрсәгә?» – дип, ул берничә секундка гына күзәнәң читкә алды... Жиде күрәзәчегә бардык. Берсе генә: «Ул кызың гаепләп гөнаһлы булгансыз. Инде хәер шушы гөнаһыгызы юарга кирәк. Гафу үтенегез аңардан, бүләкләр бирегез», – диде. Аптырап кайткан идек, дус кызым: «Бу сүзләренә сезгә әйттерү өчен аның әнисе күрәзәчегә алдан акча түләп куйган!» – диде. Дус кызым дәрәс әйтә ул, бу юлы да ялгышмагандыр.

– Ә сәбәбе нәрсә? Ул танышың сиңа нигә начарлык тели дип уйлайсың соң?

Гөлиянең бу сорауга да жавабы бар икән.

– Дус кызым әйтә: «Урманда агач ничек гөрселдәп ава, син аның юлына шулай аркылы төшкәнсең», – ди. Без хәерге ирем белән яңадан очрашып йөри башлаганга ике-өч айлар тирәсе генә иде әле. Алар икесе уртак танышларының туенда берсе – кыз, икенчесе егет ягынан шаһитлар булдылар. Ул кызың иремә шунда күзә төшкән дип аңладым... Аннан ул иремнең энесе белән йөри башлады.

Ул кыз да бүген үзәңнең гаепсезлеген ничекләп итеп исбатларга белми бөргәләнсә?

Беләсезме, без хәер киләндәшләр. Энебезнең күзәнәң бик тә ачтырасы киләп никадәр генә багучыга алып барырга теләсәк тә, ризалашмады. Элек миңа: «Жиңги!» – дип кенә тора иде, хәер әнә бөтенләй аралашмыйбыз. Дәрәс, кеше аркылы булса да, никахка да, туйларына да чакыру бирделәр, әмма абыйсы да, мин дә бармадык. Кемгә генә барсак та: «Бозымны ризык белән кертә», – диләр. Бер багучы әби, каршына утыртты да, үзә тәсбих тарта башлады. «Көнәң елаудан гына торамиңи? – ди. Жавап бирүемне дә көтмәде, дәвам итте: – Кызым, ачуланма, хәлләрең еларлык булган икән шул...» Ә дус кызым: «Ул синнән гафу үтенергә килә әле, тик син аны мәңге кичермәчәксен», – ди. Бүгенге тормышыма шундый зур авырлыктар аша килдем. Миннән аны күпсенәсе түгел бит инде... Моңарчы ул кыз әле безнең өйгә кереп йөри иде. Яңа ел белән котларга килгәч, мин аңа дәшмәдем. Ул аны бик авыр кичерде. Минә күргәч, ул гел куркып китә... Аңардан шикләнгәнәмне, әлбәттә, белә.

– Ә ул кыз чыннан да гаепсез булса? – дим. – Бер генә күрәзәче дә

исемнәр атамаган бит. Шикләнгән кешесенә сурәтен һәркем күңелендә үзе тудыра. Ә ялгышсаң? Син гаеп ташлаган кыз үзен бу очракта ничек акларга тиеш соң? «Мин моны эшләмәдем», – дисенме ул?

Гәлия сорауларымны әллә ишетмәде, әллә... Инде сүзнең күңелләре өлешенә күчәбез. Телефоннан исәнләшүгә: «Кыз алып кайттым! Кызыбыз бар!» – дигән иде бит ул. «Бу юлы йөклелегәң ничек узды?» – дим.

– Әбиләргә йөрәп, чистарынып тордым инде. Гел үземне кемдер күзәтә, кемдер карап тора кебек тоелды. Бу юлы да ахыргача күтәрәп бетерә алмадым. 32 атнада ярып алдылар. Бер килограмм да ике йөз граммлы гына булып туды. Резус-факторым «тискәре» минем. Дәрәс, анализларым начар булмады. Әмма табиблар бөөрләрем өчен курыкты, кечкенәдән авырта алар минем. Аннан беренчесен табу белән икенчесенә узунның арасы да якын булды – өч ай гына. Болай ярамый, диләр...

«Сүз белән кешене терелтергә дә, үтерергә дә була», дип юкка әйтмибез.

Вакыт барысын да оныттыра. Килендәшләр арасындагы бу аңлашылмаучылык та кайчан да булса артта, үткәндә калыр дигән өметем бар. Шушы вакыйга аркасында абый белән энәкәш арасынан да кара мәче узган. Ә алар бу тормышта бер-берсенә терәк, таяныч булырга тиешле ике ир туган...

Сүзне дус кызым белән булган хәлдән башлаган идем. Камиләнең кайнаңасы балдагын тапты бит! Кунаклар килер алдыннан шкафтагы яңа чөйнек эченә салып куйган булган һәм... оныткан! Килененнән гафу үтенеп тормады, билгеле. Балдакның табылуын да Камилә иреннән очраклы рәвештә генә белде. Күпме күз яше түгәргә өлгерде дустым! «Инде барысы да артта калды, онытырга тырыш», – дим аңа. Кул гына селти, кылыч ярасы төзәлер, сүз ярасы төзәлмәс, ди.



Илнар хәзрәт ЗИННӘТУЛЛИН,
«Туган авылым» мәчете
имам-хатыйбы.

– Сүзне бала югалтудан башлыйк әле. Кеше сиңа никадәр начарлык теләсә дә, карыныңдагы сабыең яшәмәсен, төшсен дип әйтсә дә, өгәр туасы жан дөньяга килсә булса, ул бернинди зыян салуларга карамый, туа. Инде киресенчә икән, бу да беркемнән, бернәрсәдән тормый: ни генә кылсаң да, ничек кенә саклансаң да, ул тумаячак. Бернинди күрәзәчә дә, табиб та ярдәм итмәячәк. Иң беренче менә шуны аңларга кирәк. Димәк, Аллаһы Тәгалә шулай язган...

Әйе, кемдер начар ният белән сиңа зыян да салырга мөмкин. Әмма ул кешенең кемлеген төгәл белмиңә гаепләүдән сак булырга кирәк. Моңы ачыклау өчен күрәзәчәгә бару динездә бик зур гөнаһ санала. Пәйгамбәребез: «Күрәзәчәгә барган кешенең кырык көн намазы кабул булмый. Ә күрәзәчәгә ышанган кеше – ул инде мәселман түгел», – ди. Бу ханымның һәрдаим күрәзәчеләргә мөрәжғәгать итүе исә аларга ышануы турында сөйли.

Күрәзәчеләрнең төп максаты кешеләр арасын бозу: дуслар, туганнар, ир белән хатын... Алар гел бер сүзне әйтә: ирең йө хатының, йө дустың гаепле ди. Күрәшкәннән зыян күрәсез ди. Мөнәсәбәтләр болай да киеренке булганда, әлбәттә, барысы да катлаулана. Күрәзәчә шайтаннар белән эш итә, ө алар ялганларга да мөмкин. Динездә буенча, яхшы яки яман күрәзәчә юк – алар бөтенесе начар. Багучыга ышанып, кешене гаепләү – бу инде яла ягу кебек үк гөнаһ гамәл. Әгәр сиңа яла ягалар икән, «мин дә аларга начарлык эшлим әле», дип, үзең дә яла ягу һич дәрәс түгел. Дәлиләр китереп, үзеңне аклый алсаң – аклайсың, юк икән – дәшмиңә каласың, сабыр итәсең. Аллаһы Тәгалә үзе ачыклайчак.

Кешеләр арасындагы иң четерекле мәсьәләләр сүз белән бөйле. Монда рәнжеш дигән нәрсә дә бар әле. Әгәр син нахакка берәүне гаепләгәнсең, рәнжеткәнсең икән, ул мәзлум дип санала. Шундый вакытта, күңеленнән рәнжеп, сиңа берәр начарлык теләсә, Аллаһы Тәгалә аның догасын шунда ук кабул итә. Дога кылу, кул күтәрәп, «йө Раббым», дип ялвару гына түгел ул, күңел ачысы белән: «Әй, үзе дә шушы хәлгә төшсә иде», – дип әйтеп куюы да житә.

Динездә буенча, кеше турында гайбәт сөйләү тыела. Пәйгамбәребез: «Кеше шулай эшләде дип сөйләсәгез дә бу гайбәт була», – ди. Сәхабәләр: «Ә ул сүз дәрәс булса?» – дип сорыйлар. «Хәтта сүзегез дәрәс булса да», – ди. Кемдер турында гайбәт сөйләгән очракта, ул кеше сине кичерми торып, Аллаһы Тәгалә бу гөнаһыңны гафу итә алмый. Башта шул кешегә барып: «Мин синең хакта шулай-шулай дип сөйләгән идем», – дип, гафу үтнергә тиешсең. Аллаһы Тәгалә, тәүбә иткәндә, эчеп йөрүне, зина кылуны, кайтарып бирсәң, әйбер урлауны гафу итә, ө гайбәткә керүне – юк. Менә нинди житди әйбер ул сүз.

Син хәтта сүзең белән кешене рәнжетмәгән очракта да аңардан гафу сорарга тиешсең (кемгәдер барыбер бит – аның турында сөйлиләрме, юкмы). Тагын шунысы да бар: кем турында гайбәт сөйләсәң, кыямәт көнендә шул кешегә үзеңнең савапларыңны бирәсең, өгәр савапларың булмаса, аның гөнаһларын үзеңә аласың. Чөнки гафу үтенү вакыты инде үткән була.

Ә без жиңел генә: «Ишеттеңме әле, теге тегеләй иткән, бу – болай», – дип сөйләшәбез. Кызганыч, ахырын уйламыйбыз.

Асия
СӘГҮЙТОВА

КЕШЕ ҮЗ ГОМЕРЕНДӘ ӨЙ САЛЫРГА,
БАЛА ҮСТЕРЕРГӘ, АҒАЧ УТЫРТЫРГА ТИЕШ,
ДИГӘН КАНУНИ ГЫЙБАРӘ ЯШӘП КИЛӘ.
ДӨРЕС, БУ СҮЗЛӘР КУБРӘК ИР-АТ ХАЛКЫНА
НИСБӘТӘН ӘЙТЕЛӘ.

ӘНИ АЛМАСЫ

Якын дуслым миңа бер бик матур алма сузды да сөйләп китте: «Әни алмагачының алмасы бу! Ашап кара өле, матур гына түгел, татлы да ул».

«Әни алмасы булсын да, татлы булмасын», дип уйлап куйдым да дуслымның хикәятен тыңларга әзерләндем.

«Безнең дәү әниләр репрессия шауқымыннан качып, Урта Азия якларына чыгып киткәннәр. Тянь-Шань итәгендә яшәгәннәр. Дәү әнием бик үткен булган минем. Ире тапканга риза булып, кул кушырып кына утырмаган. Тау сукмакларыннан Кытай ягына да чыккалаган – үтемле товар ташыган. Башымдагы менә бу яулыгымны дәү әнине сагынганда алып бәйлим. Бабамның кияү бүлгәе булган ул – туза белмәс, уңа белмәс кытай ефәге. Бер сәфәрәннән дәү әнием зур-зур кызыл алмалар алып кайткан. Кытайлар кеше саулыгын кайгырту жәһәтәннән бик белекле халык бит. Дәү әнием алма хақында кытайлардан ишеткәнән әниемә дә сөйләгән. Кызым, дигән ул, алманың матурлыгына соклануын соклан син. Тик белеп тор, алманың егәре аның төшендә. Алма төше кешегә икенче гомер бирә икән ул.

Әниебез дәү әнинең бу сүзләрен гел исенә ала торган иде. Аннары гел өстәп куяр иде: кытай алмасы кебек матур алмалар юк хәзер. Ә без аңа, алма яратканын белгәнгә күрә, алмаларның төрлөсән алып кайта торган идек – Польшаныкын да, Венгриянекен дә. Аларның алсу битле алмалары чыннан да бик матур бит. Әни никтер яшел алмаларны өнәмәде.



Бервакыт кайтсам, әни кулына алма тоткан да шуңа сокланып карап утыра: «Кызым, күр өле, алманың мондые да була икән. Үзе түм-түгәрәк, үзе бер яктан яшел, икенче ягыннан кызыл. Ашап карадым – тәмленең тәмлесе. Төшен алып куйдым, утыртык өле аны». «И әни, төштән чыбыгы үсеп чыкса да, алма бирмәс бит ул алмагач. Чыбыкка чыбык ялгый-ялгый үстерәләр түгелме соң жимеш өмет иткән агачны?»

Әнием ул кадәресең үзе дә белгәндер. Тик шулай да алма төшен гел төбенә төртеп куйган булган икән. Берзаманны зәйтүн гөлә төбөндә нәни үсенте борнады. «Алмагачым үсә!» – диде әни. Чыннан да, алмагач үсте. Инде аңа зәйтүн гөленә өйдәш булып кына яшәү читен иде бугай. Ирек, иркенлек тансыклады яшь алмагач. Мин кияүгә чыккан елны әни сырхаулап китте. Йөрәге кага, тыны кысыла. Ул үзе дә, яшь алмагач кебек, саф һава тансыклы иде. Еш кына аны бакча ягына караган төрөзә янына утыртып куябыз. Аның уен

дәресе укыган кеше минем ирем булып чыкты: «Әби, – диде ул. – Әйдә алмагачыңны төрөзә каршына утыртып куйыйм өле. Икегезгә дә күңелле булыр». Әй куанды инде әни, әй куанды. Киявенә рәхмәтләр укыды. Ни хикмәт, алмагач, яхшы токымлы агач кебек, матур үсеп китте, күтәрелде, тармакланды. Рәсемнәрдәге кебек түп-түгәрәк алмагач булды. Әниемнең вафатына нәкъ өч ел тулган көнне алмагач шау чәчәккә күмелде. Бакчага ак яулыгын япкан әнием чыгып баскан кебек булды. Инде менә быел көзен бер ягы яшел, икенче ягы кызыл алмаларын күрдек. Юк, берән-сәрән генә түгел алмалар. Таза ботаклар мул уңышны чак-чак күтәреп тора. Корт та төшмәде, коелмыйлар да. Кабып кара өле».

Бу матур алмага төшемне тигермәдем. Алып кайтып өстәлгә куйганга ике атна үтте инде, алма берни дә эшләмәде. Наман шулай ук матур. Тәмледер инде ул. Тәмле булырга тиеш! «Әни алмасы» бит ул!



«Татнефть» предприятиеләре төркеменә бердәм профсоюз оешмасы оешуга – утыз ел. Хатын-кызлар аларда оешманың яртысын төшкил иткән чаклар булган. Хәтта хәзер, инде буровойлардагы авыр хезмәт ир-ат җилкәсенә күчкән тө, «Татнефть»тә профсоюз әгъзаларның утыз тугыз проценты – гүзәл затлар. Аңлауны, хәлгә керүне, яклау-хуплауны алар барыбер күбрәк таләп итә... «Татнефть» ачык акционерлык җәмгыяте профсоюз оешмасының Татарстанда гына түгел, Россиядә дә соңгы вакытта дәрәжәсе үсүен аның бүгенге рәисе Гомәр Кәрим улы ЯРУЛЛИН исеме белән бәйләләр. Ул Яшел Үзән районының Олы Ачасыр авылында туган. Хезмәт юлын слесарь, эретеп ябыштыручы булып башлый. Комсомол, партия оешмаларын җитәкли. Озак еллар «Азнакайнефть» НГДУ башлыгының социаль мәсьәләләр буенча урынбасары булып эшли. Профсоюзларның Россия совети әгъзасы. РФ Ягулык һәм энергетика министрлыгының һәм «Татнефть» ААҖнең «Почетлы нефтьчесе» билгеләренә ия. Россия һәм Татарстан Республикасы Президентларының Рәхмәт хатлары белән бүләкләнгән.



Гөлнур
САФИУЛЛИНА

КЫЯЛАРНЫҢ ҮЗ СҮЗЕ



ТАМЫРЛАР

Этием Кәрим белән әнием Маһирауза узган гасыр башында туган кешеләр. Гражданнар сугышын күргәннәр, Бөек Ватан сугышын... Бәхетә булгач, әти, гарипләнсә дә, сугыштан әйләнеп кайткан. Без дөньяга килгәнбезд. Бер кул белән балта тотып мунчалар салды, мичләр чыгарды, печән чапты ул: безне – 8 баланы үстерергә, ашатырга, киендерергә кирәк бит. Бер дистәгә якын ир-бала белән әнигә дә җиңел булмагандыр: идән юарга да, өй җыештырырга да, су ташырга да өйрәтте ул безне. Сабыр кеше иде әни. Абыйлар өйләнә башлагач, берара өйдә өч килән белән яшәде ул.

Ачасырга хәзер ешрак кайтам. Олыгаям! Әти-әниләр һаман да исән кебек миңа, юлга чыксам, алар көтәдер кебек тоела. Бүгенге кебек җилдереп кенә әйләнеп килеп булмый иде бит элек: мин аларны елга бер генә тапкыр – ялларымда гына күрә идем, ерак дип, үзләре дә монда бик сирәк килде. Дөрес, әти вафат булгач, әни янына ешрак кайттык.

Туган нигездә балалары, оныклары белән Габдулла абый яши. Кайтыр җир бар! Әрем исләре иснәп киләм, чишмәләргә төшәм... Сабантуйлар күңелле була. Авылдашлар белән аралашып, бер-беребезгә булышып яшибез.

**БАЛАЧАК**

Гел онытмыйм: «Ялкын» журналында Илдар Юзеевның Карамай малай турында әкият поэмасы басылган иде.

Балыкка баргач, нефтькә батып кайта ул малай. Урман буенда, үзәндә, чуаш ягында Сәкел елгасы ага бездә. Яз көне шул елга өстендә майлы кара таплар пәйда була торган иде. Без – бала-чага – Сәкелгә майка белән сөзеп балык тотарга барабыз. Кайткач әни гел ачулана иде, киём-салымыңны юып агартып булмый, дип. Журналдагы теге малай кебек нефтькә беренче батуым үзебезнең авылда булган минем, белмәгәнбез генә. Бәлки, безнең якта да ятмалар бардыр, тикшерелмәгән бит.

Балачакның тагын нинди мизгелләре истәме? 5 нче классны тәмамлагач, Габдрахман абый мине үз янына комбайнга булышырга алды. Бөтен авыллардан МТСка жыелалар иде, без дә Норлатта, тулай торакта тордык. Беренче тапкыр «гуляш» сүзен шунда ишеттем. Нәрсә икәннен дә белмим, и-и, тәмле дип ашаганым хәтердә. 6 нчы класстан соң инде салам күбәләүдә эшләдем. Этеп барып, эскерткә куяр өчен аны комбайннан тигез төшерергә кирәк. Тигез төшермәсәң, колхоз рәисе ачулана. Кызу, кылчык, тузан... Әй, ардыра, йокы килә. Болыт чыгып яңгыр яуса икән дип телисең. Алдагы жәйдә инде комбайнер ярдәмчәсе булдым. 60 сум акча алдым! Алты капчык бодай бирделәр. Баедык! Бишмәт алырга да хәл житте.

**УКУ**

8 нче классны тәмамлагач, Яшел Үзәнгә, ГПТУга киттем. Эти белән әни: «Берәр һөнәр ал, уку», – диделәр. 1 сентябрь

көнне дәрәскә кереп утырдым. Сөйләләр дә сөйләләр, кайсы кеше нидер яза. Ә мин бернәрсә аңламыйм! Утырам, елыйсым килә... «Кайтып китимме әллә?» – дигән көннәр күп булды. Әмма калдым! Аннан азрак аңлый башладым. Аннан инде сөйләшә дә башладым: кайда татарча, кайда русча, кайда ишарә белән... «Өчлеләрсез ерып чыктым училищени!» III разряд бирделәр. Ул вакытта зур разряд иде бу. Алты ай Яшел Үзәндәге «Серго» исемендәге хәрби заводта практика уздык. Цех башлыгы, бригадир, мине үзләренә эшкә жиберүне үтенеп, училищегә хат яздылар. Ышанычлары өчен мин аларга хәзергәчә рәхмәтле. Шул вакыт безгә очрашуга «Татнефтестрой» берләшмәсе башлыгының урынбасары килде. Ничек нефть табалар, катлам борау-лайлар, вышкалар куялар, халык анда ничек яши – барысы хакында да сөйләде. Эшчеләр жыя икән. Ул сайлап алган егетләр арасында мин дә бар идем. Ризалаштым, 16 яшьтә һәркемнең дөнья күрәсе килә...

Әлмәткә 1965 елны килеп төштем, дөресрәгә безне Ленин урамындагы тулай торакка китереп тутырдылар. Ошады миңа Әлмәт! Безне эшкә чакырган абый арттырмаган – кибетләрендә бөтен нәрсә бар: ит, балык, чәй-шикәр... (Дөрес, өч елдан боларның берсе дә калмады.)

Мин гел укырга омтылдым. Армиядә танк дивизиясендә хезмәт иттем, 8 класс белем белән без ике генә егет идек. Белем алырга кирәклеге шунда аңладым. Тормыш бик тиз алга бара, белемсез булсаң, бер урында

гына да туктап тормыйсың, ә зур адымнар белән артка китәсең. Кайтуга нефть-газ техникумына укырга кердем. Шуннан бирле һаман укыйм. Ел саен, көн саен...

**ДУСЛАР**

Әйе, жиде төн уртасында шалтыратып ярдәм сорый алырлык дусларым бар. Барысы да хезмәттәшләрем. 17 ел Азнакайда эшлөгәч, күбесе анда. Ярдем дип, күбрәк кинәш сораудыр ул... Генераль директор урынбасары Рөстәм Мөхәммәдиев белән гомер буге бер сукмактан атлайбыз. Саратовта партия мәктәбен тәмамлап кайткач, партиянең Әлмәт комитетында эшли башладым, 20 көннән соң Рөстәм Нәбиуллович анда инструктор булып килде. Шуннан бирле бергә. Юк, дуслардан башка яшәп булмый. Эти белән әни «таш белән атканга да аш белән жавап кайтарыгыз», дип өйрәттеләр безне. Бу – канга сеңгән. Дусларга гына түгел, кулдан килгән кадр һәркемгә яхшылык эшләргә тырышып яшим.

**МӘХӘББӘТ**

Нина белән мин армиядә хезмәт иткән чакта, Түбән Новгородта таныштым. Увольнениегә чыккан чагым иде, шунда очраштык. Озак кына хатлар алышып тордык, аннан мин аны барып алдым. Авылда никах укыттык, мулла бабай аңа: «Кызым, син хәзер Нурия булырсың», – диде. 1972 елның 12 июле иде ул... Аңлашып яшибез.

Ике бала үстердек. Аракы эчмибез, дуңгыз ите ашамыйбыз. Табыныбызда, шөкер, хәләл ризык кына. Бәйрәмнәрдә улым, оныклар белән мәчеткә йөрәм.

Рус кызына өйләнгәч авылда зур вакыйга булмагандыр. Катнаш район бит безнең. Тик мәктәптә укыганда бер нәрсәне аңламый идек: Зоя елгасы бездән ике чакрымда гына. Андагы балык! Әмма, нишләптер, безнең авыл халкы балыкка йөрми, күрше Кири, Бишбатман авылы урысларының балык тотып китергәннен көтә. Гөмбәгә дә бай безнең як, тик аны да жыючы юк. Бакчада кәбестә дә үстермиләр. Аның каруы, алма күп була иде. Аны Яшел Үзәнгә алып барып саталар. Бөрәңгә сатарга бездән 12 чакрымдагы Норлат базарына йөрдөк. Кем алгандыр инде аны, хәтерләмим. Мәктәп кирәк-ярагына да велосипед белән Норлатка йөрдөк.

**УҢЫШ**

Шундый кешеләр бар, кушканын эшлиләр дә, шуннан артыгын кыл да кыймылдатмыйлар. Үзебезнең профсоюз рәисләрен (ә алар безнең алтмышлау) бергә жыйганда да: «Кешеләргә ничек файда китерәсен уйлагыз да, үзегезгә үзегез эш уйлап табыгыз, кемдер кушканны көтмөгез», – дим.

Мин гади слесарь чагында да эшемне бик яраттым. Шуңадыр, яшь кенә булсам да, эрәтеп ябыштыручыларның житәкчесе итеп куйдылар. Саратовка югары партия мәктәбенә укырга бару тәкъдире кинәтрәк булды. Башта: «Хатыным, ике балам бар», – дип баш тарттым. 17 квадрат метрлы фатирыма канәгать булып йөргән көннәрем иде... Кадрлар бүлегендә отставкадагы полковник Красильников дигән кеше бар иде. «Нигә чакырды-

лар?» – ди. Сөйләдем. «Сиңа бер минут вакыт, кире йөгөр, ризалаш һәм укудан бервакытта да баш тартма», – диде ул миңа. Биш ел кичке бүлектә укып, техникумны тәмамлаган гына идем... Хатын: «Син түзсәң, мин чыдармын», – диде. Киттем. Русча инде сөйләшәм, тик фәнни телгә ерак әле. Анысына китап укый-укый өйрәндем. «Бу нинди сүз, ул нәрсәне аңлата?» – дип, тулай торакта егетләрне аптыратып бетерә идем. Уңыш – тырышлык нәтижәсе ул.

Уңыш – ул башкаларның сиңа булган ышанычына да нигезләнә. «Татнефть» кебек зур компаниянең профсоюз оешмасын житәкләргә мине 2000 елда Шәфәгать Фәхразиевич тәкъдим итте. 25 кеше арасыннан. Мин ул чакта Азнакайда эшлим. Чакырып сөйләште дә: «Ун көннән карарымны иштерсез», – дип озатып калды. Кичке алтыда чыктым аңардан. Кайттым, иртәгәгә кәгазьләр каралмаган, план төзелмәгән – эшкә кердем. Телефон шалтырый. Алсам – генераль директор үзе. «Мин сезнең исемгә тукталдым, әзерләнегез», – ди... Бик күп укырга туры килде. Законнарны өйрәнергә. Профсоюз ул нәрсә дигән сүз: эшче халык жыелып, үз оешмасын төзөгән һәм үз арасыннан берәүне: «Без сиңа хезмәт хакы түлибез (үзебезнең кесәдән!), син анда өстә йөр, безнең фикерне житкер, мәнфәгатьләребезне як-ла», – дип сайлап куйган. Хезмәт хакы алганда взнос түлөгән шул кешеләр һәрвакыт күз алдына килә. Мин аларның ялчысы, ышанычларын акларга тиешмен.



КУРКУ

Тирән итеп уйлаганда, кешеләрне эшкә алган житәкчеләрнең алар турында онытуы, тормышларын, ничек яшәүләрен күз алдына китермәве, китерергә теләмәве куркыта мине. Әгәр берәү тырышып эшли һәм аңа хезмәт хакы дәрәжәсез түләнми икән, бу аны эшләмәскә өйрәтә. Кешене эшкә яллагансың икән, аркасында тире кипкәнче акчасын түлә, диелгән изге китапта. Ә түләмәүче житәкчеләр шактый күп хәзер: мөмкинлегә булса да, шул акчага үзе жылы якларга ял итәргә китеп барырга һәм кайт-маска да мөмкин андыйлар. Ә эшче ничек эшли, яши, ашый, баласын карый – аны уйламый.

Соңгы елларда без гел «икътисад стагнациядә» дигән сүзгә ишетәбез. Ягъни бер урында таптана дигән сүз бу. Нигә аны халыкка гади генә итеп шулай димәскә? Бер урында тормас өчен эшләргә, эшче оештырырга кирәк бит. Бу исә хезмәт хакы белән бәйле. Эш урынында шартлар тудыру белән: иртән өеннән чыгып киткән кеше кичен балалары янына әйләнеп кайтырга, аның сәламәт-легенә, бигрәк тә тормышына куркыныч янамаска тиеш. Профсоюз әгъзалары безгә шушы бурычны ышанып тапшырды, без шуның белән шөгыльләнәбез. «Татнефть» житәкчесе Наил Мәганов инде быел гына да ике тапкыр матур адым ясады – эшчеләргә хезмәт хакын күтәрде. Аңарчы Шәфәгать Тәхәвәтдинов ел саен ун процентка күтәреп килде – бу яктан безнең эшчеләр канәгатьтер.

Тагын нәрсә куркыта? Олыгайган көндә ялгыз, ярдәмчәсез калу куркынычтыр. «Булыша алмассыз-мы?» – дип, олы гына кешеләр, гадәттә, ир-атлар килә.

«Балаларыгыз бармы, алар кайда?» – дип сорыйм. Күбесе: «Аларны пенсия алган көнне генә күрәбез шул...» – диләр. Яшьләргә гел әйтәм: «Балаңны ничек тәрбиялисез, картлыгың шундый булачак», – дим.



АКЧА

Кинәт кенә күп акчага ия булсам нишләп идемме? Хыяллар бар ул... Туган якта Аллаһы йорты саласым килә. «Үземә булмаса, балаларга шундый мөмкинлек бирсәң иде», – дип сорыйм Хогайдан. Туганнарыма булышыр идем, әлбәттә. Аннан ул акчаны сау-сәламәт ата-анадан туган гарип балаларны аякка бастыруга тотар идем. Табигатьнең бик зур гаделсезлегә кебек тоела бу күренеш... Эчкәче әти-әнидән туган балаларның да бер гаебе дә юк анысы. Бер көнне урамда берәүгә хәер бирдем, тик мин машинага утырып киткәнче аны бер егет килеп тә алды. Узып барышлы гына сәдака ташлап киткәнче, андыйларның әти-әниләрен, көчләп булса да, эшкә урнаштыру – балаларына да ярдәм итү булыр иде.

Беләсезме, һавадан гына төшсә, акчаның беркайчан да бәрәкәтә булмый. Хәләл көчкә түгеп, эшләп алырга язсын аны. Табу гына түгел, тотта да белергә кирәк акча-ны. Августта безгә шушы хакта лекция укыдылар әле. Патша заманында аз гына акчасы булганнар эконом (йорт тотучы) тоткан: алар шул акчаны бәрәкәтле итеп файдаланып, аны ишәйтәргә тырышкан. Кайбер байларның ялгыш юлга баскан балалары, акчаны туздырып, эчеп бетереп, нәселне фәкыйрьлеккә төшергән... Ничек бюджет төзәргә? Һәр сумны, һәр тиенне ничек исәптә тотарга? Хәзер бит киберткә керсәк, ташламаларга алда-нып, кирәкмәгән бик күп әйбер алабыз. Аннан: «Бу миңа нигә кирәк булды соң?» – дип аптырыйбыз. Мондый ялгышларны урап узарга өйрәттеләр лекциядә.



БАЛАЛАР

Кызымнан да, улымнан да бик канәгатьмен. Эльмира – бухгалтер, башта техникум тәмамлады, аннан институт.

Ә Эдуардым – Мәскәүдә, Нефть химиясе институтында укыды, соңрак финансы-икътисад институтын тәмамлады. Ул «Ямашнефть»тә эшли, жир астындагы катлам басы-мын саклау бүлегә житәкчесе. Бергә яшибез, шөкер, киләчәктә дә уңдык – оныклар үстерәбез. Эльмираның улы Мәскәүдә, икътисад академиясендә укый. Татар-төрөк лицее тәмамлады, дүрт тел белә: татар, рус, инглиз, төрек. Ничек сөенмисез?! Оныклар бик якын! Дөнъя шулай әкрәкләп түгәрәкләнеп бара, аннан китәр вакыт житә... Тик китүдән куркырга кирәкми, минемчә. Бу – табигый, аңа әзерләнәргә кирәк.



ҮЗЕМ ТУРЫНДА

Дөнъяның төрле чагы була – кайбер мөһләрдә кызып киткә-лим... Әмма иң мөһиме – ярусың басылгач, суынгач, хаталарыңны төзәтергә тырышырга кирәк. Безгә кайчак ясаган хатаны тану, аңардан ояла белү житми. Кешеләрдән оялып, Аллаһы Тәгаләдән куркып яшәү дөрестер... Тырышлыгым бардыр дип уйлыйм, дөнъяны алып бару өчен кирәкле сыйфат ул.



ИБӘТУЛЛИНА Резеда

Казан дәүләт медицина институты
(1994).

Гаиләле, ике улы бар.

Карьера:
табиб-кардиолог

Тормыш шигаре: «Кичәге көн үткәндә калган,
киләсе көн әле тумаган: тормыш ул бүгенге
көннең һәр мизгеленнән тәм табып, рәхмәтле
булып яшәү».

<https://www.facebook.com/suyumbike.zhurnaly>

Улларым – куанычым

Улларымның бер-бер артлы туган көннәре булды. Дуслары икесенә дә шундый матур бәйрәм ясадылар: асфальтка котлау сүзләре язганнар, шарлар очырдылар... Сөенеп карап тордым. Ә бер улыма дус кызы искиткеч тәмле зур торт пешереп килгән. Яшьләр бүген барысын да булдыра! Буй җиткән егетләрнең әнисе булу шундый күңелле икән. Юк, картаймайм, мин алар белән яшәрә генә барам. Иң зур теләгем – тормышта үз урыннарын тапсыннар, чын кеше булсыннар.

Хәрәкәттә – бәрәкәт

Яңа гына бөтен дөньяда «Автомобильдән баш тарту» көне булып узды. 1997 елда Англия башлаган иде бу хәрәкәтне. Соңгы елларда аңа Казан да кушылды. Юлларда машиналарның күпләге – зур калалар проблемасы гына түгел ул хәзер. Дөрес, бүгенге тормыш темплары машинадан бөтенләй баш тарту мөмкинлегенә бирми. Әмма, кардиолог буларак, мине бу вакыйга шатландыра – кеше күбрәк хәрәкәтләнсә, аның гомере озыная. Велосипед белән эшкә йөрергә үзем дә риза – юлы да булса...

Гамьлеләр арта!

Кешеләр хәзер үзләренә бу җирдәге бурычы, тормышның мәгънәсе турында күбрәк уйлый кебек. Нәрсә хақына яшибез? Ничек итеп яшибез? Гомер азагы нинди булачак? Бәлки, бүген мин үзем аралашкан кешеләр генә шундыйдыр, белмим. Һәрхәлдә, безнең сөйләшүләр нинди яңа күлмәк алу белән генә чикләнми. Аларның берсе дә «эшкә барам, кайтам, балалар үсә» дип кенә яшәми. Һәрберсе рухи яктан күбрәк ачыла, рухи дөньясы турында күбрәк кайгырта.

сөендерде

көендерде




сөендерде

көендерде



сөендерде

көендерде



Иң зур хәсрәт – бала хәсрәте

Шушы көннәрдә олы улымның классташы фажигале төстә һәлак булды. 19 яше тулган көнне. Кайгырдык, дип кенә әйтсәм аз булыр... Әмма хәсрәтнең иң олысы аның әти-әнисенә килде – бердәнбер бала иде ул кыз. Бер мизгелдә тормышлары икегә бүленде... Иртәгә нәрсә көткәннен березе дә белми. Якыннарыбызның сау-сәламәт, яныбызда булганына сөенеп, алар белән аңлашып яшисе иде. Жылы, матур сүзләргә бер-беребезгә бүген әйтәсе иде. Без бу хакта нигәдер югалту килгәч кенә уйланабыз.

Барысы да үз кулыбызда югыйсә!

Йөрәк-кан тамырлары чирләре белән авыручылар саны һаман беренче урында. Үзебезне бик яратабыз шул: тәмле ашыйбыз, телевизор каршынан китмибез, машинадан төшмибез. Аннан, проблема тугач, табиптан мөмкинчәле берәр дару көтәбез: артык авырлык та, холестерин да, кан басымы да бетәр дип өметләнәбез... Тик андый дару юк! Йөрәк белән бәйлә авырулар кешенең үз-үзенә булган мөнәсәбәтенә бигрәк тә бәйле. Сәламәт яшәү рәвеше дип юкка сөйләмибез.

Әйләнеп кайтмадылар...

Без Корбан гаетен бәйрәм иткән көннәрдә Мәккә шәһәрләрендә зур фажига булды: хаж кылучылар берсен-берсе таптап үтерде: 769 кешенең гомере өзелде, тагын 934 кеше төрле жәрәхәтләр алды. Соңгы 25 ел эчендә булган иң зур тапталыш, диделәр. Бу сәфәргә җыенганда: «Шунда вафат булып калсам иде», – дип теләүчеләр дә бар барын – изге җирдә ахирәткә күчкәннәр дөнядан бер гәһәңсиз ките, диләр. Тик үзеңне аларның туганнары, якыннары урынына куеп карасаң, барыбер үзегең өзәләрлек...

16+ «МИН ЯРАТТЫМ СЕЗНЕ...»

Ир-ат һәм хатын-кыз. Бер үк галәмгә без бит очраклыгына элэкмәгән... Шулай булгач, нигә соң бер-беребезне күп вакыт аңламыйбыз? Гамәлләребезне, теге яки бу адымыбызны, әйткән сүzlәребезне... Үзара тартылуны «жиңеп», арага каршылыклар керә дә куя... Ә ир-атлар үзләре бу хакта ни уйлый икән? Сүзне аларга бирик.



Рамис САФИН, «Татарстан—Яңа гасыр» телерадиокомпаниясенең Ульяновски өлкәсендәге хәбәрчеләр пункты җитәкчесе. Өйләнгән; гаилә стажы — 25 ел; ике бала атасы.

1 Иң элек хатын-кызда нәрсәгә игътибар итәсез: киemenә, буй-сынына, күзләренә, чәченә...

— Минем өчен хатын-кызның бөтен матурлыгы аның күзләрендә һәм чәчендә. Иңнәренә таралып төшеп торган йомшак чәчләренә карап, хатын-кызның бик күп сыйфатларына бәя бирә алам бугай. Дөресен әйтәм, әгәр ул чәчен бер уч кына калдырып артка резинка белән җыеп куйса, бу чәч иясе турында минем фикерем бик үк уңай була алмый... Нишләтәсең, хатын-кызның үз-үзен карап, тәрбияләп, матур булып йөргәннен яратам! Мин моңа эш вакытында әңгәмәләр корганда, теләсәм дә, теләмәсәм дә һәрвакыт игътибар итәм. Яраткан язучым Туфан ага Миңнуллин да юкка гына: «Чәч — хатын-кызның көзгесә», — димәгәндер инде.

2 Хатын-кызның кайсы сыйфатларын гафу итәргә була?

— Яраткан хатын-кызның бөтен фиғыль-сыйфатларын гафу итәргә була — иренә хыянәттән башкасын. Соңгы вакытта дөньялар үзгәрде, ирләр, тормыш алып бару өчен, гаиләсен калдырып бер генә айга түгел, берничә айга вахта белән эшләргә өйдән чыгып китә. Яшь хатын ялгыз кала... Ул да тере кеше бит: ашыйсы-эчәсе килгән кебек, нәфесе, күңеле башка нәрсәләр дә тели.

Ә менә ун хатын-кызга җиде ир-егет туры килгән бу чорда ир кешенең ялгызы гына яшәүче хатын-кыз янында булып килүен кичерергә дә буладыр. Ялгызларга да бит гомер ике түгел, бер генә бирелә. Аларның да башкалар сыман ир назы, ир рәхәте күрергә хокукы бар.

3 Хатын-кызлар икегә бүленә: ир-атны илһамландыручы алиһәләр һәм өйдә аның өчен комфорт тудыручылар...

— Миңа калса, икенчесе мөһимрәк. «Акча бетте! Кунакка киеп барырга кешенекә төсле киёмем дә юк бит минем!» — дип гел шелтәләп, гаепләп торсалар, бу хатын яныннан гына түгел, өйдән үк чыгып китәсе киләдер... Ә илһамландыруга килгәндә, анысы хатын-кыздан гына тормый.

Яраткан эш, хәтта урамдагы һава торышы, табигать матурлыгы да эчке халәтеңә тәэсир иткән чаклар еш була.

4 Ир кеше өчен аның хатыны дус та була аламы?

— Кемдә ничектер, ә безнең гаиләдә минем хатыным дустым да. Без әле балалар бакчасыннан, төгәлрәге — дүрт яшьтән бирле бер-беребезне беләп, дус булып яшибез. Мәктәптә, аннан соң университетта укыганда да ул миңа дус итеп үзенең дуслары, йөргән егетләре турында сөйли иде, дөресрәге, җаен табып аны мин үзем сөйләтә идем. Гомумән, миндә кешенең эчке серләрен һәм күңеленең иң ерак почмагында ята торган уй-фикерләрен сөйләтә ала торган сәләт бар бугай. Бу миңа хәзерге эшемдә дә бик ярдәм итә. Гаилә, ир белән хатын, килең белән кайнана мөнәсәбәте турындагы сюжетларны әзерләгәндә — аеруча.

5 Хатыныгызга ничек тәкъдим ясаганны хәтерлисезме?

— Рамилә бик озак ялындырып йөрдө. Мин, инде 24 яшьлек егет, Ульяновскига китеп, телевидениедә эшли башладым, авылга да сирәк кайтам. Шулай берчакны бөтен булган көчемне җыйдым да, ул чакта бик дефицит саналган, хәтерем ялгышмаса, «LANCOME» фирмасында эшләнгән косметик наборны дусларым аша табып, аның капкачына А. Пушкинның шушы шигырен гравердан яздырдым һәм Рамиләгә бүләк иттем. (Бу бүләк әле дә Рамиләдә саклана.)

«Я вас любил: любовь еще быть может, / В моей душе угасла не совсем; / Но пусть она вас больше не тревожит, / Я не хочу печалить вас ничем. / Я вас любил безмолвно, безнадежно, / То робостью, то ревностью томим; / Я вас любил, так искренне, так нежно, / Как, дай вам бог, любимой быть другим... Р. 1989 г.»

Акыллы булса — аңлар, аңламаса — үзенә үпкәләсен янәсе. Аңлады... Дөрес, ул да бүләк косметикага кызыгып кына кияүгә чыкмагандыр анысы. Әгәр дә бер-береңне

якын итмәсәң, әйтеп тә, аңлатып та булмый торган ниндидер хисләр, физиологик тартылу булмаса, 25 ел яшәп булмас иде...

6 Хатыннары ирләрәннән күбрәк мал тапкан гаиләләр бар... Ир кеше бу очракта үзен ничек тотарга тиеш?

– Әйе, иренә караганда акчаны күбрәк эшләп, өйдә соңгы сүз дә хатынныкы булган гаиләләрне очратканым бар. Мәжлестәрдә котлау сүзен беренче булып ир кеше әйтмәсә дә, мин, ни өчендер, бу гаиләдә хатын – баш, ир – муен икән, дип уйлап куям. Хәер, бүген заманасы да икенче бит аның. Безнең әби-бабайлар биргән классик татар тәрбиясе хәзерге кысаларга ярашмый да кебек.

7 Хатын-кызларны ир-атларда иң беренче чиратта нәрсә жәлеп итә?

– Миңа калса, ир-егетләрнең үз-үзен тотышы жәлеп итәдер. Аннан соң, хатын-кыз урынында булсам, кияүгә чыкканчы, башта жаен туры китереп, берәр мәжлестә егеткә аракы эчертеп карар идем. Тормышта әулия кебек йөргән егетләрнең байтак тискәре яклары исергәч күренә. Гомер иткәндә көнчеллек яки вакчыллык кебек сыйфатларның авырлыклар тудырачагы көн кебек ачык.

8 Хатын-кызның үзегезнең кайсы якларыгызга игътибар итүне көтәсез?

– Ир-ат, беренче чиратта, йортны, хужалыкны алып бара белсен. Минем кебек! Гаиләне ашату-эчертү, балаларны киендерү кебек проблемаларны хатын җилкәсенә салмасын ул.

9 Ир-атны артык чибәр һәм көчле хатын-кызлар куркыта.

– Кемне ничектер, мине куркытмый... Бер һөнәри чирем бар: микрофон тотып берәр чибәр хатын-кыз белән әңгәмә корганда, мин аңа күзем белән тутырып карыйм да, күңелемнән генә булса да, чишендерә башлыйм... Ул хисләр һәрвакыт тумый, әмма булгалый.

Утыз елга якын телевидениедә эшләү дәверендә мине иң куркыткан нәрсә – ул гашыйк булу иде. Йөрәк белән идарә итеп булмый бит. «Мәхәббәтең бакага төшсә, күл буеннан кайтмассың», дип юкка гына әйтмәгәннәр.

10 Ир-ат белән хатын-кыз икесе ике галәмнән икәнә билгеле инде. Кайчакларда аларның бер-берсен аңламаулары шуннан килеп чыга да. Хатын-кызның нигә нәкъ менә шулай эшләгәнән, үзегез аңламаган берәр очракны искә төшерегез әле.

– Ходай Тәгалә безне кайсы гына галәмнән иңдерсә дә, бер җирдә яшәргә насыйп иткән. Мин, чыннан да, ир белән хатынның икесе ике галәмнән икәнәнә яши-яши ышана барам. (Мин генә түгел, бу хакта күпсанлы дус егетләр дә әйтә.) Интим тормышта бу аеруча нык сизелә: табиблар фикеренчә, ир кешенең җенси теләге ике-өч сәгать саен уянырга мөмкин, ә хатын-кызларда алай түгел бугай. Баш авырта, йокы килә, кан басымым югары, ди ул. Теләмим, дияргә генә дә буладыр бит... Миңа калса, яшә гаиләләрдәге үзара суыну да шуннан башлана.

11 Хаклы икәнегезне яхшы беләсез, әмма хатыныгызның үз туксаны туксан, хаклык аның ягында дип саный. Мондый очракта нишлисез? Үзегезнең хаклы булуыгызны исбатларга тырышып карыйсызмы, әллә инде юл куясызмы?

– Билгеле инде, баштагы елларда бездә дә шулай иде. Нидер исбатларга, дәлилләргә тырышып карадым бугай. Тора-бара хатын-кыз белән сүз көрәштерүнең мәгънәсе, файдасы юк икәнән аңладым. Тәмле сүземне әрәм иткәнче соң... Хәзер шундый хәл килеп туса, эчтән генә бер каты сүз әйтеп куям да, чыгып китәм.

12 Ир кеше ачыгып, арып-талып эштән кайтып керә, ә өйдә ашарга пешмәгән. Хатыныгыз, мин арыдым, дип, диванда кырын ятып тора.

– Беренчедән, мактанып әйтүем түгел, 25 ел хатын белән гомер итеп, мин эштән кайтканда Рамиләнең ашарга әзерләмичә диванда кырын ятканын хәтерләмим. Икенчедән, безнең беркайчан өйгә заказ белән ризык китергәнәбез юк. Өченчедән, әгәр Рамилә иртән пешереп калдырырга өлгөрмәгән булса, бездә кичке ашны кем алдан кайта шул әзерли. Әгәр бергә кайтып керсәк, эштәге хәлләр турында сөйләшә-сөйләшә тиз генә икәү пешереп ашыйбыз. (Хәзер инде кызыбыз Алсу без кайтканчы нәрсә дә булса әзерли тора.) Ә шимбә көннәрендә иртәнге ашны әзерләү минем өстә. Ничек килеп чыгадыр, әйтә алмыйм, әмма тәмле диеп ашыйлар. (Күп вакыт ул кыздырылган ит, балык, бәрәңге яисә кечкенә чуеннарда пешерелгән аш була инде.)

13 Сер түгел, берәр җиргә җыена башласак, без, хатын-кызлар, соңга калучан...

– Менә монысы минем канны иң нык кыздырган нәрсә инде! Гадәттә, һәр җомга-шимбә диярлек без кунакка чакырулы. Алдан ничәдә кузгаласыбызны әйтеп куйсам да, китәргә 1-2 сәгать кала, Рамилә тузан суырткычны тартып чыгарып, өй җыештырырга яки кер юарга тотына... «Өлгерәбез әле, барыбер өстәл артына бер сәгәتكә соңлап утыралар», – ди ул. Ә мин әйткән вакытым җиткәч, машинага чыгып утырам да, сигнал бирәм, алай да җиңә алмасам, телефоннан шалтыратып: «Мин китәм, такси яллап килерсең», – дим. Телевидениедә эшләү мине нык төгәллеккә өйрәтте, анда бит һәр минут, һәр секунд исәптә.

14 Хатын-кызлар еш кына... бүләк сайлауда ялгыша: ир-атка ошамастай бүләк бирә.

– Миңа нинди генә бүләк бирсәләр дә ошый. «Бүләк ителгән атның тешенә карамыйлар», диләр бит. Иң мөһиме – сиңа карата булган игътибар һәм хөрмәт. Миңа калса, Рамилә миңа дигән бүләкне улыбыз Алмаз белән киңәшләшеп ала, һәм шунлыктан, һәрчак үземә кирәк әйбергә ия булам. Электрлы кырынгыч, свитер, портфель... Аның бүләк итү мизгеле бик кызык – мине беренче катка кухняга чакыралар. Башта әниләре, аннары Алмаз белән Алсу котлый, теләкләрен телиләр. Миңа карата тәнкийтә сүzlәрен дә кыстырып җибәрергә күп сорамыйлар. Монысы да үзенә күрә бер гаилә сәясәте бит.

ХУЖАБИКӘ / кулларыңнан куан

Яшь чагында бер дә башка киясе килми бит ул. Башлыкны килешми дип табасың, яулыкны өлкәннәр генә бәйли дисең. Әниләрнең үзәге өзәлеп калганын да уйламыйсың, салкыннан колактар чымырдаса да сер бирмисең. Яшьләрнең модалы күренәсе килә. Бүген без тәкъдим иткән муенлы капюшон күпчелек кызларның күңеленә хуш килер дип уйлыйбыз. Аны бәйләү артык катлаулы түгел. Пальто төсенә туры килгән җеп тапсаң, калганы — ике-өч көнлек эш.



Мастер-классны «Сөембикә» укучыларына күптәннән таныш Ания ГАТАУЛЛИНА үткәрә.



ЯШЬЛӘРЧӘ ҺӘМ ЖЫЛЫ

Кипәк:

- 133м/100 г 3 йомгак бәйләү җебе (50% йон, 50% акрил);
- 5 нче номерлы бәйләү энәләре;
- 1 м тар атлас тасма (киңлегә 1 см);
- зур күзле тегү энәсе.



Үрнәк схемасы

- — уң күз
- — чалып алу
- ▲ — ике күзгә бер итеп, сулга авыштырып бәйләү (энә күзгә өстеннән кертелә)
- ▲ — ике күзгә бер итеп, уңга авыштырып бәйләү (энә күзгә астыннан кертелә)

Эш барышы:

■ Энәгә 80 күз җыябыз. Бу 56–58 нче баш үлчәменә туры килә.

■ 10 рәт 2 уң, 2 сул күздән торган резинка бәйлибез (бәйләм әйләнә буенча бәйләнә).

■ 11 нче рәттә тасма уздыру өчен тишәкләр ясала. Моның өчен: энәгә җеп чалып, 2 күзгә бергә уң белән бәйлибез. Шулар рәвешле рәтне бәйләп чыгабыз.

■ 12 нче рәттән 2 уң, 2 сул күз белән резинка бәйләүгә давам итәбез. Резинка белән тагын 28 рәт бәйлибез. Барлыгы 20 см бәйләргә кирәк.

■ 39 нчы рәттән бәйләмне һәр ике күздән соң бергә арттыра барып (40 күз өстәләр), күзләр санын 120 гә җиткәрәбез.

■ 40 нчы рәттән (уң як) бизәк белән бәйли башлыйбыз: 1 нче күз бәйләнми генә алына, 9 күз «әнҗе бизәк» белән бәйләнә, 2 уң, 1 сул, 9 күзгә рәсем-



дәгә үрнәк буенча бәйлибез, 1 сул, 74 күз уң, 1 сул, 9 күз үрнәк буенча, 1 сул, 2 уң, 9 күз «әнҗе бизәк»,

1 (соңгы күз) уң. «Энже бизәк»не бәйләү тәртибе түбәндөгечә:

1 уң, 1 сул, 1 уң, 1 сул...

Икенче рәтне бәйләгәндә уң урынына – сул, сул урынына уң күз бәйлибез.

■ 41 нче рәт (сул як): 1 нче күз бәйләнми генә алына, 9 күз «әнже бизәк», 2 сул, 1 уң, 9 сул, 1 уң, 74 күз сул, 1 уң, 9 сул, 1 уң, 2 сул, 9 күз «әнже бизәк», 1 сул.

■ Капюшонның биеклеге 30 см булгач (муен өлөшөн санамыйбыз), кыл уртадан күзләр санын киметә башлайбыз: 59–60 һәм 61–62 нче күзләрне бәйләгәндә ике күзне бергә бәйлибез. Игътибар: 61–62 нче күзләрне бәйләгәндә энәне өстөн тыгабыз. Киметү бары тик уң якны бәйләгәндә генә башкарыла.

■ Бәйләм 40 см булганчы, гел шулай киметә барабыз. 40 см бәйләгәч,

күзләрне япмый гына, капюшонның түбәсен трикотаж жәе белән тегәбез. Жепнең очын яшерәбез.

■ Капюшонны үтүкләү тактасына салып, үтүкнең табанын бәйләмгә тидерми генә пар белән үтүклибез. Тишекләр аша тасма уздыргач, үзе заманча, үзе жылы баш киембез өзер.

Менә хәзер көзгә салкын жыллар безгә куркыныч түгел!

СНУД

Бу шарфны бәйләр өчен бернинди энәләр дә, ыргак та кирәкми. Куллар белән генә бәйләнә ул! Бәйләү тәртибе — энәләр белән оек бәйләмә бәйләгәнчә. Бар аермасы: энә урынына — куллар!

Китәк:

бик калын бәйләү жебе. Без, кирәкле жеп тапмагач, нечкәрәк жепне ике катладык. 4 йомгакка якын жеп китте.



Әти барышы:

■ йомгактан өч терсәк жеп үлчәп алып, уң кулның беләзегенә 12 күзәнәк жыябыз.

■ Беренче рәтнең беренче күзәнәген бәйләми генә алабыз – бер кулдан икенчесенә генә күчәрәбез. Калган күзәнәкләрне уң белән бәйлибез. Кулларны энәләр дип хис итегез дә, энә белән ничек бәйләгән булсагыз, шулай бәйләгез. Икенче рәт сул белән бәйләнә.

Шул рәвешле, шарфны үзегезгә кирәк озынлыкка житкәнчә бәйләгез.

■ **Күзләрне ябу тәртибе:** баштагы ике күзне бәйлибез. Аннары беренче бәйләгән күзне икенчесе аша беләзектән салдырабыз. Тагын бер күзне бәйлибез. Бая бәйләп алган күзне беләзектән салдырабыз. Күзләрне шулай берәм-берәм бәйләп ябабыз. Артык кысып бәйләмәгез!

■ Снудның ике очын божрага тоташтырырга кирәк. Уң ягын эчтә калды-

рып, снудны урталай бөклибез, очларын тигезлибез.

■ Бәйләм жебен күзәнәкләр аша йөртеп, ике читне бергә ялгап тоташтырабыз. Артык жепне кисеп алабыз.

■ Шунның белән снуд өзер. Аны шарф итеп муенга чорнарга да, башка бөркәнергә дә була.

Сәмбел ГАФФАРОВА уздырган бу мастер-классны тулысы белән сайтыбыздан карый аласыз.

ИТАЛИЯ КУХНЯСЫ: ЛАЗАНЬЯ

Бүгенге мастер-классыбызның хужабикәсе — Татарстанның атказанган артисты Резеда ШӘРӘФИЕВА. Жиңел кулдан гына лазанья пешерергә өйрәтәчәк ул безне. Татар эстрадасына куе бәрхет тавышы, искиткеч күлмәкләре, эшләпәләре белән килеп керде ул. Иң матур киенүче җырчы диделәр аның турында. Шулай булмыйча соң, үзе теккән күлмәкләр иде бит алар. Рәссам-бизәүче белгечлеге менә кайчан кирәк ул! Тегәргә әнисеннән өйрәнсә, җырга хирыслыгы — әтисеннән. Аның гармунда уйнап җырлаганын авылдашлары хәтерли әле. Әтисенең хыялларын кызы чынга ашыра менә. Гастрольдән кайтып кәргәнән чак туры китердек. Аш-суга да оста икән җырчыбыз. Ул тәкъдим иткән ризыкны бергәләп әзерлик әле!



Кирәк:

- 400 г фарш;
- 2 баш суган;
- 1 кишәр;
- 2 аш кашыгы томат пастасы;
- 400 мл кайнаган су;
- 4 аш кашыгы үсемлек мае;
- тоз-борыч, дөфнө яфрагы;
- 200 г каты сыр;
- 0,5 кг лазанья өчен махсус токмач

Соус өчен:

- 50 г акмай;
- 50 г он;
- 900 мл сөт.



Эш барышы:



■ Суганны турап, үсемлек маенда кыздырабыз. Ул алтынсу төскә кергәч, кишер уып салабыз. Икесен бергә болгата-болгата кыздырабыз. Кишер йомшаргач, фаршны кушабыз. Берәздән томат пастасы салабыз, тоз-борыч сибәбез. Кайнаган су салып, сүрән генә утта пешерүне дәвам итәбез.

■ Ул пешкән арада соус ясыйк. Калын төпле көстрүлдә акмай эретәбез, шуңа аз-азлап кына он

кушабыз. Төерләре калмаслык итеп туглагач, сөт өстибез, тоз сибәбез. Сөт кайнап чыккач, тагын бер кат яхшылап туглыйбыз һәм уттан алабыз.

■ Турыпчмаклы табаның төбен майлап, юка гына итеп соус ягабыз. Аның өстенә фаршны салабыз, кашык белән тигезлибез. Фаршны күп салырга кирәкми, юка гына булсын. Фарш өстенә уылган сыр сибәбез. Сыр өстенә бер кат токмач тезеп чыгабыз.

■ Токмач өстенә мул итеп кабат соус ягабыз. Бу юлы инде соус күп булырга, токмачны тулысынча капларга тиеш. Югыйсә токмачның пешмәве ихтимал. Соустан соң тагын ит һәм сыр катламнары салына. Аннан соң тагын токмач тезелә. Шул рәвешле берничә кат хасил була. Без, мәсәлән, токмачны дүрт кат тездек. Иң өскә – соус, аның өстенә – ит, ит өстенә сыр уып, лазаньяны 180–200 градус кызулыктагы мичкә тыгабыз. Ул 30-40 минуттан әзер була.

«Ә дигәнче».

ЖИТЕЗ БӘРӘҢГЕ




Мин Хәбибуллина Гөлзия. Тумышым белән Апас районының Сатмыш авылыннан булсам да, хәзерге көндә гаиләбез белән Казанда яшибез. Гаиләбездә дүрт кеше: әтибез, үзем, кызым һәм улым. Кызым Зилә белән «Сөембикә» журналын укырга һәм төрле ризыклар пешерергә яратабыз. Сезнең конкурска тәкъдим итәсе ризыгыбыз «Ә дигәнче — бәрәңге» дип атала. Тиз генә пешереп өлгертер өчен бик уңайлы. Кирәкле нәрсәләре дә өйдә һәрвакыт табыла торган: бәрәңге, суган, помидор, сыр, майонез, тоз, борыч.

Эш барышы:

■ Бәрәңге белән суганны төгөрмәчләп турыйбыз да, тозлап-борычлап, майонез белән бутыйбыз.
■ Майланган табага бушатып, өстенә түгәрәкләп киселгән помидор тезәбез.
■ Өз генә су салып, өстен фольга белән каплайбыз һәм уртача кызулыктагы духовкага тыгабыз.
■ 20 минуттан фольгасын алып, өстенә уылган сыр сибәбез. 10-15 минутка гына яңадан духовкага куеп алабыз (көчлерәк утка).
■ Ризыгыбыз әзер, аны өзерләр өчен 30 минут вакыт житә. Ашларыгыз төмле булсын!

Хәзер кайсы гына табибка мөрәжәгать итсәң дә, сүз иммунитетка барып төртелә. Сәламәтлекнең бик мөһим чагылышы булган ул иммунитет дигән күзгә күренмәс нәрсә ни соң ул? Табиб-иммунологларны тыңлап карыйк. Алар: «Иммунитет системасы төрле эгзаларның, күзәнәкләрнең бердәм һәм килешеп эшләве нәтижәсендә барлыкка килә торган саклану чарасы ул», — диләр.



ЯМАВЫ ҮЗЕНДӘ

Иммунитетны какшатучылар үз арабызда гына икән. Әйттик, су яки ризык белән керә торган микроорганизмнар, картая-картая үзлеген үзгәрткән күзәнәкләр дә дошман була ала. Онкология чиренә яки бүтән берәр ашәке чир чыганагына өверелгә өлгергәнче аларны организмнан себереп түгәргә кирәк. Моның өчен аларны таний белергә дә кирәк бит өле. «Иммунитет хәтерә» дигән нәрсә бу эшне булдыра инде. (Төрле вакциналар эшләү нигезендә шушы – «иммунитет хәтерә» дигән нәрсә ята.) Иммунитет күзәнәкләренә зур өлеше кан ясаучы тукумалардан хасил була. Иммунитет күзәнәкләре кешенең эчәклегендә яши, шуңа күрә сәламәт ашказаны, эчәк юллары организмны бактерияләрдән саклау өчен бик мөһим. Саклаучы ферментлар төкеректә, күз яшьләрендә, күкрәк сөтендә дә бар.

Төрле кешенең иммунитеты төрлечә. Көчле авырулары хроник формага күчкән кешеләрнең, каршы тору сәләте (һөжүм итүче микроорганизмнарныкыннан көчсезрәк булган чагында), иммунитеты какшый. Аннары иң баштан ук иммунитетлары житешсез булган кешеләр дә бар. Әгәр дә

иммунитет каршылыгы кирәгеннән артып китә калса, бүтән проблема килеп чыга: иммунитет читтән килгән дошманнарны түгел, бәлки үз-үзен ашый башлый.

Ул чагында инде организмның сәламәт тукумалары зарарлана, аллергия касәфәте борын төртә.

Иммунитет житешсезлегә нидән килеп чыга икән дигән сорау күпләрне борчый торгандыр. Бу сорау табибларны да уйландыра. Сирәк кенә моның сәбәпчесе – генетик тайпылышлар. Күпчелек очракта әйләнә-тирә мохитнең пычрануы, төрле йогышлы авырулар кешенең саклану көчен какшата. Кагыйдә буларак, икенче очракта моны дөвалап була. Сөз бик тиз арийсыз, ниндидер хроник чирләр бимазалый икән, елга бишәр мәртәбә салкын тиеп авырып аласыз икән, аллергия яки герпес йөдәтә икән, чынлап торып иммунитетны ныгыту турында уйланырга һәм табибка йөгерергә вакыт.

Иммунитетны ныгытучы дарулар күп, әлбәттә. Әмма кай төшне ямарга кирәк икәнлеген, махсус методика белән тикшерелгән кан анализларын карагандан соң, табиб кына әйтә ала. Иммунитет төшкөндә, суалчан булган-

да, бронхит йөдәткөндә, шикәр диабеты, аллергия булганда, тире авырулары күзәтелгөндә алына андый анализ. Хәер, борчылыр өчен сәбәпләр бик күп. Иммунитетны төртипкә сала торган дарулар хагында искәртсәк тә ярыйдыр. Аларның ниндиләре генә юк. Тик иммунитетны физиологик нормадан күтәрергә ярамаганлыгын онытмаска кирәк. Гадәттә, иммунитет дарулары антибиотиклар, вируска каршы дарулар, гөмбөчәкләргә каршы препаратлар белән бергә беренче көннән үк бирелә.

Кеше организмына үсемлекләрдән алынган дарулар уңай тәэсир итә. Тик аларның да тискәре йогынтысы бар. Үсемлек даруларның вирусларга каршы тору үзлегә булуын да искәртик. Даруын әйткөч, шикәрнең иммунитетны шактый нык какшатуын да искәртик. Ә менә составында глюкоза булуына карамастан, кипкән жимешләр белән бал файдага гына. Артыкка киткән кофе да иммунитетны какшата. Чөй эчәргә яратучылар отышлы хәлдә. Чөйдәге тиамин организмны ныгыта гына. Алай да иммунитетның иң зур дошманы – начар көеф. Елмаеп-көлеп яшәгез, гомер бие сәламәт булырсыз!



КУЧКАР. Елның соңгы аенда керемнәрегезнең артуы ихтимал. Ерак сәяхәтләргә барудан тыелып торыгыз. Хәер, монда да итәк-җиңне җыеп йөрергә тырышыгыз. Үтә дә мөһим әйберләрнең хәтердән чыгып китүе ихтимал. Сәламәтлекне ныгыту өчен яхшы вакыт.



ҮГЕЗБОЗАУ. Коллегаларыгызга, эшлекле партнерларыгызга таянырга туры килер. Эше иҗат белән бәйлә булганнар бик зур уңыш елмаячак. Ялгызлар бер күрдән гашыйк булырга мөмкиннәр.



ИГЕЗӘКЛӘР. Уңышлы ай, хәтта уңышлардан башыгыз әйләнүе дә бар. Рухи канәгатьлек тә, матди әҗер дә булыр. Үтә дә кызыклы кеше белән танышырсыз. Бүтөн эшлисе эшне иртәгә калдырып, күнелсез хәлгә юлыгуыгыз ихтимал.



КЫСЛА. Төрле авантюраларга бай ай. Командировка яки сәяхәт вакытында яңа танышыгыз барлыкка килергә мөмкин. Әллә кайчан онытылган дусларыгыз белән дә мөнәсәбәтләрнең яңарып китүе ихтимал. Яңа эш тәкъдим итүләре бар.



АРЫСЛАН. Ай башында тормышыгызда беренче урынга шәхси эшләрэгез һәм гаиләгез чыгар. Балаларның мәшәкәтләрен хәл итү белән мәшгуль булырсыз. Ялгызларның үз тиңнәрен очрату ихтималы бик зур.



СӨМБЕЛӘ. Хәлиткеч карарлар кабул итәргә туры килер. Киләчәктәге уңышларыгыз үзегезне хәзер ничек тотуыгызга бәйлә. Тулаем алганда, уңышлы ай. Күптәнге хыялыгызны тормышка ашыру мөмкинлегә туар.



БИЗМӘН. Бу айда тормышыгыз төзелешне хәтерләтер: көн туган саен, яңа бер кат әзер. Кызыклы, мавыктыргыч ай. Йорт яки фатирыгызда ремонт башлау өчен шәп вакыт. Яшәү шартларын яхшырту форсаты чыгар.



ЧАЯН. Язмыш сезгә берничә көтелмәгән вакыйга әзерли. Ул вакыйгалардан үзегезгә файда алып калырга тырышыгыз. Яңа идея белән рухланырсыз. Ай ахырында романтик мөнәсәбәтләр көтелә. Беренче мәхәббәтегездән хәбәр алуыгыз ихтимал.



УКЧЫ. Быел башкарган эшләр хакында уйланып, нәтиҗәләр чыгару өчен яхшы вакыт. Тормышыгызда көтелмәгән борылышлар булыр. Эштә киеренкелекләрне җиңәргә туры килер. Мөһим карарларны ай уртасында кабул итегез — ялгышмассыз.



КӘҖӘМӨГЕЗ. Балалар мәшәкәтенә чумарсыз. Алар өчен горуруланырга да туры килер. Эштә исә барысы да үз җае белән барыр. Аеруча айның икенче яртысы уңышлы. Мөһим эшләрне шул вакытка калдырыгыз. Керемнәргә караганда, чыгымнарыгыз артыграк булыр.



СУКОЯР. Бу айда сезнең барысы да яхшы булчак. Мондый гармониянең сирәк булуын исәпкә алып, тынычлыгыгызның рәхәтен тоеп калырга тырышыгыз. Айның беренче ике атнасында үзегездә таулар күчерерәй көч тоярсыз. Күп өлкәләрдә сүзе үтәрдәй файдалы кеше белән танышу ихтималы бар.



БАЛЫК. Үз фикерегезне якларга туры килер. Уңыш сезнең яклы. Яңа ниятләрегезне курыкмыйча тормышка ашырырга керешегез. Булышчыларыгыз якындагына йори. Һөнәр өлкәсендә файдалы яңа белемнәр алырсыз. Финанс ягыннан борчылырга урын юк.

Рәхилә Мифтахова (7.10.1940–8.01.2000) – опера артисты, җырчы, педагог.

Каракалпак Республикасының Хожәйли шәһәрәндә туа. 1959 елда Казан музыка училищесына укырга керә. 1968 елда Казан консерваториясен тәмамлый. Студент вакытында ук опера һәм балет театрының өйрәнчәкләр төркеменә эшкә алына. Беренче рольләрен балалар өчен куелган операларда башкара. 1968 елдан – инде житлеккән актрисага баш рольләргә ышанып тапшыралар. 32 ел эчендә 52 партия башкара ул. 1971–1978 елларда – музыка училищесында, 1985–1999 елларда Казан мәдәният һәм сәнгать университетында укыта. 1997 елдан – ялгыз җырлау кафедрасы мөдире, профессор. 1981 елда – РСФСРның атказанган, 1993 елда Татарстанның халык артисты исемнәренә лаек була.



Татарстан

Галина Стаханова (12.10.1940) – актриса.

Мәскәүдә туа. Хыялында үзен артистка итеп күрсә дә, театр вузларына барырга кыймый. Ничек тә сәхнәгә якынаю өчен, 1960–1962 елларда Маяковский исемендәге театрда гример өйрәнчеге була. Аннан ике ел ГИТИСтә тәминатчы булып эшли. Костюмер вазыйфасын да башкара ул, «Мосфильм» киностудиясендә администратор да була. «Лужники» стадионында баш контролер да булып эшли. Төп эше белән бергә 1965 елда МГУның студентлар театрына артистка булып урнаша. Кинода – 1979 елдан. Евгений Евтушенко аны «Детский сад» фильмында үзенә әбисен уйнарга чакыра. «Мосфильм» актрисаның кандидатурасын бик авырлык белән раслый. Бу аның кинодагы төгә эше була.



Россия

Кейт Уинслет (5.10.1975) – актриса.

Бөекбританиянең Рединг шәһәрәндә туа. Актерлык карьерасы 1991 елдан башлана. Кино тәнкыйтьчеләренә мактау сүзләренә ирешкән төгә эше «Күк затлары» фильмында башкарган роле. Шулай да тамашачы аны «Титаник»тагы яшь Роза Бьюкейтерны уйнаган актриса буларак таний. Бу роле өчен ул «Оскар» премиясенә тәкъдим ителә. «Айрис», «Тылсымлы ил», «Үзгәрешләр юлы» фильмнары да актрисага зур уңыш һәм кинопремияләр китерә. Шәп җырлаучы актриса буларак та таныла. Аның «What If» синглы Европаның күп кенә илләрендә хит буларак яңгырый.



Чит илләр

Октябрьдә кабынган йолдызлар

ХАТЫН-КЫЗ ГАЛӘМЕ



КАЙДА ДА – ҮЗ ӨЕНДӘ...

Виктория Егорова. Бу исем минем өчен яңа. Картиналары да ачыш булды. Үзе белән танышканчы, башта картиналары килеп керде дөньяма. Виктория үзе Казанда түгел иде, Индонезиядә – арт-фестивальдә, 20 ил арасында

Россияне тәкъдим итүче бердәнбер рәссам буларак катнаша. Танышырга мөмкинлек килеп чыкмый да чыкмый. Шунда уйлап куйдым: бәлки, үзен белергә кирәк тә түгелдер? Сурәтләре аша жибергән хәбәре – шул да бик житкән. Жан биографиясе бит барыбер – ижатта.

Әмма сурәтләренә ныграк күмелгән саен, сораулар күбрәк туа башлады. Сөйләшү зарурлыгы – арта...

«Күпчелек эшләрем эмоция-тәэсирләргә нигезләнгән. Башка илләргә сәяхәт иткәндә жыеп кайткан тәэсирләрем ул, шәһәр читенә чыгып кергән кечкенә генә сәфәрнекеме – кайда нәрсә көтеп торганын белмисең бит. Фәрештәләр яисә Галәмдәге бүтән көчләр белән бәйләнешне тоюдан туган сурәтләр дә бар, болары инде интуиция өлкәсенә карый, монда сүзләр артык...»

«Фәрештә пышылдавы» мине бер күрүдә үк жәлеп итте. Рәссамның дөньясында ялгызлык бөтенләй диярлек юк, булганда да ул – фәрештәле, гармонияле. Икенче бер картинасы – «Тынлык» – икәүнең бөтенлек тойгысында изрәве, гавамнан аерылып, үз аңлашу утрауларына йомылуы. Бу ике сурәт башка картиналарыннан аерылып тора. Мин аларны үзенә күрә бер диптих буларак кабул иттем. Бар да очып китәрдәй жиңел һәм йомшак-садә монда – кызның ап-ак челтәр күлмәге, чәчендәге такыясы да, туташны коендырган алтынсу нур, чәчләренә орыныр-орынмас тибрәнүче тажын очырган тузганаклар да...

«Төркия циклы» кешеләр бердәмлеген, алар арасындагы мөнәсәбәтләрнең табигый жылылыгын бөркеп тора. «Бу серия Төркиядәге халыкара күргәзмәдә булып кайт-

каннан соң язылды. Анда мин таулардагы борынгы авылларда йөрдем. Гажәеп колоритлы урыннар. Ә өлкән кешеләрнең гадәти тормыш-көнкүреше – үзе бер фәлсәфә».

Чыннан да, шәркый рухны, бер-берсе белән тыгыз үрелгән эшлекле, туганнарча, дусларча мөнәсәбәтләрне нечкә итеп «тотып» ала алган Виктория. Базарда сату итүче агайлармы ул, кафеда утыручы яшьләрме, алма жыночы яки палас сатучы хатыннарымы – борынгы традицияләр, милли-жирле рух бөркелеп тора һәм мәсәненнән.



«Институтны тәмамлаган гына елларда натюрмортлар, пейзажлар яза идем, ул үзенә күрә бер шундый чор булды, ахрысы. Хәзер инде миңа күп фигуралы киндерләр ошый, мин алар аша нәрсә житкерергә теләгәнәмне тоемлы башладым. 2014–2015 еллардагы эшләрем сериясендә мин үзбездә халыкның көнүзгә, жирле колоритны чагылдырырга тырыштым».

Ретроспектива ясап, Викториянең натюрмортлар һәм пейзажлар чорына «сикерәм». Һәм... ялгызга дөньяга юлыгам. Анда кешеләр юк диярлек, булса да, күлгәләр генә. Мәңгә еламсырак Питерның яңгырларына, тымызык томаннарына сеңеп беткән тап-буяулар алар...

«Үз-үземә китеп, бикләнеп тору бик мөһим минем өчен», – ди Виктория. Монысы аңлашыла. Барыбыз да шундый. Миңа аның башка фразасы ошады. Бик символик тоелды: «Мин үз шәһәрәмне, туган илемне, Россияне бик яратам, әмма ижат кешесе үзен билгеле бер жирлек, милләт, ил кысаларына гына кертәп «бикләргә» тиеш дип санамыйм. Кайда барсам да, үземне өйдәгедәй хис итәм...»

Бәлки, шуңа туганлык тоямдыр аның образларына карап – төрек агайларымы ул, утраклыкка күчкән чегәннәрме... кызның колагына нидер пышылдаучы фәрештәме. Ул да бит – Туган Йорт символы...

Луиза ЯНСУАР



Төркия циклыннан: авылда ял.

Болгардагы рәшә.
Тынлык.

Шәрык натюрморты.
Алма бакчасында.

ВИКТОРИЯ ЕГОРОВА



ГАЗЕТА-ЖУРНАЛЛАРГА АРЗАН БӘЯДӘН ЯЗЫЛЫП КАЛЫРГА АШЫГЫГЫЗ!

15 октябрьдән 25 октябрьгә кадәр
«Россия почтасы»
газета-журналларга язылу
ункөнлегә үткәрә.
Бу вакыт эчендә «Сөембикә»
журналына да 10 процент ташлама
белән, ягъни 445 сум 50 тиенгә
язылырга була.
Мөмкинлектән файдаланып
калыгыз.

Бергә булайык!

- Исегезгә төшерәбез: хәзер «Сөембикә» журналының электрон версиясенә дә язылырга мөмкин. Чит илләрдә яшәүче милләттәшләребез өчен бу «Сөембикә»гә язылу өчен бердәнбер мөмкинлек! Россиянең ерак регионнарында һәм БДБ илләрендә яшәүче укучыларыбызга журналны PDF-форматта алдыру арзангарак төшәчәк, чөнки моңа почта чыгымнары өстәлмәгән.
- Электрон версиягә язылганда, почта бүлегенә барып, чиратлар тору мәшәкәте дә читләп үтә: үзегезгә кайчан җайлы, шул вакытта интернет-сайтка керәсез, банк картасы яки «электрон акча» белән тиешле сумманы күчерәсез. Компьютерның нибары берничә төймәсенә басу җитә! һәм яңа саннар укучыга күпкә тизрәк барып җитә – чөнки язылучының

- компьютерына алар, урау юллар үтмичә, журналның басма варианты типографиядән чыгып өлгергәнчә үк килеп ирешә. Чит төбәкләрдә яшәүче укучылар өчен монысы бигрәк тә мөһим булыр.
- Электрон версиягә язылган очракта, яңа санны компьютерда, планшетларда, барлык мобиль җайланмаларда PDF форматта укырга була. iPad һәм iPhone кулланучылар «Сөембикә» журналының электрон версиясен App Storeдагы «Pressa.ru» киоскына кереп, хатын-кызлар өчен журналлар арасыннан таба ала. Электрон версиягә язылу турында тулырак мәгълүматны «Сөембикә» журналының сайтында «Язылу» бүлегендә табарга мөмкин (www.suyumbike.ru).
 - Сайтыбызда журналның басма вариантына да язылып була. Ашыгыгыз!

www.suyumbike.ru

